
תל-אבים 


זוג ותםצתהץ? ששסאםן 
46ת24ת19 מו הפוחזסעזפעת 
151261 מוֹ 2110468 


ניד פ'ס כי ש האל 


די פ וס על יי גנוה2 ת לי אב בה פא יי ר 


דיר, קניה'לע, מיינע לידער, 


תפילה פון א פאסטעך 


זי גוט צו מיר, גאָט, 

כיבעט נישט קיין סך : 

איך וויל פילן דיין ליבשאַפט 
רוט אויף מיין דאַך. 


און פאַר דער שוועל פון מיין הויז 
ווען איך עפן די טיר, 

זאָל די זון און דער רעגן 
דערציילן פון דיר. 


און ס'זאָל אַ קװאַל און 8 פעלף 
און אַ טשערעדע פי 

מיר זאָגן ,גוטמאָרגן" 

יעדן אינדערפרי, 


בעת איך װעל קומען 
אין אַ מלבוש פון לייף 
מיט אַ הילצערן פייפל 
צום ירדן צו גיין. 


מה טובו, מה טובו!... 
סאַראַ הײליק געשאַל, 
ס'איילן די רינדער 
טרינקען צום קװאַל, 


און איך אין דער מיט 
דאָס פּאַסטעכל דאָ / 
שפּיל אויף דער דודע 
דו-דו, דו-דו. 


אַזױ פלעגט לוי-יצחק 
זינגען: ביסט דאָ. 
מזרח און מערב 
אומעטום דאָ, 


װאָס דאַרף איך, באַשעפער, 
װאָס דאַרף איך דען מער! 
ס'וועלן קומען צו מנחה 

די אבות אַהער. 


צו די טשערעדעס קומען 
לעבן ירדן צו גיין, 

וי ס'װאָלט אין יאָרטױזנטער 
גאָרנישט געשען. 


מיין דודע איז נאָך דודע 
און איך בין אַ ייד, 

און דאַװון ביים ירדן 

מיין פּשוטע ליד, 


זי גוט צו מיר, גאָט, 
כ'בעט נישט קיין סך 1 

איך װויל פילן דיין ליבשאַפט 
רוט אויף מיין דאַך. 


דער פאסטעך אויפן כרמל - 0 


א 
זיי זאָגן : כ'בין אַ וװוילדפלאַנץ אויפן כּרמל, 
אַ װאַסערפאַל אין מאָכיקע פּליושן. 
איך בין... איך בין... 
די ליבשאַפט בין איך, 
קומט, איך וויל אייך קושן... 


--- לאָזט, זאָג איך זיי, לאָזט די וועלדער װאָקסן 
אוֹן װיל דער מילגרוים רויט זיין, לאָזט אים זיין. 
פאַרגינט דאָס קאַפּל גאָלד די פלאַקסן, 

און דער טרויב -- איר שמעקנדיקן וויין. 


און דעם בן-אדם לאָזט זיין פאַרב און מראח. 

הוי, איר יונגען צווישן שֵאָף און רינד, 

איך בין מיט בליץ און רעגן -- אַ שוועבנדיקע כמאַרע, 
און סע פורעמט יעדע רגע מיך דער װינט. 


פּאַרװאַנדלעניש איז מיין געשטאַלט די טויזנט-גופיקט, / 
דורך שטערן, װאַסערן און געשטיין, 

דורן וועגן באַרג:אַראָפּ-און-באַרגאַרוֹיפיקע 
ערגעץ, ערגעץ מוז איך דאָך דערגיין.. 


ב 

זי לאַכן, די יונגען אַרום מיר אין אַ ראָד. 

איך שווייג און גלעט מיינע רינדער. 

קיינער זעט ניט װי עס בייגט זיך גאָט 

און קנעט מיך אויס פון ליים אַצינדער. 

כ'בין ליים, אין בראשית, ערב-באַשאַף, 

אין אַ רגע װעל איך װוערן אדם הראשון. 

טאַראַ תענוג צו ליגן אויף דער שװעל פון באַשׂאף 
צוקאָפּנס -- אַ פעלדז וי אַ קישן. 


ג 
די פּאַסטעכקע די רױיטהאָריקע רוף איך חוה. 
-- אדם, ענטפערט זי און צעלאַכט זיך אין די בערג, 


-- טייערע, זֹאָג איך, ס'איז דער ערשטער טאָג, 
דער ערשטער טאָג פון דעם ווערק. 


זי קוקט מיך אָן, עפנט גרויס די אויגן : 

-- ביסט אַ דולער, זאָגט זי, נאָר איך האָב דיך האָלט, 
-- זע, טייטל איך, אַ שװאַלב איז דורכגעפלויגן, 

און ס'קושט דער טאָג זי מיטן ערשטן טראָפּן גאָלד, 


-- דולער, לאַכט זי, איך האָב ליב דיין דולקייט, 
ס'איז שבת אין מיטן פון דער װאָךיי 

-- זע, זאָג איך, װוי ס'טוט די שטילקייט 
מיט מאַמעהענט אויס אונדז פונעם יאָך, 


יאָך פון דור, פון אָרט, פון צייטן, 

מיר זענען פון ערגעץ ניט, פון קיינמאָל ניט, נאָר טרוים,. 
ווילסטו, קאָנען מיר קיין ירושלים רייטן, 

אָדער ווערן צוויי מאַלפּעס אויף אַ בוים, 


ד 
איך װוֹין אין חלום מיינעם 
(חלום קאָן אויך זיין אַ היים...), 
ס'איז פאַרנאַכטצײט, 
איך קום פון דער פּאַשע צו גיין, 


היינט בין איך יעקב. 
ס'איז ביי לבנס געצעלט. 
רחל מעלקט די ווייסע ציגן, 
לעבן מאַנדלבױם אין פעלד. / 


ס'קומט אָן דער פעטער לבן 

איך בלייב דערשראָקן שטיין. 

רחל באַהאַלט דעם קאָפּ צווישן ציגף 
די אויגן אָנגעגאָסן מיט געוויין. 


ה 
איך בין דוד, זאָג איך, דוד דער פּאַסטעך, 
לאַכן זיי פון מיר די בחורים און די בתולות אין אַ ראָד, 
וויגן זיך און קװועלן. 


יע 


לאָז איך די אויגן אַראָפּ און נעם זינגען תהילים : 

,זי אַ פּאַנצער און אַ פעסטונג מיר, באַשעפער". 

און איך טוליע זיך צו די גוטע, ווייסע פעלן פון די שאָף : 

-- שוועסטערלעך, זאָג איך, אַזױ פיל רחמים אין דער װעלט 
אַזױ פיל חסד אָן אַ סוף. 


אין די וויינגערטנער שטייגן די שניטערס מיט געזאַנג. 
און צווישן זיי דערקען איך גאָר -- שולמית. 
וי אַ ציפּרעס איז זי שלאַנק. 

אין די אויגן --- טורקלטויבן. 

אָ, גאָט באַהיט, באַשיץ זי און באַשירעם! 

איך נעם דעם פלויער מיינעם און זינג פאַר איר: 

שיר השירים, 


זי לאָזט די אויגן אַראָפּ, און די שװאַרצע צעפּ 
פאַלן אויף די אַקסלען אירע. 

מיר דוכט, זִי איז אַ קליינע זעגלשיף 

אויף די װאַסערן פון מיין שירה, 


ו 

די פּאַסטעכקע די רױטהאָריקע איז לייטזעליק צו מיר, 
פאַרנעמט עס, שאָף און רינד! 

--- בחור, זאָגט זי, קום, דו מידער, 

איך װעל דיך וויגן, וויגן װי אַ קינד, 


פ'ווערט מיד אַ מאָל דער מענטש פון צו פיל חכמה, 
דאַרף מען לייגן צוריק אִים אין דער וויגי, 
זי שפּרײט די הענט פאַר מיר מיט אַזױ פיל ברכה 


און זינגט דערביי דאָס מעשהלע פון גליק. 


-- זעסט, זאָגט זי, דאָס רעדט אַזױ דער בוים צו מיר, 
אַיאָ, מיר פאַרשטײיען איצט פון אַלעמען די רייד ? 

-- יאָ, ענטפער איך, איך פיל װוי עס גייט דורך מיר 
די וועלט די גאַנצע שטילערהייט, 

אַלע דורות פון אדמען ביז איצטער, 

און מיט איִם צװזאַמען גייען טייכן, וועלדער, שטעט. 


זי שטרעקט די אָרעמס אויס: באַשערטער! 
אַ פעלד בין איך פאַר דעם זייער אָנגעברייט, 

איך קוק אין די אויגן אֹיר, און זע אַ לייטער, 
אַרײינגעװעבט אין אינגעווייד פון צייט, 


עמעץ קלעטערט פון מיר דורך איר ליכטיקייט פאַרבאָרגן 
איך מאַך די אויגן צו און בענטש אים, בענטש. 

-- טייערע, רוף איך, מיר עפענען דעם קרייז צום מאָרגן, 
מיר פליסן אַרײן אין מאָרגנדיקן מענטש.. 


מיר ווערן איינס, אַרײינגעװאַקסן 

גליד אין גליד, איין װוּנדערלעכער פלאַנץ... 

און כאָטש ס'זענען נאָך צוגעמאַכט די קנאָספן -= 
פיל איך שוֹין אין טונקלעניש דעם גלאַנץ 


פון עפּעס, װאָס האָט נאָך קיין געשטאַלט ניט, קיין מראה. 
-- טייערע, רוף איך, לאָמיר געבן אים געזיכט... 

זע, עס כװאַליען די מאָרגנדיקע דורות 

פון טיפע ברינעמער מיט ליכט. 


ו 
אַלץ אין מיר איז צייטיק. 
כ'בין אַן אויפגעבליטער גאָרטן 
אַזױ פיל פּירות אַלערלײאיקע. 
כצָטש איך ווייס פאַר קיין איינער ניט דעם נאָמען. 
וי ברינעמער רוישן אַנונגען דורך מיר 
מיט דער בשוֹרה פון אחרית הימים., 


װאָס זשע װאַרט איך נאָך ? דער זאָג איז דאָ געזאָגט צו װוערן! 
דאָס װאָרט פון ליכט וויל אַנטפּלעקן זיך פאַר יעדן! 

אין די נעכט קומען אין געצעלט צו מיר די שטערן, 

וי געסט, וי היימישע און מיר זיצן און מיר רעדן -- 


די שטערן און די קװאַלן, די טאָלן און די בערג. 

-- שוועסטערלעך, זאָג איך, אַזױ פיל ליבשאַפט אין אַלעמען סע קוועלט, 
נאָר דער מענטש, דער מענטש איז ערגעץ װוּ אַװעק, 

דער בן-אדם האָט פאַרבלאָנדזשעט אין דער וועלט... 


די גרויסע זאַכן ליגן ליכטיק אָפן, 
און זענען פּשוט וי דאָס ברויט און זאָלץי. 

נאָר דער בויאלם איז אין פֿאַרפּלאָנטערניש פאַרקראָכן, 
זעט ניט, זעט ניט אָט דאָס אַלץ.. 


אָפּט מאָל יל איך אויפשטיין און אַװעק צו מענטשנקינדער, 
און דערציילן זיי וועגן נס פון יעדן טאָג. 

נאָר איך פאָרכט זיך.. ס'זענען מיר היימישער די רינדער 
און איך שמייכל און טו אַליין צו זיך אַ זאָג: 


דעם בויאדם װועט עמעץ אַנדערש שוין פאַרזאָרגן 

(איך בין גיט קיין וועלט-פאַרזאָרגער און טויג זיך ניט דערצו...), 
כאָטש מיין האַרץ וויינט פאַר רחמים... נאָר פאַרבאָרגן 

מוז מיין אומרו װװווינען אין דער רויי. 


קיינער, קיינער דאַרף דערפון ניט וויסן : 

פאַר דער וועלט בלייב איך דער פּאַסטעך אין די בערג... 
איך על זיך היינט לייגן, צום צווייטן מאָל, גאָט צופיסן : 
ליים בין איך ! פורעם נאָך אַ מאָל דיין װערק! 


זהב ה 


א 
זעט מיך, שװועסטער, 
אַ טאָכטער בין איך, אַ פּשוטע, צװישן די טעכטער פון גליל, 
אַ וויינגערטנערין אין מיין פאָטערס גערטנער, 
נאָר, פאַרװאָר, איך זאָג אייך : יעדער צמח 
האָט זיין לעבן, זיין פירונג און זיין לשון. 
זעט, איך נויג מיין אויער צו צום האַרץ פון ביימער 
און איך האָרך דעם בלוטרויש דורך די צאַרטע אָדערן 
פון געבלעטער און דעם שאָרך 
פון יונגע צוויטן, זייער גאַרעניש נאָך צייטיקייט. 


וי צו לייבער פון קינדער פרישגעבוירענע 

טוליע איך מיינע לעפצן צו די יונגע טרויבף 

צערטל זייערע שמעקנדיקע הויטן 

און קושנדיק, גאַפן מיינע אױיגן. 

זע, די יונגע פרוכטן שמייכלען אין פייכטיקייט פון ראָסע 

און מורמלען פריידיקע אונטער די לאַסקעס 

פון זוניקן געבלענד, 

-- טרויבן קינדער, זאָג איך, ס'האָט אייך האָלד די מאַמע. 
און איך האַלדז דעם װײינשטאָק אַרום מיט מיינע הענט, 


ב 
איך האָב ליב ביינאַכט די סעדער אין מיין געגנט, 
בשעת צמחים וויגן זיך אין שלאָף, 
און ס'טריפט אויף זיי און רעגנט 
לבנה-ליכט, און דערשרעקט דעם טוי, ‏ 
אַ בוים שטרעקט פון שלאָף די גלידער, 
און אַ בלאַט אין דרעמלדיקן בלוי 
װאַרפט אַראָפּ אַ פלאַטערל אין מאָכן 
איך זיץ ביים ברונעם, פלעכט די צעפּ, 
און גוט איז מיר, איך הער די טריט פון שכן 
ער שפּאַנט אַ באָרװעסער אין גראָז. 
אַ װעווריק טוט אַ שפּרונג; 
און דורך דער טונקל איילט אַ האָז. 
ער האָט דערשראָקן זיי דער שטיפער. 


ביים ברעג פון כנרת װאַרט זיין שיף. 

איצט דערנענטערט זיך דער שיפער. 

איך שווייג, לייג צו מיין אויער צו אַ שטאַם, 

האָ, האָ, װוי ערנסט ס'איז איצט דער בים פאַרנומען 
ער האָט די קאָרעניעס אױיסגעשטרעקט דער חברה-מאַן 
און זשליאָקעט אין טיפעניש פון ברונעם. 


עס גרייט דער כבוים די מילך פאַר דער מוטערשאַפט, / 
אַזויפיל פּירות װעט ער דאַרפן זויגן. 

איך הער דאָס רוישן אין זיין מוטערטראַכט. 

און פּלוצעם... דערפיל איך הענט אויף מיינע אויגן 


ניט פון בוים,. דער פישער לאַכט: 

;שלום צו דער ויינגערטנערין שיקט דער כנרת". 
--- ווויל, זאָג איך, שיק דורך דער נאַכט 

אַ גרוס אים צוריק פון די פּירות, 


פון די הענגלעך ויין, פון װײינשטאָקו אויך, 

און דער עיקר: פון דער גערטנערין זהבה. 

און דערצייל אים: וי מיט װיין אַ צייטיקע טרויב 
פול מיין האַרץ איז מיט אהבה. 


--- צום כנרת ? פרעגט ער, שמייכלענדיק מיד. 
איך שווייג און לאָז אַראָפּ מיינע אויגן. 

אַ נאַכטפױיגל כאַפּט זיך אויף מיט זיין ליד 
צווישן מאַנדלבוימס שנייאיקע צוייגן, 


יּ 
אַזױ גייען מיינע טעג און די נעכט מיט געזאנג 
דורך גערטנער צוישן פּירות און ליבשאַפט. 
און איך זאָג צו זיך : װאָס דאַרף דערציילן 

מיין געזאַנג דאָס פּשוטע, 

דאָס פּראָסטע ליד פון אַ גערטנער-טאָכטער? 


פאַרװאָר, איך קען די כללים ניט פון לידערבוי 
און זייער שכל. אַ ווילדע בין איך, 

וי די יונגע הירשן מיט הערנער-קרוינען פאַרפּלאָנטערטע 
אין ווילדגעפלעכט פון וועלדער. 

און איך זאָג צו זיך: אַ ליד, אַן אמת ליד, 
דערציילן דאַרף מסתם 

וועגן גרויסע װאַזשנע זאַכן אין דער װועלט 
און אויסזינגען דאַרף עס לויב 

צו גרויסע לייט װאָס באַשאַפן די געשיכטע.. 


פאַרװאָר, אָרעם איז דאָס פייפל, געשניצט 
מיט פינגער פּשוטע, פון אַ גערטנער-טאָכּטער. 


: ױ 
דֶער פישעריונג איז קלוג און אַלצװיסנדיק. 
אין לענדער פיל און אין קרוינשטעט 
געוועזן שוין זיין װוינאָרט, 
אויך איז דער סוד פון ספרים ניט פֿאַרבאָרגן אים 
און דאָס װאָרט פון די חכמים 
צו זיינע אויערן האָט דערגרייכט... פאַרװאָר, װי אַ מילגרוים 
איז פול מיט וויסן דער פישער אױפֿן ים"כנרת. 


מיר זיצן אין זיין שיפל, ס'איז אַ לבנה-נאַכט. 

ער הלט די װיאָסלעס אָפּגעלאָזט. וט אַזױ, די כװאַליעס. 
װי רינדלר ביינאַכט, זענען שטיל, פּאַרשלאָפן. 

און א'ן די װאַסערן זענעז די שטערן געקומען װווינען 
אויף אַ גאַנצער נאַכט. 

ס'איז די בלאָט שעה פון שטילקייט און מחשבֿות. 


-- דערצייל מיר, בעט איך. דערצייל מיר פון דֶער וועלט דער גרויטער. 
ער לאַכט: 
זי איז גאָרנישט אַזױ גרויס, מיין טייערע.. 


יך לען מיין קאָפּ יז אין זיין ברוסט דער האָריקער: 
-- אַנטפּלעק, אַנטפּלעק דעם סוד מיר פונעם לעבן 

-- קינד, שמייכלט ער, װוּנדערלעך קינד מיינס.. 

און רירט מיט זיינע ליפּן אָן די צעפּ מיר.. 


עד װעט מיך נעמען זאָגט ער, צוֹ זיך אין פישער-הייזל. 
-- און די סעדער, פרעג איך, װאָס װועלן טאָן אָן מיר ? 

-- מיר וועלן האָבן, זאָגט ער, קינדערלעך, פישערלעך און גערטנער, 
און די שיינקייט וועט װוֹינען ביי אונדזער טיר. 


איך טראַכט: איז דאָס דער גאַנג פון מענטשנס לעבן? 

-- און די חכמים, פרעג איך, װיאַזױ לעבן אויף דער ערד! 
-- די חכמים, לאַכט ער, זענען אַלע לענדער אויסגעוועזן, 
און זיך אומגעקערט מיט לאַנגע ווייסע בערד. 


זיך אומגעקערט צו גערטנעריי און פישפאַנג, 
און צום פּראָסטן פויגלס ליד. 
װאָרעם פון צופיל חכמה איז די חכמה 
געװאָרן שלעפעריק און מיד. 


האָבן די חכמים די חכמה אַװעקגעלײגט שלאָפן 
אויף אַ פֹּאָר צענדליק טויזנט יאָר. . 

און דער חכם איז אַװעק אויף אַ שיפל 

צו קושן פון זיין ליבסטער די האָר. 


ער לאַכט. מיר לאַכן ביידע. 

די שיף דערשרעקט די שטערן אינעם ים. 

מיר דוכט: די חכמה, וי אַ גרויאינקער זיידע, 
זיצט אין גאָרטן, אין דער טונקל אויף אַ שטאַם. 


און איצט נעמט אַרום מיך רחמנות צו דער חבמה 

וי נעכטן צו מיין אָרעם ליד.. 

אַ װאַסער-פױגל טוט אַ פלאַטער, פאַרשליגנט אַ שטערן 
און אַ זאַטער אין לבנה-שיין ער פליט. 


-= וא = 


ווארט איז שווער און באלאדן 


װאָרט איז שווער און באַלאָדן 

מיט שכל, כוונה און געציף, / 

נאָר מיין ליד וויל פּשוט, באַשעפער. 
וי אַ בוים צעצוויטען פאַר דיר, 


ס'צייטיקט אין ליד מיינעם ליבשאַפט, 

װי דער טעם אין אַ זאַפּטיקער פרוכט. 
די זיסקייטן, װאָס ריזלען אין טיפן; 

שמעקז מיט ערב"געבורט. 


נאָר ס'שרעקט מיין האַרץ זיך פאַר ווערטער 
וי בּליונג פאַר זילבערנעם פראָסט. 
ס'װואָלט װעלן מיין ליד אין דער שטילקייט 
זיר צעבלעטערן פאַר דיר וי אַ קנאָספּ. 


װי אַ קנאָספּ אין ערב-באַגינען, 
האָרך, װי ס'צייטיקט אין מיר, 

און װי דער ריח פון ראָסיקע בלומען 
גייט אויף מיין ליבשאַפט צו דיר. 


ש הק שי 


ירושה 


אֹ 
;באַשעפער מיינער, 
וי די פרוכט פון די שאָלן אירע, 
שייל אַרױס מיך פון די פינצטערנישן מאָכיקע, 
און אַנטפּלעק פון אונטער אַלע הויטן 
דעם קערן... דאָס בראשיתדיק תוכיקע. 


ווער בין איך וער, 

און װאָס איז דער פּשט פון עאבני", 

די מחשבה וועגן פליען 

צי טאַקע ממש דער פלי! 

און אפשר ביידע ?* 

אַזױ האָט געטענהט דער באַרדיטשעװוער זיידע. 


דערנאָך אָנגעלאָדן דעם קלומעק 
אויף פּלײצעס, 

און אַװעק אין דער ועלט 

צו לערנען בראשית. 


= 
איך זיץ ביים כנרת און גאַף 
צום נאַכטישן פּלײן. 

איצט קומט זיין אײיניק 
מיטן קלומעק צו גיין. 


| די ליפּן צעשמייכלט 
מיטן זעלביקן טראָט. 
די זעלביקע אויגן 

װאָס רעדן צו גאָט. 


ער שפּאַנט מיטן קלומעק 
צווישן טשערעדעס שאָף. 
ווייסן די רינדער 
אַז דער באַרדיטשעװער רב 


2 קן 2 


געוועזן זיין זיידע ? 

דערקענט נישט דאָס פי, 

אַז ס'גריבלט דער פּאַסטעך 
אין פּשט פון ,אני" ? 


ג 
איך קען אים פון קינדווייז דעם פּאַסטטד, 
נאָך פון רבישן הויף, 
איך געדענק: אין אַ חנוכה 
האָט די מוטער, די רביצן 
אים אַ ציגעלע פון ווייסן סאַמעט געקויפט, 
איך זע דאָס יינגעלע 
מיטן ציגעלע אַ צעלויכטענער לויפט. 


יושבים אַרום מיט סויבלענע היטלעןף 
צװישן מנחה-מערב. 

ביים פּאָליש,. מיט דער רויטער פאַטשיילע, 
ר' אהרעלע פון מאַקאַרעװו. 


ער קלאַפּט אין טאַבעק-פּושקעלע 
און שטופּט עס אין דער זשופּעצע צוריק. 
און פּלוצעם אַ געשריי צום רבישן אייניקל: 


;פע, ס'איז ניט קיין אמתע ציג, 
ס'איז פון װאַטן... איי,. איי, אַ שמאַכטע.. 


און דער אַלטער ר' אהרן, וי איבער אַ האַרבער מסכתא, 
האָט זיך גענומען וויגן אַהין און צוריק. 

דער פּשט איז אַזױ: אַ מענטש דאַרף זיין אַ מענטש 
און אַ ציג, להבדיל, אַ ציג. 

װאָרעם... פט... איך האָב פיינט פוילע שטיק. . 


דאָס קינד איז געשטאַנען אין מנחהדיקן הוֹיף 
מיט פאַרגלאָצטע אויגענעס צום זקן אַרױיף, 

און פּלוצעם װוי ער וואָלט דעם פּשט באַנומען 
האָט ער דאָס ליבינקע ציגעלע 

פון האַרץ אַװעקגענומען 

און אַ שליידער געטאָן אין שניי, 


און מיט אַ טראָט פון אַ זקן, אַ בר-דעת, 
זיך געלאָזט מיט אַ גענוינטן קאָפּ 
צום רבישן סאַלאַזש, 


איך האָב היינט דערקענט זיין טראָט 
פין פאַר צװאָנציק יאָר, 

זיין טראָט, און זיין זיידעס טראָט 
פון פאַר הונדערט אאָר. 

זיין זיידע, װאָס האָט אָנגעלאָדן 
דעם קלומעק אויף פּלײצעס, 

און אַװעק אין דער ועלט 

צו לערנען בראשית. 


ד 
אין דער משפּחה, אין רבישן הויף, 

אין תל-אביב, ערגעץ, צװישן צעדערביימער, 
האָט מען ליב צו דערציילן וועגן ;קיבוצניק" 
און אָפּלערנען אַ קל-וחומר, 


ער איז אַ סאָציאַליסט, לאַכט די קלוגע מומע, 
מיטן למדנישן שטערן. 

מאי-קא-משמע-לן? װאָס לאָזן זיי מיך הערן: 
;דיינס איז מיינס, און מיינס איז אוודאי מיינס", 
לאַכט זי און פּויקט מיט די רבישע פינגער, 

וי איר טבע, 

אויפן טאַבעק-פּושקעלע 

(אַ ירושה פון ריזשענער זיידע). 


איצט צעשטראַלט די זון אברהמען, 

ער פירט יצחקן צו דער עקדה.. 

(אויף דער איידעלער גראַװוֹר....) 

די מומע באַגאַפט דאָס בילד, 

כאָטש זי קען עס שוין זינט צענדליקער יאָר. 
און װי עס װאָלט זי אין עפּעס דערמאָנען 
טוט זי מילד אַ זאָג: 

ער... ער קומט אין קיבוץ 

טאַקע אויף אַן אמת אָכּ... 

ס'האָט איטלעכער, להבדיל, זיין עקידה.. 


יט 


מען דערציילט : ער איז צוועלף שעה אין שטאַל, 
און צוועלף שעה אין פעלד, 

טאָג און נאַכט ביי רינדער, 

מעלקט אַליין, שערט אַלײן די װאָל, 

(טאַקע אַן עבודה פאַר ריזשענער קינדער). 


זי נעמט װידער פּױיקן אין טאַבעק-פּושקעלע 

מיט די רבישע פינגער. 

איצט צינדט אָן די זון דעם משכּן 

אין דער אַלטער שאַפע פאַר זילבער. 

די גאַנצע זילבער-שאַנק ברענט. / 

און דער חנוכה-לאָמפּ מיט די הירשן אויף די ווענט, 
און אַלע צוועלף שבטים, 

אויף דער זילבערנער קערה. 

און אַפילו דער מלאך אויפן הדס 

װאָס שלאָפט אין א כמאַרע... 


גאַפּט די מומע אויף דער הײיליקער ירושה, 
שמייכלט און טוט אַ זאָג אַזױ לערך: 

און אַז ער איז פון רבישאַפט אַװעק, 

האָט ער ניט געקענט געפינען קיין אַנדערן דרך? 
װאָסע, מען מאָנט היינט חלילה פאַנאַטיזמוס? 
אַפילו די דאָזיקע װאָס האַלטן פון סאָציאַליזמוס 
זיצן אויך אין די משרדים און אין כנסת.. 

רק אויף אים איז געפאַלן דער גורל 

פון יושר אוֹן חסד? 


איצט צינדן אָן זיך מיט כעס, אַפילן, 

די לוויים אויף דער זילבערנער מנורה, 

און די לייבן מיט די פייערדיקע גריוועס 

אייף דער גילדענער כתר-תורה, 

און אויפן איילבילד -- דער הײליקער ייד. 

-- ,, די הלכה איז טיפער".. 

מישט זיך אריין דער יינגסטער ברודער 

(ער זיצט ביים פענצטער מיט שקיעה-גאָלד באַשיט). 
-- ביי אים איז עס ניט קיין סאָציאָליזם, 

דער ענין איז טיפער. האַרבער.. 

-- ער ווייסט: אײביק װועט זיין אי טויב אי שפּאַרבער. 
ער גלייבט בכלל אין גאָרניט ניט, 

אין גאָרניט חוץ... װי רופט ער עס ? 

יאָ, אין מענטשנס אחריותדיקער טרויעריקייט. 

יָ, אַזױ האָט ער געזאָגט דער קיבוצניק: 

אין מענטשנס אחריותדיקער טרויעריקייט... 


די מומע קנייטשט דעם שטערן: און װוּ איז דער קליוחומל: 
שטיל... (סידוכט מען הערט, וי ווינט טוליעט זיך צו בוימער.. 
אַ שוועלבעלע צום גראָזיקן נעסט...), 

דער ברודער האָט די ליפּן צונויפגעפּרעסט 

פאַרּטראַכט זיך און אַ זאָג געטאָן אין דער שטיל: 

דרשענען, דרשנט ער אַזױ : אויב אדמס גורל 

איז יאָך צו טראָגן, און קיין גאולה איז ניט פאַראַן, 

דאַרף מען זיין צװוישן די טראָגערס.. 

פּשוט : דאַרף מען אויכעט טראָגן.. 

יאָ, אַזױ האָט ער געזאָגט, דער קיבוצניק: 

דאַרף מען אויכעט טראָגן.. 

טראָגט ער... 


די מומע פאַרציט דעם למדנישן שטערן 

טוט אַ שמעק טאַבעקע, 

און אַ ברום קוים, קוים צו הערן: 

אוודאי, אוודאי אַ שטיקל רבישער זאָג.. 

אין ,זילבערשאַנק" פאַרגייט דער טאָג. 

שאָטנס וי לאַמעדװאָוו זעצן זיך אוֹיס אין חדר 
מנחהדיק שטיל.. 
מען הערט נאָר דעם טיקטיק-טאַק, 

פונעם אַלטן ירושה-זייגער.. 

משה-לייב דער נסתר 


כיטו האַר, פאַר די זיך פעדערן, 
כאָטש ער בין איך אין יצירה, 
מער וי דער פויגל אין ווייסע פעדערן 
מיט אַ ליכטיק זערנעלע שירה? 


נאָר, אַז דער פויגל מעג, מעג אויך משה-לייב, 
אַ ייד אַ שוסטערל, אַ פּראָסטער חי וקים, 
שרייען: ;איך האָב דיך ליב!" כאָטש די רייד 
קענען פאַר אַ ברעקל ליבעניש ניט סטייען. 


כ'האָב דיך ליב, כאָטש ס'מעג איבער מיר 
דונערן דיין דונער און האָגלען דיין האָגל, 
בשעת איך עפן מיין אָרעמע טיר 
הכנעהדיק צו מיין יידישן װאָגל. 


אַזױ טענהט משה-לייב, אַ שוסטערל צו גאָט 
און מאַכט זיין טיר אויף אין נעפּל געדיכטף 
קושט די מזוזה און מיט הכנעהדיקן טראָט 
לאָזט ער זיך גלות אָפּריכטן 


טלית און תפילין, און אַ לאַבן ברויט, 

ס'איז דיינו לעת-עתה. 
און אַז דאָס האַרץ שאַלט נאָך מיט שירה אוּן לויב, 
װאָסזשע האָב איך טענות נאָך, טאַטץ? 


ניין, כ'האָב קיין טענות ניט, אסור און אַן עק. 
און משה-לייב נעמט מיט אַ זמרל שפּאַנען. 

וי מקובלים אין דבקות דאַװענען בערג 
טאַרהילטע אין בלויע טומאַנען. 


טייעט משה-לייב : אַפילו אַ שוסטער אַ ייד, 
מעג אויך באַגאַפן דיין וועלט, קיין עין-הרע. 
און ער זעט, אַ האָזל מיט זונגאָלד באַשיט 


שמייכלט צו אים פון דער נאָרע, 


טפו, טפו... קיין בייו אױיג זאָל נישט זיין, 
וויפל מערעשקעס איילן צום בויען! 

לעבן טייך בלייבט משה-לייב אַ רגעלע שטיין 
צווישן לעמעלעך ווייסע װאָס פּויען. 


ער שטייט און גאַפּט, און ס'דוכט זיך א ם אוי, 
ס'רעגנט די שיינקייט מיט שלאַקסן, 

און ער הערט ביי גאָט אין ליכטיקן שויס 

די װועלט װי אַ קינדעלע װאַקסן 


קינד איז די וועלט... װאָסזשע פּלוצעם אַזױ 
האָט משה-לייב צעעפנט די אויגן? 

דורך שטילעניש אין הײליקן בלוי 

איז אַ שפּאַרבער אַדורכגעפלויגן. 


+ שפּאַרבער ? נו, מילא, װאָסזשע איז דער רעש? 
און משה-לייב עפנט די לעפצן: 

;איך קען נישט, טאַטעלע נאַש, 

הערן דאָס טייבעלע קרעכצן 


אין פּיסק פונעם שפּאַרבער, און ס'זאָל שאַלן מיין מויל, 
בענטשן און לויבן תפארת.. 

תפארת נאַקעט און הויל, 

אָן רחמנות, איז פּשוט הפקרות. 


תפארת אָן רחמים... טאַטעלע מיין, 
הערסט וי סוויינט די יצירה? 

הערסט פון באַפאַלענע שאָף דאָס געויין 
דערשטיקן פון פייגל די שירה? 


װאָסזשע בין איך שולדיק, באַשעפערל, האַר, 
אַז ס'וויינט אין מיין האַרצן רחמנות ? 
ניין, איך האָב קיין תרעומות נישט, האַר, 
איך פאַרלאָז זיך אויף דיינע כוונות, 
טי : 
איך ווייס: דיין כוונה פירט די דרכים מיט ליכט 
און ס'איז נישט משה-לייבס עסק. 


יווייס : ס'אַרט דיך נישׂט װאָס אַ שוסטערל, אַ ייד 
איז דאָס, אָדער יענעס נישט משיג, 


איך פרעג נישט קיין שאלות. נאָר מתפּלל איך בין 
פאַרנעם, באַשעפער מיין תפילה: 

,כ'וויל זיין אַ שותף צום צער פון אַ שפּין, 

צום צער פון אַ מילבל אַפילן. 


און װוערט אַ טייבעלע ערגעץ פאַרציקט 

זאָל אויך רינען דאָס בלוט מיינס מיט אירן 
און ווערט אַ מערעשקע ערגעץ דערדריקט 
זאָל מיין פלייש ליידן מיט אירן". 


אַזױ טענהט משה-לייב אַ שוסטערל צו גאָט, 
און די באַרג-װאַסערן צעשאַלן זיך מיט שירה: 
געלויבט זיין ליבער נאָמען װאָס האָט 

צום בן-אדם געשאָנקען בחירה. 

דער אריי הקדוש 


אין דריי געװאַנטן פון ליכטיקן ליין 

וויקלט דער אר"י הקדוש זיין גוף צו מעריב. 

י דער פערטער געװאַנט איז שטערנשין. 

און דער אר"י הקדוש גלייכט זיך אויס און איז מצרף 
אַלע דורות פון בראשית אָן 

צו דע- הייליקער תפילה פון מעריב. 


אדמס אויגן זענען קינדיש און ריין. 

און ס'גאַפט דער אר"י אין זיין געזיכט : 

וי ווונדערלעך ס'קען באַהעפטן זיך ליים 

מיט כביכולס אין-סופיקן ליכט.. 

קדוש, קדוש, קדוש! 

יעדער ציטער אין דער ועלט איז רמז און כוונה, 

און ס'גאַפּט דער ארי הקדוש 

וי אין שיין פון דער לבנה 

הייבט זיך אדמס גוף פון זילבער.: 

אדם ?... ס'איז ניט מער אדם אַצינדער. 

אברהם אבינו מיט ליכט אויפן קאָפּ 

גייט אין נאַכט-טיפעניש זוכן גאָט.. 

אברהם ?... און װידער װערט מגולגל די געשטאַלט. 
ס'איז יצחק אויף דער עקידה אין פאַרטאָגיקן װאַלד.. 
ער גיט זיך אָפּ צו גאָט.. דער נעפּל צערינט. 

וי שאָף יאָגן װאָלקנס אונטער דער בייטש פונעם ווינט. 
ניט װאָלקן, סיזענען שאָף... און ס'איז יעקב דער הירט, 
די רינדער באַגינען צום ברונעם ער פירט.. 


אין דעם אר"י הקדושס אויגן שוימען איבער מיט ליכטער 
און עס צעזינגט זיך זיין קול : 

;פירסט דורך טויזנט מאָל טויזנט געזיכטער 

די אײביקע זעל פון ישראל!ָ 


דורך טויזנטער געזיכטער און גופים, 

וי אַ קװאַל דורך בערג און געשטיה 
ביז זי װעט דורך יסורים און סיגופים 

געלייטערט אומקערן אַהים, 

אַהיים צו דיר, רבונו של עולם.. 

איך פיל די זעל איצט גיין דורך מיר.., 
אַ לויב װאָס האָסט אויף אַ רגע, 
געמאַכט מיין גוף פאַר אַ טיר צו דיר... 


און דער אר"י הקדוש שפּאַרט זיין קאָפּ אָן אין לייטער, 
אין לייטער פון יעקבס חלום. 

און זיין יעדער פינגער אױיסגעשפּרײטער 

גיט אָפּ צו אַלע דורות שלום.. 

ר. אהרון קארלינער איז מזווג זיווגים 


מיטן ליולקע-ציבעק פון בורשטין 

זיצט מיין זיידע פון קאַרלין. 

אויפן טיש -- דער זוהר אֶפן 

אין די שויבן -- די אין-סופן, 

דרינגט דער זיידע: סע פרעגט זיך, נוֹ -- 
פריער לערנען דאָרט צי דאָ2.. 

פופקעט דער זיידע דעם ליולקע-ציבעק: 
אפשר מזווג זיין דעם זיווג, 

דעם דאָ און דאָרט? הײיליקער סוד: 

פון כפלען און כפלען קען װערן אחד.. - 


שטייט אויף דער זיידע און פּופקעט צופרידן 
עכנט פון חדר מיוחד די טיר צו רי יידן. 
טוען אַ פלאַטער, װי פייגל, פּאות און בערד. 
דוכט זיך דעם זיידן -- קװאַלרויש ער הערט. 
ציט ער די ליולקע: ,כ'בין מגלה דעם סוד, / 
ייד מאָל ייד קען װערן אחד ..2‏ 

טוט עולם אַ ציטער פון היײליקנס װאָרט, 
טוען זיך יושבים אַַ ריר פונעם אָרט. 


ציט דער זיידע די ליולקע און זיין קול איז צעגליט: 
,צו אַ באַרגקװאַל געגליכן איז איטלעכער יד. 
נו, און שליחות ? װוּ איז שליחות פאַראַן ? 
שליחות פון קװאַלן איז באַהעפטונג אין ים"... 
טוט עולם אַ ציטער. דער הײליקער שטראַלט. 
און ס'בייגן זיך יושבים וי בּיימער אין װאַלד, 
צווייגן צו צווייגן, אַן איינציק געפלעכט: 

- כ'האָבן זיך יידן אין אַ ריקוד באַהעפט. 

פּופּקעט דער זיידע און דער הײליקער ריח 
גייט װי קטורת אַרױף פון מזבח. 

אַ מזבח -- די וועלט... און אין ליכטיקן גלאַגץ 
זעט ער די יושבים אין צעפלאַקערטן טאַנץ. 


טייעט דער זיידע : קיין טייך מער פאַראַן -- 

אַלע טייכן באַהאָפּטן אין איינציקן ים. 

און ער נעמט פון נחת פּופּקען דעם ליולקע-ציבעק: 
געלויבט זיין ליבער נאָמען! 

מזווג געווען דעם זיווג, 


= וק = 


פֿונעם אפטער רבס גוזמאות 


פון כמה יאָרן, צו מלווה-מלכה, וי זיין טבע, 
פלעג ליב האָבן פון אַפּטע דער הײליקער זיידע 
גוזמאות דערציילן פאַר חסידים מקורבים. 

אַ סך פון די גוזמאות פאַראַן אין כתבים, 


..זיצט זיך אַזױ ביים טיש, דער הײיליקער אַפּטער, 
מיטן גאָלדענעם פּושקעלע אַ פאַרדבקהטער קלאַפּט ער. 
קלאַפּט ער, ברומט צו פאַרטייעט אַ ניגון, 

און פּלוצעם... אַ שמיכל... און ער זאָגט צו די יידן: 
;עץ ווייסט, כ'דערמאָן זיך, אַ מעשה פאַרלאָפן, 

מיט אַ יידל, א יושב, האָט די מעשה געטראָפן 
מיט אַ יידל, אַ יושב, ביים מגיד זכותו יגןף 

און ס'האָט אַ מאָל דאָס יידל זיך ביזן הימל דערטראָגן, 
אין איינער אַ נאַכט, בשעת קידוש-לבנה, 

געהייסן האָט דאָס יידל, פּשוט זיך, חנא. 

..אַ לבנה-נאַכט געוועזן, אַ זילבערנע ערד, 

און סע שוועבן די יושבים, צעפּאַטלטע בערד, 

מיט ליכט אין די הענט צום נאַכטישן פּלין 

די הײיליקע לבנה מחדש צו זיין. 

און צװישן די יושבים, וי אַ נר-תמיד צעפלאַמט, 
חנא דאָס יידל אַ ליכטיקער שפּאַנט. 

די אויגן פאַרגלאָצט, ער באַגאַפט דאָס געווערק. 
און פּלוצעם דערזעט עו: צװישן כמאַרעס-געבערג, 
וי אַ לאַמעדװאָװניקל פון ט טונקעלער קלויז, 

שאַרט זיך לבנה פאַהדבקהט אַרױסי. 
;שלום-עליכם",. שטרעקט ער איס זיינע הענט. 
;עליכם-שלום"... האָט אים לבנה דערקענט? 
װאָרעם ער זעט, פון ליכטיקן זילבער 

שטרעקט לבנה צו אים אירע פינגער.. 
;שלום-עליכם", און ער טוט זיך אַ צי: 

;ברוך-השם*, מ'זעט ווידער זיך הי. 

;ברוך-השם",,, און ער הייבט די אויגן פאַרטרערט, 
זעט ער: אַ זילבערנע וויג איז די ערד. 

וויגן זיך הייזער, וויגט זיך דער מאַרק, 

און הינטערן שטעטל דער װאַלד אויפן באַרג, 

און איבער זיי אַלע לבנה ציט אויס 

רצועות פון זילבער, און װויקלט זיי אויס 
אויף די הענט פון די וועגן, און וויקלט אויך איין 
די זקנים די יושבים אין ליכטיקער שייףן 


;שלום-עליכם", שרייט אַ טאָל צונעם װאַלד, 
;עליכט-שלום", ענטפערט אַ טייכל צעשאַלט. 
;שלום-עליכט", רופט אַ שטערן צום מאַרק. 
;עליכם-שלום": ענטפערט אַ שפּיץ פון אַ באַרג, 
,שלום-טליכם", שפּרינגט אַ װעװוריק אַרױס. 
עליכם-שלום", ענטפערט אַ בין פון אַ רויז. 

און חנא דערזעט: אין נאַכטישן ים 

בינדט לבנה מיט זילבער-רצועות זיי אַלע צװאַם. 
אַלע ברואים און צמחים, גרויס און קליינס, 

און ס'ווערט פון זי אַלע אין-סופיקער איינס.. 
שרייט חנא דאָס יידל: ,טאַטעלע גאָט, 

ס'איז גאָרנישט קיין װעלט -- סאיז גאָלע אחר". 


ציטערן יושבים. און אין הײליקן טומל, 
הייבט זיך ר' חנא אַרױף צונעם הימל. 

אַ דגע. איז דער הימל נאָך אָפן געווען. 
און ס'האָבן די יושבים אין הימל דערזען: 
אין דער מרכבה פון גאָטס ליכטיקן שויס 
שמייכלט ר' חנא וי אַ בן-יחיד אַרויס.. 


אַזױנע גוזמאות פלעגט האָבן אַ טבע 
כאַר מקורבים דערציילן פון אַפּטע דער זיידע. 

הנ הל 


,הודו לאדני"... ווער זינגט אין געבערג 

און טאַנצט אַנטקעגן דעם אייבערשטנס ווערק? 
;הודו לאדני",,. יאָ, איר שראליקל שאַלט 

און ס'לאַכן די ביימער אין ליכטיקן װאַלד, 


טייעט חנה פאַר תענוג: ,מיר פאַר זיין געביין" 
און טרייבט אונטער דאָס פערדל און וועגעלע ליים, 


זי פירט ליים פון געבערג דורכן קיטעווער װאַלד. 
צווישן ביימער זי זעט שוין: איר כאַטקעלע שטראַלט, 
די שויבן מיט גינגאָלד און דער טיך פאַר דער טיר, 
וי ז'װאָלטן געשמייכלט, געזונגען צו איר.. 


האַ, װי טענהט איר שראליק? יאָ.. איטלעכער קװאַל 
איו שירה צוֹ גאָט, איז הייליקער שאַל. 
און צוויטעט אַ בוים פאַר דיין קליינינקער שװועל 


איז מתפּלל מיט אים אויך דיין דורשטיקע זעל. 


און צייטיקן פּרות -- איז אויך תפילה צו אים 
און תפילה איז דאָס זייגן פון דער גילדענער בין. 
תפילה איז די שטילעניש פאַר דיין ליבינקן הויז, 
װוּ ס'לעשט לכבוד שבת די זון זיך איצט אויס. 


אַזויפיל שירה אין איר האַרצן.. זי וװוערט שבתדיק מיר... 
און שפּאַנט אַריײן אין איר כאַטע מיט באָרװועסע טריט. 


ס'איז ניט וי ביי איר פאָטער, אַמאָל אין דער היים, 
דאָרטן זענען לייכטער פון זילבער געווען. 

און די שטיבער גרויסע און רייכע באַפּוצט, 

פון צענדליקער ליכט האָט די העלקייט געבליצט, 


און דאָ ביי איר ישראליקן איז אָרעם די היים.. 
זעקס טטג אין דער װאָך גראָבט זי דאָס ליים, 

און פאַרדינט קוים אויף ברויט און אויך ניט צו זאַט, 
נאָר זי האָט ניט קיין טענות.. געליבט איו צו גאָט. 


פא יט 


וי טענהט איר שראליק.. ,מ'דאַרף לערנען דערפון: 
אין מינדסטן טויעלע קען זיך שפּיגלען די זוֹן.. 
מ'דאַרף נאָר װי דער טוי קענען זיין אַזו ריין.. 
אוי, װי ס'דרשנט איר שראליקל שיין.. 


זי הייבט אויף די אויגן און הערט זיך איין. 
פּאַסטעכער פירן די שאָף פונעם פּלײן. 

זי הערט אין די גראָזז די טריט פונעם פי, 

און דעם ציטער פון שװאַלבן אין זיידענעם פלי. 


און ס'דאַכט איר, זי הערט אויך אין בלויאינקער רו 
וי ס'מאַכן זיך צמחים הכנעהדיק צו 

און איבער יעדן צמח שטייט אַ מלאך אוֹן װאַכט, 
,;שלאָף מיין ברעקעלע, אַ גוטינקע נאַכט". 
הייליקצ שטילעניש טריפט אויף דער ערד 

און ס'דאכט איר, לוויים שוועבן זי הערט, 

מיט האַרפעס און פידלען, און דוד אַלײן 

זיצט אינעם וװאַלד אויף אַ מאָכיקן שטייף 


ער זינגט ,מזמור לדוד" און טוט לױיבן גאָטס װערק 

און דערלאַנגט טאַקע שלום צום יידן אין די בערג, 

צום ייד ר' שראלקע, וי אַ פּויער געקליידט, 

װאָס האָט געטאַנצט אינעם װאַלד און מיט גאָט זיך געפרייט. 


;שראלטשע קרוין, שלום צו דיר".. 
און אָט טאַקע עפנט זיך די קליינינקע טיר 


,;גוט שבת, חנה"... און זי שטילינקערהייט: 

,גוט שבת, ישראליק"... און ס'טוט אַ שלאָג אַזאַ פרילד 
ביי איר אינעם האַרצן... און ס'דאַכט זיך איר אויס, 
די קליינינקע שטוב װערט ליכטיק און גרויס, 


א בית-המקדש איר הייזקע, און איבער באַלקן און ווענץ 
שוועבן די מלאכי-השרת אין וייסן געבלענד. 


נייגט זיך איר שראליק: ,זע לכבוד שבת-מברכים 
האָכ איך געבראַכט דיר ליכטיקע אורחים. 


און ער עפנט די טיר.. ,זע, חנהלע, ז9.. 
און ס'באַווייזן זיך יירן ווייסע וי שׁבי, 


;זע, חנהלע, זע, ל"ן קומען צו גיין. 
ראון דאָרט איז דוד, דוד המלך אַליףי 


לאָזט חנה אַראָפּעט דעם קאָפּ: ,ישראליקל קרוין, 
מיט װאָס זענען מיר זוכה אַזאַ הײליקן לוין?* 


גענענט דוד המלך פּאַמעלעך צו איר: 
;כ'האָב געזען די שכינה רוט ביי דיין טיר 
און לעבן דער שכינה אין הייליקן שיין, 
האָב איך מיין פידל הענגען געזען".. 


וויינט זי פאַר פרייד און זי בייגט זיך אַראָפּ, 
שעפּטשעט ישראליק און גלעט איר דעם קאָפּ: 
;קני ניט, חנהלע, כ'בין ניט מער וי אַ מענטש, 
נאָר ס'האָט דער באַשעפער מיט נגינה געבענטשט 


מייז אָרעמע זעל. איז אַ דאַנק אים דערפאַר, 
און נגינה, חנהלע, איז אַליין שוין דער שכר, 
שכר פאַר אַלץ... נו, איצט, חנהלע, בעט 
די אורחים צום טיש, אַלץ איז געגרייט.. 


און ײַר נעמט דעם ראָזשינקע-ויין 
און גיסט אים אין בלעכענעם בעכער אַרײן. 


נאָר פּל צעם צטמעקטט אין שטאַל זיך די ציגי 
שטעלט ער דעם בײַכער מיט קידוש צוריק: 

-- קום, חנהלע, זאָגט ער, אָנקאָרמען דאָס פי.. 
ס'איז הונגעריק, נעבעך, און גאָט ברוך הוא, 
װאָס איז זיך מרחם אויף אַ ווערעמל קליין, 
װײַט ישראלקען אַרענדאַר אוודאי פאַרשטיין. 
מילא, מען מוז אַמאָל װאַרטן מיט קידוש.. 


די ל"ו קוקן נאָך פאַרחידושט 
װי ער לאָזט זיך אין שטאַל מיט פרומע טריט, 


און דוד המלך שמייכלט: 
אווואַ, אַ טשיקאַװער ייד 

דער דאָזיקער שראלקע.. 
און ער צעזינגט זיך אַ זמר.. 


הנהלע גייט נאָך מיט אַ טאָרבע היי. 
,מיר זאָל זיין פאַר זיינע ביינער".. 


לק יע 


סאדעגערע 


אֹ 
צווישן יושבים, צעפּאַטלטע בערדי 
שאָקלט זיך ר' בונעם אין פּאָליש : 
;װאָס איז דער בן-אדם, האַזָ 
גאָרניש... עץ האָרכט: גאָרניש"... 
אברהמל בורשטינער שפּרינגט אויף 
כאַפּט אים אָן פאַר דער פּאָלע : 
,זענען עס קעלבערנע קעפּ 
ביי אייך דאָרט אין שפּאָלט, 
בהמות! און בחירה ? 
דער ענין איז האַרבער. 
אהרז-ישראל טוט אַ שפּרונג אינדערמיט, 
די אייגעלעך ברענען װי ביי אַ שפּאַרבער: 
;און טאַקע.... בחירה ? בחירה 1... 
בונטמל ביק,* 
די קלויז טוט זיך אַ וויג. 
אַמפּערנדיקע בערד און פאות. 
אויף די ווענט -- קרומען שאָטנס נאָך 
מיט משונהדיקע העוויות. 
נאָר ר' זיינוועלע שמייכלט: 
,מה רעש!... מילא". 
און שלעפּט אַ פּושקעלע אַרױס 
פון אַ רויטער פאַטשיילע: 
,מה רעש, װאָס ס'געפּילדער 1 
נאַט, טוט אַ שמעק טאַבעקע, קינדער !* 


אַ דגע שטילעניש. 

ר' זיינוועלע צעעפנט די אויגן. 
סיטאָגט. 

דער אַלטער באַרנבוים 

כאַפּט זיך אויף אין די שויבן 
פונעם רבינס הײליקן דאַך, 
פליען װאָרקנדיקע טױבֿן, 
פלאַטערן צום פּאָליש. 

ר' זיינוועלע קרעכצט: 


א 


,אוי, טאַטעלע, ס'איז היינט ערב יום"הקדוש. 
יידן, ערב יום-הקדוש". 


( 
צו דער ווייבערישער שול 
מיט תחינהדיקע געזיכטער, 
איילן גאַבעטעס, פולע הענט מיט װאַקס, 
צו קנעטן יום-הקדושדיקע ליכטער: 
;אוי, טאַטעלע, דערבאַרעם דיך, 
טאַטעלע אין הימל". 
אין הויף װאַקסט דער געטומל 
פון די בוידן קריכן חסידים, 
פאַרשלאָפן װוי אין חלום. 
ציטערדיק שטרעקן זיך הענט, 
יידן דערלאַנגען שלום. 
אַ גאַליציאַנער רב מיט אַ ספּאָדיק 
(די אויגן פאַרגלאָצט און פאַרדבקהט) 
כאַפּט אַרום אַ באַסאַראַבער אַרענדאַר 
און מ'טאַנצט אויס אַ װאַלאַכישן ריקוד.) 
יונגע חסידים שטעלן אויס זיך אין ראָד, 


אַ ווייסער מקובל הייבט צום הימל דעם קאָפּ: 
עקדוש, קדוש, קדוש !* 

אויף אַ פאַס לעבן פּאָליש 

וויגט זיך דער שטאָט-משוגענער 

מיט אויסטערלישע העוויות 

;רזי-דרזין, 

ווער ס'האָט הייסע באַרעלעך, רבותי, 

זאָל תיכף נעמען בלאָזן: 

תרועה-שברים. תרועה-שברים !* 

און פּלוצעם, וי אַ װאַלד אין שטורעם, 


טוט עולם אַ װאַקל זיך, אַ הויב: 
;שאַט! שאַט! 

ער זאָל לעבן שטייט אין שויב.* 
דורכן ליולקע-ציבעק פון בורשטין 
איבער ווייסע שנייען פון זיין באָרד, 


הייליקע פונקען פליען. 


ש 5ט 2 


העכער פון העכער. 
פייגל גאַפּן אַראָפּ פון די דעכער. 


עס ווערט מלא שטילעניש. 

מ'הערט זשומען אַ גאָלדענע בין. 

ווייסע כמאַרעלעך אין בלויעניש 
באַהעפטן זיך אין אַ זילבערנער ;שיף. 


ג 

איבער שװאַרצע דעכער הייבט זיך אויף 

צ סטרא-אחראדיקער וינט, 

די זילבער-כמאַרעדיקע ;שׂין" 

אין הייכקייטן צערינט. 

דער שטאָט-משוגענער מיט טייטלענדיקע פינגער 
שרייט אויף אַלע כלים : 

,זעט, רבותי, זעט, 

אויפן הימל -- שװאַרצער צלם! 


;טפו".., 

זקנים לאָזן אַראָפּ די גרויע קעפּ. 

אַ קודלאַטע הונט לויפט 

אין גרויסן סאַלאַזש אויף די טרעפ. 


בחורים טרייבן אים : 

?װאָץ, װאָן !* 

אַ קלויסטער-גלאָק צעבאָמקעט זיך : 
גליןיגלאָן ! 


מיטראָגט אַ פַּגר 

לעבן הויף פאַרביי... 

קינדער לויפן פון חדר. 

שטעלן זיך אָפּ און טֶוען אַ שפֿי 


זקנות אויף די פּריזבעס קרעכצן: 
;אוי, טאַטע, נאָר צום גוטן.* 

אין הויף אַ רעדל מיט בחורים, 
אהרן סטראַטינער אין מיטן 

מ'שושקעט זיך... האַ ?,. 

איי,. חוץ לדרך-הטבעי..- 

ווערטער פאַלן: ד"ר רײטמאַן... טשערנאָוויץ.... 
רבי בער פון ליעווע.-- 


דער ווינט יאָגט די כמאַרעס. 

די בחורים רוקן ענגער זיך צונויף: 
;ס'איז װאָר, אַז מ'ברענגט דעם ליעווער 
היינט אין סאַדעגערער הויף?* 


מקורבים לויפן דורכן שולהויף. 

כ'רוישן קאַפּאָטעס -- אַ טונקעלער װאַלד. 
,;ס'װאָר, דער סאַדעגערער האָט באַפוילן 
דעם ליעווער ברענגען ב'גװאַלד ?* 


אַלע גלאָצן צו אהרן סטראַטינער. 

(מ'זצגט, אויך ער איז אין טשערנאָוויץ געוען. 
און אינאיינעם מיטן ליעווער רבין 

ביי ד"ר רייטמאַן געלערנט זיך לאַטײן. 


ד 
דער שטאָט-משוגענער שטייט אין מיטן הויף. 
דאָס רויטבאָרדיקע פּנים 

צום פאַרנאַכטיקן הימל אַרױיף: 

,װווּ-װואַ, װוּ-ווא, זעט אַ געטומל, 

אַראָפּ פון זינען. רחמנא-ליצלן, 

די כמאַרעס אין הימל... 

װוּ-װאַ, װוּ'ווא, כמאַרעס פינצטעראויגיקע 
מיט פאַרקאָלטנטע בערד. 

וויי דער מאַמען... שװאַרצע קאָטשן 

מיט צעפלאָשעטע פערד. 


פיו, פיו, דולע פּאַסטעכער 
פירן טשערעדעס פי. 
געפּענטעטע גולמעס 
נידערן אַראָפּ אויף די קניי. 


הו-װאַ, טאַטע, אוי מ'קאַטעװעט! 
גװאַלד, יידן, ראַטעװעט! 

שמע ישראל... 

אין חרובן טאָל 

באַקוטשמעטע גויים מיט בלוטיקע העק, 
האַקן און האַקן באַשטרײימלטע קעפּ. 


ה ע ל ף! ה ע ל ף! 


דער צדיק-הדור לויפט איבער תהומות, 
נאָך אים -- שװאַרצע וועלף. 


פינצטערע קלויסטערס טאַנצן אין ווינט. 
אַ מטורפע מויד רינט אָפּ מיט בלוט, 
זי גייט צו קינד... 


שאַט, שאַט, 
דעם יויזל, מיט מזל, דעם יויזל געהאַט.. 
כיקבי,. 0 
און דער ליעווער רבי האָט זיך אָפּגע.. 
גװאַלד, יידן, דאָס חשכות ווערט געדיכטער !* 
אין גרויסן סאַלאַזש 

צינדן אָן זיך יום-הקדושדיקע ליכטער. 
דורכן הויף אין ווייסע קיטלען, 

מיט גרויסע סויבלענע היטלען 

שוועבן יידן מיט נשמה-יתרהדיקע געזיכטער 
צום גרויסן סאַלאַזש צו כל-נדרי. 


הֹ 
אויפן בוידעם צװישן שפּינװעבס 
פּאַרגײט די תשרידיקע זון. 
אהרן סטראַטינער קוקט 
מיט קאָסאָקע אויגן זיך אַרום 
און שלעפּט אַ ספרל אַרױס פון ווינקל. 
דער בין-השמשות קוקט דערשראָקן פון דער טונקל 
פּינטלט אין דער שטילעניש 
רמז אויף אַ רמז, 
מיט דאַרע פינגער נעמט דאָס בחורל 
מישן שמות, 

און ס'ציטערט זיין בערדל וי ביי אַן אַלטער קאָזע. 
זיין קול מורמלט אין שטילעניש דערשראָקן: 
;די עטיק פון שפּינאָזץ/.. 

גאָט... סובסטאַנץ,.. מאי-קא-משמע-לן? נו, אַז. 
ער ציטערט אויף. 

אַ קאַץ שפּרינגט אַרױס פון אַ פאַס. 

טפו... און ווידער פאַרשליסט זיך די שטילעניש. 
,און שפּינאָזע איז װאָס ? 

מער וי דולעניש אויף דולעניש ?.. 

שפּינאָזע דרינגט אוּן דער רמב"ם דרינגט. 

מלא ארץ דרינגעניש. 

און וועלט בלייבט וועלט. 

פון וויג ביז צו קבר -- געפענגעניש. 

און איך -- אהרן סטראַטינער, רייס זיך, 

וויל פון די קייטן אַרױס. 

שוטה! װוּהין ? שפּילסט זיך קאַץ און מויז. 

קאַץ און מויז מיט זיך אַלײין. 

אויף אַ מקובל זיך געשניטן, 

דערנאָך סטונדירט לאַטײן.. 

מאי-קא-משמע-לן ?* דאָס האַרץ רייסט זיך, 

װיל טאָן אַ רעוע, 

ס'דוכט זיך אים: פאַרן בוידעם אין טונקלעניש 
שטייט רבי בער פון ליעװע. 

און לעבן אים -- ד"ר רייטמאַנס טאָכטער 
אָנגעלענט אין טיר. : 

ניין, ס'איז ביי ד"ר רייטמאַן אין טשערנאָוויץ, 
זי זיצט און שפּילט קלאַוויר. 

און דער ליעווער לעבן איר 

זיצט און האָרכט. און ארום די טירן 

שטייען מאַדמואַזעלס און שלאַנקע קאַװאַלירן 

און טוען געטעס פאַוּסט פּאַטעטיש דעקלאַמירן 
און ער, אהרן סטראַטינער, איז אויכעט דאָרט פאַראַן, 
צווישן די אויסדערויילטע לייט 
שטייט ער לעבן פּיאַן. 

ער טראָגט סמאָקינג און צילינדער 
און שפּריכט דויטש מיט דען נעטן קינדער. 
פון אַ ליגע-שטול לאַכט אַ מאַדמואַזעל 

קאָקעטישדיק אַרױס 

און װאַרפּט אַ בלום 

גלייך אים אינעם שויסי. 

ער וויגט זיך. פאַרמאַכט די אוגן, 

שליסט זיי אויף. 

דורכן בוידעם-פענצטער זעט ער 

די קאַץ קריכט אין לבנה-שיין אַרױף.. 

ס'איז נאַכט שוין און די לבנה שווימט צװוישן װאָלקנענײי. 
דאָס האַרץ טיאָכקעט 

טיאָכקעט מיט אַזױ פיל וויי.. 

,מאי קא משמע לן? 

דער הימל איז אַלץ נאָך אויסגעשטערנט. 

געווען אין טשערנאָוויץ, שטודירט לאַטײן.. 
געלערנט און אַלץ נאָך ניט דערלערנט 

װאָס דער טייטש איז פונעם זיין. 

,זיין"... די קאַץ מיאַוקעט אַנטקעגן דער לבנה 
און ס'קייט די קאָזע פון אַלטן דאַך ס'שטװיי. 
אונטן אין קלויז לערנט דעם רמב"ם חיים-חנא 
און איך אויפן בוידעם מיט שפּינאָזען טו אַזױ. 
דייר רייטמאַנס טאָכטער חלומט ביי דער פּיאַנאָ. 
דער מקובל ר' אברעמל -- איבערן זהר גאַנצע נעכט. 
און איך אהרן סטראַטינער שטיי אין מיטן סאַמע 
און ווייס, אַז ביידע, ביידע זענען זיי גערעכט, 
גיט רעכט. ס'איז באַדינגט אַזױ זיי. 

נאָר איך אהרן ויל ניט זיין באַדינגט! 

אָן בחירה, האַ ? װאָס איז דער מענטשן דען? 
אין שטורעם-ווינט אַ גלאָק אַזאַ װאָס קלינגט. 
איך אהרן קען ניט לעבן אָן בחירה. 

איך וויל ניט זיין אין שטורעם-ווינט אַ גלאָק! 
ער לאַכט: און אויב איך װעל ניט װעלן 
וועט מאָרגן סייווי ווערן טאָג.. 

ער לאַכט און קריכט פון בוידעם. 

װי אַ שטורעם-ווינט נעמט אַרום דער רעש, 
יידן טאַנצן ערב די הקפות 

אין רבינס צעלויכטענעם סאַלאַזש, 


דער סאסאווער גייט מיט הקפות 


שמחת-תורה אין שול פלעג דער סאָסאָװער, זכותו יגן, 
זיך נוהג זיין תורה פאַר פּראָסטװאַרג צו זאָגן, 


עמך גאַפט, און דער סאָסאָװער דרשנט צום עולם: 
איטלעכער טראָט קאָן ווערן אַ שטאַפּל צום רבונו של עולם. 


קדוש, קדוש, קדוש! און ס'איז אין בחינה פון אַ כהן-גדול 
יעדער ייד װאָס טוט עבודה מיט דראַטװע צי מיט נאָדל. 


און פירט אַ װאַסער-פירער װאַסער, זינגען מלאכים אויפן װאָגן, 
און טוען אויפן יידנס ברכות, ברוך הוא, ברוך שמו נאָכזאָגן. 


קדוש, קדוש, קדוש... גאַפן בעל-מלאכות. 
נו -- זאָגט דער צדיק -- איצט קומט צו די הקפות ! 


גייט ער, טוט מיטן פּראָסטװאַרג זיך אויסמישן. 
זעט ער יידישע בתולות די הײיליקע תורות קושן. 


שרייט ער: אמת, ס'איז הײליק צו דער תורה די אהבה, 
נאָר ס'איז דאָך הײיליקער אוודאי, 

אַ מכה אויסצוזייגן אויף אַ קינדישן קעפּל.. 

און ער נעמט אַרױס פון קאַפטן אַ רויטבאַקיקן עפּל, 
טוט אויף אַ פאָן אים, דערלאַנגט צו אַ יינגל, 

װאָס שטייט אָפּגעשליסן, פאַרשעמט אין אַ ווינקל. 


דאָס יינגל טוט אַ ציטער און לאָזט זיך דערפרייט מיטן פענדל 
און סע שעפּטשעט דער סאָסאַװער: 

מיר זאָל זיין פאַר דיין פאַרשמאָדערטן סטענדל! 

וויי איז מיר פאַר אים... 

ער האָט אויף יום-טוב אפילו קיין שטיקל קאַפּאָטע. 

און ער זעט: סע זיצט ביים כיור דעם יינגעלעס טאַטע, 
אַ ייד אַ לאַטוטניק, פאַרנורעט אין ווינקל. 

דערלאַנגט דער רבי אים די הקפה, 

און אַליין נעמט ער דאָס יינגל, 

,ילדישעשועים", זיין פּנים טוט גלאַנצן, 
און ער הייבט מיטן יינגל וי מיט אַ תורה אָן טאַנצן 


;אַ דאַנק פאַר דער הקפה, אַ דאַנק דיר רבונו של עולם". 
און דער סאָסאָװער טאַנצט מיטן קינד, 
און אַרום מיט ספרים -- דער עולם, 


דער קאצקער 


וי אַ ווילדער פויגל, צעפּאַטלט באָרד און פּאות, 

איבער זיין חדר יאָגט דער קאָצקער מיט משונהדיקע העויות. 
די פּאָלעס צעפלויגן, פאַרוקט דעם סויבלענעם ספּאָדיק: 

;נו, נו? דרינגעניש, און װאָס דערדרינגסטו הייליקער צדיק? 
פּלאָנטער און פּלאָנטער... און פּלאָנטער װאָס טוט דערדרינגען? 
האַ? פּשוט און פּראָסט, די עולמות שטינקען? 

אַ װאַזשנע דרינגעניש, דרינגעניש דהיינו? 


און דער קאָצקער בייגט זיך איבער די כתבידן זיינע: 
;אַנטפּלעקעניש, מ'שטיינס געזאָגט, דראַפּעניש פון מילבל.. 

האָ, דעם אויבערשטן האָט געפּאַסט זאָגן ;כי טוב* אויף זיין וועלטל? 
און איך דריי מיט דער נאָז, בין אַ גרעסערער מפונק ? 


װוער ביסטו מענדעלע? קיין בייז אויג, קיין עין הרע, 

אַ שוויצנדיקער בער פאַרשפּאַרט אין אַ פינצטערער נאָרעי. 
כי-כי... און װאָס װיל ער דער בער ? װאָס קען אַ בער דען װעלן? 
די השגחה, אַ ציגיינער, הייסט דעם בער זיך טאַנצן שטעלן. 
דאַרף ער טאַנצן דער בער.. נו טאַנץ איך קאָצקער צדיק. 

אַ פאַרשװויצטער בער מיט אַ סויבלענעם ספּאָדיק. 

טאַנצט דער בער, און טאַנצנדיק טוט ער דרינגען: 

גװאַלד! די בערישע נאָרעס טוען משונהדיק שטינקעףי 

שריי איך צו די בערן: איר שטינקט מיט סכנות! 

ברומען די בערן: האָסט קיין רחמנות 4 

רחמנות ?... הערסט קאָצקער צדיק, אַ האַרבער דער עסקיי 
רחמנות... דאַרף מען טאַקע צעקייען דעם פּסוק. 

נו, פּאַמעלעכן, נו"... און דער קאָצקער וויגט די הענט וי צוויי װאָגן; 
;מען דאַרף אָפּװעגן, אַ װערטעלע ערחמנות" אַרױסצװאָגן!? 
רחמנות הייסט דאָך, אַז אויב ס'שטינקט אַפילו די נאָרע 

און די בערעלעך דערינען, זאָגט די מאַמע אַלץ דאָך ,קיין עין-הרע!* 
און צי פילט אַ מאַמע דען דעם קינדס אייטערדיקע מכות שטינקען? 
איז הייסט עס, מענדעלע קאָצקער, האַ, דאַרף מען דרינגען: 
אַז דאָרט ווּ ס'איז פאַראַנען אהבה און רחמנות, 

שרייט מען ניט, סע שטינקט, און מע טרייבט ניט קין לצנות. 
נו, הייסט עסינו... קלאָר אוודאי, 

אַז איך מענדל קאָצקער האָב צום פאָלק ישראל גיט קיין אהבה.. 

האַ? האָרך אַ דרינגעניש"... און דער קאָצקער בלייבט שטיין 

ביים פענצטער פון זיין חדר, און גלאָצט אין הויף אַרײין. 

ער לענט דעם קאָפּ אָן שוב און עפנט די אויגן זיינע : 

,דער הויף איז געפּאַקט מיט געבויגענע ברואימלעך קליינע. 
יידעלעך,. חסידימלעך פון גאַנץ פּוילן קיין עין-הרע. 

װאָכעדיקע פּיצעלעך יידעלעך, און יעדער מיט זיין קליינינקער נאָרן 
און װאָס יל יעדעס ברעקעלע? אַ ברעקעלע ברויט אַ כזיתל, 

און נאָך אַ פּאָר שלמוניותן װאָס זאָלן דערהאַלטן דאָס חיותל.. 

נו, נו איז מה רעש, װאָס פּילדערסטו און פאָכעסט מיט די לאַבעס, 

און אַז ס'איז ניט זוכה יעדעס יידעלע צו כולו שבת ? 

איז ניט קיין רחמנות אויף אים ? קאָצקער גולם !* 

און דער רבי האָט געטאָן אַן עפן די פענצטער צום עולם.. 

וי צו באַרגקװאַלן אַ דאָרשטיקע סטאַדע, | 

האָט דער המון געטאָן אַ לאָז זיך צום צדיק מיט אהבה: 

,;בענטש, בענטש די רינדער דיינע, הײיליקער צדיק ו" 

פאַרדבקהט, פאַרױיכערּט דער קאָצקער דעם ליולקע- ציבעק 

און צום ערשטן מאָל נאָך דרייצן יאָר האָט ער די דאָרשטיקע מעננ 
מיט אַ ליכטיקן פּנים אָנגעהויבן נאָך אַמאָל בענטשן.. 


נאָר צו מעריב, ווען דער קאָצקער איז אין זיין חדר פאַרבליבן, 
האָט ער זיך וי אַן אבל אין אַ וינקל פאַרקליבן 
אויסגעשטרעקט די הענט און װי אַ קינד אָנגעהויבן וויינען: 

;האַ, װאָס זאָל איך טאָן? איך קען פאָרט ניט, רבונו של עולם. 
- איך האָב פיינט חול, כ'בין ניט סובל קיין אינדערװאָכן, 

און ער איז, װי אַ בער אין זיין נאָרע, אין עצבות פאָרקראַכן; - 
,אוב ניט שבת, דאַרף איך קיין ועלט אין גאַנצן ניט, און פּטור! 
אַזױ טענה איך, מענדל קאָצקער, הערסטו פאָטער, 

און בין איך חייב, משפּט! אָט האָסטו מיין פלייש אוֹן געביין !* 


דער שפאלער זיידע דאוונט שחרית 


דער שפּאָלער זיידע אין טלית און תפילין, 
הערט וי לעמפּערטן די חסידימלעך ברילן. 


שרייט ער : ,פון לעמפּערטן איז שװאַך דער געבריל :* 
קייקלט געדונער זיך דורך דער שול. 


שרייט ער : ,חמורים, פאַר אַ חסידישע תפילה 
איז דער געדונער צו װינציק אַפילן !* 


טוט אַ וויג זיך די שול, און עס דוכט זיך חילות 
אויף רייטוועגן יאָגן מיט ווילדע יללות, 


עס דוכט זיך,יהושוע האָט יריחו באַפאַלן 
און עס דונערט פון שופרות דאָס ווילדע געשאַלן 


שרייט ער דער זיידע: ,צעברעכט די מחיצות, 
ס'ווילן נשמות אַרױס פון די תפיסות !" 


ציטערט דער ארון, ציטערט די עדה. 
זעט זי, פלאַם פייער ווערט דער הייליקער זיידע. 


ער הייבט זיך... אַ פייער... דער באַלקן ווערט אָפן 
און עס פּלאַקערט דאָס פייער אַרױף צו אין-סופן. 


ציען זיך הענט אויס: , לאַזסט איכער דיין עדה ?* 
שמייכלט פון אויבן אַראָפּעט דער זיידע: 


;דער הימל איז אָפן, כ'האָב געלאָזט אייך אַ לייטער, 
און גאָט ברוך-הוא װאַרט דאָך שטענדיק אַ גרייטער"ש: 


ציטערט דער עולם -- דערשראָקענע טויבן. 
און עפענען אויף וי פון חלום די אויגן. 


זעען זײי: ס'איז שטיל אין דער הײליקער קלויז 
און ס'קוקט פונעם טלית דער שפּאָלער אַרױס. 


שי 8 אט 


ער קוקט פונעם טלית וי אַ קינד פונעם חלום 

און גיט אָפּ דעם עולם לאַכנדיק שלום.. 

און בשעת עס טוט אויס די תפילין דער זיידע 
טוט ער אַ זאָג אַ זאָגעכץ דער עדה: 

,;מ'דאַרף לערנען מתפּלל זיין אַ ביסעלע אויכעט". 
און א צעשמייכלטער גייט ער צום חדר-מיוחד. 


46 יט 


מײין מאמעס חלום 


מיין מאַמע, אַ זעקסיעריק מיידעלע צווישן חסידים-עדה 

שטייט און ווייסט: ס'גיט אָפּ צו גאָט די נשמה דער ראַכמיסטריוקער זיידע. 

און זי זעט: מיט אַ פּראָסטן בעל-עגלהשן היטל, 

שטייט גאָט אים צוקאָפּנס און נעמט אָפּעט זיין קוויטל, 

װאָס ער דער ראַכמיסטריוקער זיידע האָט אין די לעצטע רגעס אָנגעשריבן 
װי שװאַרצע אותיות האָבן זיך די ראָבן אין שניי צונויפגעקליבף 

אוּן דער שניי דער ווייסער ווערט אַלײן אַ הײליק ווייס קוויטל. 

צעשמייכלט זיך גאָט מיטן פּראָסטע בעל-עגלה היטל, 

זעצט זיך אויף דער קאָטש און נעמט טרייבן די פערד, 

און פאָרט מיטן גאַנצענעם הויף אַװעק פון דער ערד.. 

וויינט מיין מאַמע און כצפּט זיך אויף פון שלאָפן 

אויף איר שרייען זענען אַלע מקורבים צונויף זיך געלאָפן: 

,גאָט איז מיט דיר, קינד"... די מאַמע עפנט די אויגן. 

די זון זעצט זיך אין די קליינע פאַרפרוירענע שויבן. 

פוּן הויף טראָגט זיך געיאָמער. אויף דער שװועל שטייט די אַלטע שרה"ברכה: 
,ברוך דין אמת... דער רבי זכרונו לברכה"... 

װאָראָנעס פליען קראַקנדיק. די מאַמע פאַרנורעט אין קישן דאָס קינדישע קעפּל 
און זײַט: גאָט טרייבט ווייטער די קאָטש דורכן נאַכטישן נעפּל. 

אין קאָטש ליגט דער זיידע... סאַראַ שנייאיק געווימל -- 

גאָט פאָרט מיטן קאָטש אַרײן אין אָפענעם הימל. 


שי שי י: 


באוויליק צו מיין ליד 


וי מיין באבע די צדקת, 

שקיעה-צייט אין מקום-קדוש 

גענענען פלעג מיט תפילה 

צו נעילה יום-הקדוש, 

און מיט הכנעהדיק צעבראָכענעם געויין 
פאַר גאָט ברוך הוא מתפלל זיין 

אויף בענטשונג פאַר די קינדער 

און קינדס-קינדער אירע. 

אַזױ גענען איך, האַר, אַצינדער 
לייטזעליקייט טאָן בעטן פאַר מיין שירה, 
פאַר געזאַנג פון מיין האַרצן, 
פאַר מיין יידיש ליד װאָס גאַרט: 

ס'זאָל טאָן רוען אויף דעם 

דער הייליקער חן 

די גענאָדיקע פּראַכט 

פון דוד דעם פּאַסטעכס 

גאָלדענער האַרף, 

װאָס טוט זינגען צו כביכול 

און זיין אײיביק געווערק. 

זאָל באַװיליקט זיין מיין ליד, 

סע זאָל שמעקן מיט בערג 

פאַרוויגטע אין לבנהשן זילבער, 

בשטת סע רוען הייליקע פּאַסטוכער 
צוקאָפּנס טשערעדעס רינדער. 

אין וויינגערטנער זינגט דער ויין 

אין די צייטיקע טרויבן, 

און דער יונגער נביא הייבט צו גאָט זיינע אויגן, 
און זיין האַנט גלעט די װײינשטאָקן און די רינדער -- 
באַװיליק זשע, אַז די מילדקייט פון זיין גלעט 
זאָל טאָן רוען אויף מיינע לידער.. 


זאל באַװיליקט זיין,. האַר, צו מיין שירה, 


אַז ס'זאָל שמעקן פון איר 
מיטן זיסן ריח פון דער פרוכט דער ערשטער, 

װאָס די בנייישראל האָבן געטאָן ברענגען 
אין דיין שטאָט ירושלים. 

און מיט דער גוטסקייט פונעם װאָלן 
װאָס רוט לעבן שאָף 

אין חלום פון נביא ישעיה! 


זאָל באַװיליקט זיין צו מיין ליד, 
ס'זאָל רוען די ליבשאַפט אויף דעם, 
די תמימות און דער מאַמישער חז 
פון שרה, רבקה, רחל, לאה, 

בשעת איבער די הייליקע שבת-ליכט 
תפילהדיק זיי שטייען. 

און ס'זאָל שמעקן מיין װאָרט 

אַזױ וי די װאַסערן, איבער וועלכע יעהויווע 
האָט געטאָן שוועבן ערב-בראשית. 

און וויינען זאָל דער צער אין מיין ליד 
פון אַלע דורות מיט זיידעס 

װאָס אויף שייטערס פון װעלט 

האָבן גאָטס נאָמען געהייליקט, 

און אויך דער צער פונעם מינדסטן ייד 
װאָס אין אײיביקן וויי האָט זיין חלק ! 


האָרך, סע שרייט צו דיר מיין יידיש ליד, 
וי אַ לאַמעדװאָװניקל, 

מיט טױזנטיאָריק אַלטע שמות אָנגעשיט. 

גיב אַ תיקון, האַר, אַ תיקון, באַשעפער! 
כ'וויל דען מער וי זיין אַל אות 

אין די אַלטע געלע בלעטער, 

- פון חומשים, תהילימלעך, גמרוהּ 

אוז זיין נע-ונד מיט יידן אומעטום, 

און גיין צו אַלע עקן װועלט אויף קבר-אבות.. 


און זיין װויל איך: טונקל און טיף, 

וי די שטילעניש אין ארון-קודש 

און װי דער שלום-עליכם, עליכם-שלום, 
װאָס יידן גיבן אָפּ דער לבנה 

יעדן הײיליקן חודש. 
װאָס בעט איך דעז מערער, מיין האַר, 

נאָך װאָס גאַרט דען אַ פּיצעלע ייד, 

און נאָך װאָס איז מתפּלל מיין הײליק יידיש ל) 
דערבאַרעם זיך, רבונו של עולם !. 


טראַנסניסטרע 1944, 


שי || אט 


אין געטא צו מנחה 


דער ייד אין געטאָ צו מנחה, 

בין איך ניט דער ייד דאָ, װאָס שפּאַנט? 
ס'איז איך... און אפשר מיין זיידע, 
אַמאָל נאָך אין שפּאַנישן לאַנד? 


די שקיעה ברענט אַלץ, װי אַ שייטער, 
און פול מיט תליות -- די ערד. 

איך שפּאַן איצט אַדורכן געטאָ 

מיט טויזנטער זילבערנע בערד. 


זיידעס, און זיידעס, און זיידעס, 
סע מישן זיך דורות און שטעט, 

און גלייך װי באַ הונדערטער דורות 
איז מיין האַלדז צום חלף געגרייט. 


און איך, ער בין איך אַצינדער? 
ניט מיין זיידע אין שפּאַנישן לאַנד? 
דער תלמיד-חכם משה בארנאלעס 

איבער גאָסן טאָלטדער ער שפּאַנט. 


ער שפּאַנט דער זיידעניו מיינער, 

אין אַ פּלפּול אַ האַרבן פאַרמוחט : 

;װאָסזשע כיינט ער, דער מדרש תנחומא ?7... 
און ער ציט פון דער ליולקע דעם רויך. 


;טיף די הלכה, וי אַ ים איז זי טיף, 

און פאַרפּלאָנטערט דיינע דרכים, באַשעפער". 
ער פּופּקעט די ליולקע און פּלוצעם ער זעט 
דורכן געטאָ יאָגט עס אַ רייטער. 


אַ רייטער באַװאָפּנט אויף שוימיקן פערד. 
זיין קוק איז ווילד און צעגליט. 

און זיין קול איבער געטאָ ס'דונערט: 
שטעל אָפּ זיך, פאַרשאָלטענער ייד! 


א עפ וע 


בלייב איך שטיין אין דער שקיעה און כ'ציטער 
און סע דונערט ביים רייטער דאָס קול: 

;וי הייסטו ? קרייץ-דאָנערװעטער !* 

און איך ענטפער: משה באַרנאָל! 


משה באַרנאָלעס פון שפּאַניע= 

לאַכט ער, ער לאַכט דער דייטש: 
סע גלוסט דיר שפּאַסן, יודאַל. 

און ער הייבט דערצערנט די בייטש. 


בייג איך אין דרייען מיין רוקן 

וי פון דורות געויינט ס'איז מיין ‏ שטאַם, 
און די שקיעה איבער שטילינקן געטאָ 

איז אַ שייטער אין פּלאַמיקן 8 


שייטערס און שייטערס, און שייטערס,י 
איז װאָסער חילוק דאָס אָרט און דער וען? 
ס'גייען דורות אַלץ ווייטער און ווייטער 
דורך יאָרטױזנטער אויף קידוש-השם.- 


דורות און דורות, און דורות, 
יום-הקדושדיק יעדנס געזיכט.. 

...אין הימל צינדן אָן זיך מנורות, 

און די מאַמע רחל גייט בענטשן די ליכט 


טראַנסניסטרע 


חנא חקרן 


חצות אין חרובער קלויז. 

נו, מילא, חצות איז חצות. 

די שטערן װוערן נעענטער און גרוין . 
יעדער שטערן -- אַ פאַרהוילענער אות, 


רזי-דרזין, נו, מילא, נו, 

װאָסזשע קער זיך אָן עס צום ענין? 
נישט געבליבן יידן קיין מנין. 

דער עיקר: אין דער גאַנצער מדינה דאָ 


קיין מנין יידן אין דער מדינה, הערט! 

ס'איז נאָר חנא חקרן פאַרבליבן. 

איצט זיצט ער אין קלויז אויף דער נאַקעטער ערד 
שבעה נאָך טויזנטער יידן 


טויזנטער יידן, נו, מילא, נו, 

חנא חקרן גייט דעם בורא נישט לערנען 

און אַז ס'זענען חנא'ס קינדער צווישן די קדושים, נו, 
זאָלן זיך הימלען דערפאַר נישט צעשטערנען! 


יע, חנא חקרן פאַרשטיײיט דעם עסק, יעיי 
און אַז נישט,., איז וועמענס עסק, האַ? 
און אַז ער מאָנט יושר, איז װאָסזשע, װאָס, 
ענטפערט די נאַכט אים נישט: ?שאַ"1 


שׂאַ? און ווייטער ? גאָרנישט מער! 

ער פאַרשטייט: אַזױ איז דער דרך העולם: 
דער שפּאַרבער פאַרציקט די טויב און גאָר, 
און די שטילקייט בלייבט שטיל װי אַ גולם. 


אַזױ איז דער דרך, מילא, נו, 

נאָר דער ענין איז טיפער, האַרבער: 

אמת די טויב מוז װוערן פאַרציקט, נו, 

און צום פאַרציקן איז באַשאַפן דער שפּאַרבערי 

די טויב איז בעליכרחו דאָ און דער שׂפּאַרבער דאָ. 
און וועגן זענען גלייכע און קרומע. 

און אַז חנא איז תופס אַלץ, איז װאָסזשע, האַ? 
לעכצט נישט זיין זעל נאָך נקמה? 


אנקמה!* ער ועגט דאָס װאָרט, אַ חריפות, יע. 
דער ענין איז טיפער, האַרבער: 

אַז די טויב נעמט נקמה, וויל, 

ווערט פון דער טויב נישט קיין שפּאַרבער? 


פון טויב -- שפּאַרבער, און פון שפּאַרבער -- טויב. 
ס'בייטן זיך יוצרות, מער גאָרנישט. 

איז קשה: פאַרװאָס מוז ייד בלייבן אײיביק טויב, 
און ווערן אַ שפּאַרבער ער טאָר נישט ? 


מען טאָר נישט? װאָס איז דען מיין: 
איז דען ייד באַשאַפן פון דור-דורות 
צו שענקען זיין הוט און געביין 

אויף פּאַרמעט פאַר הייליקע תורות ? 


פּאַרמעט פאַר תורות, און זיי טראָגן אַ וועלט, 
און אַלע זיבעציק אומות באַגליקן. 

און דערווייל טאַקע זאָלן די אומות פון וועלט 
שאַרפן די ציין צום פאַרציקן? 


כייכי, הערסט דיבורים, כי-כ", 
כי-כי, חנא חקרן, וועלט-באַגליקער! 
און ער זעט: אַ טױב מיט אַ תורה אין פלי 


פליט גלייך אין פּיסק פון פאַרציקער.. 


עד מתי?.. איך וויל נישט מער, הערט! 

און זיין גוף ציטערט אין ווילדן געלעכטער: 
איך בין מוחל דעם כבוד אויף בלוטיקער ערד 
אײיביק זיין הײיליק גערעכטער. 

כייכי, הערסט דיבורים, כי-כי, 

און סוף כל סוף, ווער זאָל דערהערן 

אַז יידן זענען מער נישט פאַראַנען הי 

און יידיש-לשון פאַרשטייען נישט די שטערן. 
תיקו 


טראַנסניסטרע 1943, 


ן יא 


פֿיר בריוו צו דער קאנטעס פון לינץ 
ערשטער בריוו 


עקסעלענץ, קאָנטעס פון לינץ, 

דעם בריוו אויף אַלטן פּאַרמעט 

שרייבט צו אייך דער יידישער פּרינץ 

אין זיין הייליקן יידישן לשון 

און זאָל אייער הויפגעלערנטער באַװיליקן 

דעם בריוו אייך פאַרטייטשן, 

(פאַרשטײיט זיך, אויב ס'רייצט אייך עקזאָטיק, מאַדאַם). 

שיין איז צו לייענען מיין בריוו אין לבנה-שיין ביים ים, 
בשעת די שיפן לאָזן די זעגלען אַראָפּ און דער ווינט איז מיד 
און פון געבערג רינט, מסתם, 

אַן אַלטן פּאַסטעכס טרויעריק ליד. 

דער אַלטער פּאַסטעך האָט פאַרלוירן זיין לעצטע ליבינקע שאָף, 
און װאַרט אין געבערג אויפן גוטן און אייביקן שלאָף. 

האָרכט, די שטילעניש וויגט אַלע וועלטן איין, מאַדאָם, 

ב'בין מיד, אַזױ מיד, 

כ'װאָלט לייגן מיין קאָפּ אין אייער שויס לעבן ים. 

אַ יאָ, ס'װואָלט מאָדנע געווען, די קאָנטעס פון לינץ 

זאָל וויגן און פאַרוויגן אַ יידישן פּרינץ, 

כאָטש דער יידישער פּרינץ האָט קיין לאַנד און קיין קרוין 

און פאַרמאָגט בלויז אַ פלייט פון גאָלדענעם שוים.. 

יאָ, און נאָך עפּעס, דאָ נישט וייט, טאַקע באַלד, 

ביים ראַנד פונעם קװאַל לעבן ליכטיקן װאַלד, 

(ס'ווייסט דעם וועג אַהין אייער גאָלדבלאָנדער פּאַזש) 

איז אַ קרעמאַטאָריע פאַראַן און בערגער מיט אַשׂ, 

יאַש, און ניט מער... ניט מער... איידעלע. מאַדאַם. 

און אין אַש שלאָפט אַ האַלב, אַ האַלב פון מיין שטאַם -- 

מיין פאָטער, די מוטער, אַ שוועסטערל קליין. 

און ס'האָט אייער ברודער, זיין עקסעלענץ אַלײן, 

שטאָלץ דעם באַטאַליאָן דיריגירט, 

װאָס האָט מיין שטאַם צום שייטער געפירט.. 

אָ, אַנטשולדיקט... ניט ערגערט אייך מאַדאַם, 

לוינט עס דען?... זעט וי װוּנדערלעך ס'איז אין לבנה-שיין דער ים, 
איבערן געבערג טאַנצן פעיעס און פון װאַלד טאַנצט אַנטקעגן פּאַף 
דער װאַלדגאָט... אַלע ביימער װערן פלייטן... 

זעט, יונגע געטינס אין הימל שטערנבעטן גרייטן, 


2 עי 


אויף ווייסע װאָלקנשיפן שווימען זיי מיט האַרפנשפּיל מיט זיסן, 
און יונגע געטער הייבן בעכערס גאָלדענע און קניען זיי צו פיסן.. 
אָ, וויפל ליבשאַפט,. עקסעלענץ, קאָנטעס פון לינץ, ' 
און איך... כ'בין -אָך ניט מערער וי אַ ייִדישער פּרינץ, 

װאָס האָט די פאַרפלוכטע שיינקייט פאַרטייוולט האָלד. 

און אייערע אויגן זענען הירשנברוין און אייערע צעפּ פון גאָלד 
וזיי האָבן פון אַלע זומערס אָנגעזאַפּט די שיין).. 

איך הייב צופוסנס אייך דעם בעכער גאָלדענעם מיט ויין.. 

און ס'קען זיין, 

אַז דער זון, װאָס איר װאָלט פון מיר געבוירן, מאַדאַם, 

זאָל מיט צוואנציק יאָר שפּעטער, טאַקע דאָ ביים ים, 

זיין אייגענעם פּאָטער, דעם אײביקן ייד, 

צום שייטער טרייבן זינגענדיק ,האָרסט וועסל-ליד"... 

אַ יאָ, מאָדנע, קאָנטעס... נאָר דערווייל זענען הייס און זיס 

די טונקעלע שאָטנס אויף אייערע ווייסע פיס 

און ס'רינט, װי פון טרויבן זיסער וויין, 

אין אייער שמעקנדיקן כוזעם די לבנה-שיין, 

אייער בוזעם איז אַ מאַרמאָר-בעכער, ס'גאַרן מיינע ליפּן, 

ביזן לעצטן טראָפּן װאָלט איך דעם וויין אויסזיפּן 

מיט מיין דורשטיקן יידישן מויל.. 

אָ. סאַראַ זיסער פאַרשאָלטענער גרויל! 

גאָט פון אברהם, פון יצחק און יעקב ! 


;גאָט פון אברהם, פון יצחק און יעקב"... 
יאָ, עקסעלענץ, קאָנטעס פון לינץ, 

אַזױ פלעגט די מאַמע פונעם יידישן פּרינץ, 

ווען ס'פלעגט דער הײיליקער שבת פאַרגיין, 

און זי האָט אין הימל די ערשטע שטערן דערזען 

איר תפילה צו גאָט אָנצוהייבן, 

ס'האָט מיין מאַמע געהאַט גרויסע קינדישע אויגן -- 

אייער ברודער, זיין עקסעלענץ, האָט געזען אירע אויגן, מסתם, 
בעת ער האָט צום שייטער זי געטריבן, מאַדאַם... 

,גאָט פון אברהם, פון יצחק און יעקב, 

באַהיט דיין פאָלק ישראל"... נאָר ער האָט ניט געהיט דער אַלטער גאָט... 
איצט שעפּטשע איך אין איער אוער אַרײן דעם סוד: 

גער האָט ניט געהיט"... איר לאַכט, מאַדאַם 1 

אָ, װי קלוג... איר טראַכט מסתם, 

ס'איז קיין גאָט פאַראַןי. 


(אָ. חכמה, זיי געבענטשט !) 

איך ווייס: איר זעט דורך חורבות גיין דעם איבערמענטש 

מיט װאָנצעס מעשענע און שטאָלענעם באַקלײד, 

איבער מתים-בערג ער שפּאַנט און בלאָזט אין זיין טראָמפּײט. 
ס'איז אייער ברודער אויך אַן אויבערמענטש אַזאַ אוודאי... 

אַפּראָפּאָ -- נעכטן האָב איך אַלס קאַפּיטאַן פון דער יידישער בריגאַדע, 
אין קאַבינעט געשפּילט מיט אייער ברודער. זיין עקסעלענץ. 

אָ, װי װוּנדערלעך ס'האָט אויפגעבליצט מיין שװוערד אין זונענשיין. 
(כ'האָב אױיסגעטאַנצט מיט איר אַלע ווילדע הונענטענץ) 

האָ, האָ, און זען האָט איר געמעגט וי אייער שטאָלצער גראַף 

האָט אַנטקעגן מיין שווערד פּחדנותדיק אויפגעציטערט װי אַ קליינינקער אַף, 
די אויגן צעעפנט און גענומען רחמים בעטן ביי מיר דעם ייד... 

און איך דער ייד, טױזנטיאָריק קלוג און מיד, 

האָב די שװוערד צוריק אַרײנגעשטעקט אין שייד. 

און ס'האָט אייער שטאָלצער איבערמענטש צעשמייכלט זיך מיט דאַנקבאַרקײט 
האָ, האָ, און דעם גאַנצן וועג צוריק 

האָב איך מיט מיין שווערד געשפּילט, קאָנטעס, 

און געפילט די פרייד פון זיסן נס 

צו זיין אַ ייד, טױיזנטיאָריק קלוג און מיד... 

און פונעם שפּיל איז געװאָרן ליד, 

אַ געמיש אַזאַ פון דויד'ס תהילים און קהלת-געזאַנג 

איצט הייב איך דעם בעכער מיט גאָלדענעם געטראַנק, 

איך טרינק פאַר אייער שיינעם לייב און פאַר מיין יידישן שכל... 

אָ, קאָנטעס, אַנטשולדיקט מיר, זייט מוחל... 

זעט, דאָס מעסער, װאָס געבראַכט כ'האָב פאַר אייער ברודערי 

פאַלט אין שטויב ביטולדיק אַנידער. 

ניין, ניט קיין קריגער 

כ'בין, איידעלע מאַדאַם -- 

| נאָר קלוגע שטערנרו און טיפער ים.. 

און דעם בריוו, קאָנטעס פון לינץ, 

װאָס ס'שרייבט אויף אַלטן פּאַרמעט 

צו אייך אַ יידישער פּרינץ, 

איז געמאַכט געװאָרן גלאַט אַזױ זיך,. סתם, 

בשעת ער, דער יידישער פּרינץ האָט דורך זיין פענצטער דערזעו 
אייך אַ נאַקעטע ביים ים 

אין לבנה-שיין טאַנצן... 

און דאָס איז אינגאַנצן. 

אָ, ניט מיינט אַז ,ס'וויל בעסער מאַכן די וועלט* מיט זיין בריוו 

אַ ייד, טױזנטיאָריק קלוג און טיף... 
די אָוונט-זון פאַרגייט הכנעהדיק אין מיינע שויבן 
און װוי ווערבע-צווייגן לאָזן װיעס אַראָפֿ זיך אויף מיינע אויגן. 


צווייטער בריוו 


עקסעלענץ, קאָנטעס פון לינץ, 

דעם צווייטן בריוו אויף אַלטן פּאַרמעט 

שרייבט צו אייך דער יידישער פּרינץ. 

א איך שװוער: װוונדערלעך אומגעריכט, קאָנטעס, 

איז פאַר מיר אייער בריוו און דאָס צווייגעלע מיט בעז, 

װאָס איר באַװיליקט האָט אין בריוו אַרײנצולײגן. 

איר שרייבט: ,אומהיימלעך פאַטאַל באַגעגענען זיך אַמאָל מענטשלעכע וועבן, 
און אַ סך מאָל פאַרפּלאָנטערט אַ וועג זיך און פאַרקריכט 

אַהין װוּהין ס'האָט דער מענטש, דער רעזשיסאָר, זיך ניט געריכט". 
אייער איראָניע וועגן מענטש, װאָס רעדט זיך איין אַז ער רעזשיסירט, - 
איז טיף... יאָ, קאָנטעס, אייער קלוגער בריוו אינטריגירט, 

און צו ערן אייער חכמה עפן איך, וי צו ווידוי, פון האַרצן אַלע טירן. 
איך בין זיך מתוודה, די כוונה כ'האָב געהאַט עפּעס צו ;רעזשיסירן", 
און איצט... (נו... איך וויל אַלץ ניט אױספּלאַפּלען...) 

ס'זענען אין אַ געוויסער מאָס אין נאַכט פאַרהילט מיינע מאָרגנדיקע שטאַפּלען 
איבער וועלכע כ'וועל דאַרפן קלעטערן צו אייך שיכורריקערהייט... 
יאָ, מאַדאַם, ס'האָט געטאַנצט מיין האַרץ מיט זיסער פרייד 

ביים לייענען יענע זיסע שורה אייערע, קאָנטעס, 

װאָס פאַרבעט אויף מאָרגן אָװונט מיך צום בוים מיט בעז. 

אָ גאָט, איידער די שעה ועט נאָך באַװיליקן צען צו קלינגען 

וועלן מיינע טריט צום בעזנבוים די וועגן שלינגען, 

און טאַנצנדיק װעל איך פאַרגעסן. מסתם, 

אַז אונטער מיינע טריט דאָס געשטיין 

קען זיין מיין שטאַמס צעברעקלטער געביין, 

װאָס אייערע ברודער... אָ, אַנטשולדיקט, קאָנטעס, 

כ'פאַרמאַך מיינע אויגן און קוש דאָס צווייגעלע מיט בעז. 

איר זעט -- איך ראַנגל זיך... פּרווו נאָך רעזשיסירן... 

נאָר איך ווייס פּונקט ווי.איר, אַז וועגן פירן װוּהין זיי דאַרפן פידן, 
נו, זאָלן זיי פירן... איך װעל הפקר מיינע טריט אויף זיי צעשיטן. 

אָ, הערט, די נאַכטיגאַל שאַלט און דער יונגער בעז עפנט זיינע צוויטן, 
און... אָ גאָט, מיט אומגעדולד ענדיק איךן, קאָנטעס פון לינץ, 
דעם צווייטן בריוו אויף אַלטן פּאַרמעט, 

װאָס ס'שרייבט צו אייך אַ יידישער פּרינץ. 


און אַלע מיינע חושים, װי פלינקע הירשן, 
װאַרטן אויפן רגעלע פון נס, 
װאָס צייטיקט סודותדיק אונטערן בוים מיט בעז. 
אַלע רגעס זענען שטאַפּלען, איבער וועלכע כ'טו צו מאָרגן אָװנט קלעטערן 
און דער ;מאָרגן", מאַדאַם, איז אַ קנאָספּ װאָס דאָרף זיך ערשט צעבלעטערן.. 
און די טונקלקייט פון קנאָספּן נאָך פאַרמאַכטע רייצט, קאָנטעס... 
איך קוש אייער בריוו, 
אויף ווידערזען אונטערז בוים מיט בעז. 


דריטער בריוו 


ס'איז אין מיין ווייסן צימער שטיל, 

וי אין טעמפּל ערב-תפילה, 

איך זיץ אין וויירויך איינגעהילט, 

אין ווייריוך פון דער אַלטער נאַרגילע, 

װאָס פון מיין עלטער-זיידן דעם קבליסט און װוּנדערמאַן 

כ'האָב געירשנט... ער פלעגט אויך אַזױ מסתם, 

װוי איך אַצינז, זיצן צווישן רױכנװאָלקן 

און טראַכטן וועגן זין פון דער וועלט, 

װאָס אין אין-סופיקע טיפענישן ליגט באַהאַלטן. 

און ער, דער מענטש דער אויסדערװיילטער, האָט נאָך דערקענטעניש געגאַרט. 

איך שרייב צו אייך דעם דריטן בריוו. ס'איז נאָך יענער װוּנדערלעכער נאַכט, 
װאָס האָט מיט סוד און שיינקייטן גערעגנט, 

בשעת, אונטערן בענזבוים, כ'האָב אייך, קאָנטעס, באַגעגנט. 

ס'האָט מיין עלטער-זיידע דער קבליסט 

אָט אַזױ אַמאָל געזאָגט : 

;יעדער טראָט פון מענטשן האָט זיין זין, און ער טראָגט 

דער בן-אדם אחריות פאַר אַ יעדן שפּאַן". 

און איך זיין אייניקל, דער לעצטער פון זיין שטאַם, 

זיץ אין מיין קליינעם ווייסן צימער און איך טראַכט: 

װאָס באַטײט אונטערן בעזנבוים דער נעכטיקער ביינאַכט 

און מיין בענקעניש צו אייך ?... ניט מער װי דער באַגער פון מאַן צו ווייב ? 
אויב ס'װאָלט אַזױ געווען, װאָלט איך דורכגעקאַטעװעט מיין ווילדן לייב.-. 
װאָס ווילן מיר קאָנטעס ?... איר זאָגט: מיר זענען מאַריאָנעטן, 

אַמאָל טרייבט דער שטורעם אונדזער האַנט צו מאָרד, 

אַ צווייט מאָל באַפעלט ער איר צו גלעטן".. 

אַזױ האָט איר געזאָגט און אויפגעהויבן אייערע הענט. קאָנטעס, 

און מיט אַ קליין צווייגעלע שמעקנדיקן בעז 

דעם ווינט געגלעט, און ס'האָבן אייערע פינגער 

וי פלאַנצן איידעלע געציטערט אין לבנהדיקן זילבער, 

נאָר איך האָב די אויגן צוגעמאַכט און ניט געװאָלט אייך זען, מאַדאַם, 

איך הֹאָב געטראַכט: אין אייערע רייד איז פאַראַן. מסתם, 

אַ כוונה צו פאַרענטפערן די אכזריות פון אייערע ברידער.. 

און כאָטש ס'האָט בענקעניש צו אייך זיך צעשפּילט אין אַלע מיינע גלידער, 

האָב איך די ליפּן צוגעביסן, און איר האָט מסתם דעראַנט, 

וי פּלוצעמדיק כ'האָב אַװעקגעכאַפּט מיין ציטערדיקע האַנט 

פון די פינגער אייערע... אָ, פאַרשטייט, קאָנטעס, 

כ'האָב דערפילט זיך צװוישן אַלטן שייטער ' 

און יונגען פרעכן בעזי.. 

כ'געדענק, איר האָט די אויגן פאַרחידושט אויפגעהויבן, 

און איך האָב אייערע הענט דערפילט -- ווייסע ווייכע טויבן. 

און געדוכט האָט מיר, די וועלט איז ווייס און מילדך, 

און איך -- אין ערשטן טאָג, אַ ניי-געבוירן קינד. 

און ס'האָבן מיינע הענט צו אייך געשטרעקט זיך... נאָר פּלוצעם פון טומאַנען - 

האָב איך די זיידעס מיינע דערזען צו ברענענדיקע שייטערס שפּאַנען. 

און צום צווייטן מאָל כ'האָב פון אייך זיך אָפּגעקערט, 

כאָטש פון בענקעניש ס'האָט אונטער מיר געוויינט די ערד. 

און דעמאָלט האָט איר קלוג צעשמייכלט זיך וי איר װאָלט פאַרשטאַנען. 

און איר האָט שטיל געזאָגט: ,ס'איז דאָך קיין פאַרגאַנגענהײט און קיין 
צוקונפט ניט פאַראַנען, 

נאָר. בלויז גרויסע װונדערלעכע קעגנװאַרט... 

ס'איז היינט אין דער װעלט די ערשטע נאַכט.. 

און מיר זענען דאָ ס'ערשטע פּאָר.. 

אוֹּן איר האָט אין גראָז צעװאָרפן אייערע שמעקנדיקע האָר, 

איצט זיץ איך ווידער אין מיין איינזאַמקײט און שרייב צו אייך 

און האָרך, װי פאַר טויזנט יאָר פליסט מילד דער בלויער טיך.. 

אָ. װער זענען מיר אין סודותדיקן גאַנג פון דורות ? 

איך שטאַם פון אַ פאָלק, װאָס האָט דורך שייטערס דער וועלט געטראָגן תורות 

און ס'קען מיין האַרץ ניט מסכים זיין מיט אייך, קאָנטעס, 

אַ: ס'מעגן פּאָרן שייטערס זיך מיט בעזי 

און אַז הענט װאָס גלעטן מעגן טויטן, 

ווייל, ,,ס'איז באַדינגט אַזױ פון אַלע איביקייטן".. 

וער זענט איר עס, צו מעגן משפּטן אַזױ דעם װעלטנגאָנג ז 


איך זע אייך שמייכלען : ,, דער אַלטער ייד איז קַראַנק, 

און מאָראַל איז די שװאַכקײט פון זיין עלטער. 

ער זיצט אַ גרויער גרייז צװישן טאַנצנדיקע פעלקער".. 

האָ, האָ, קאָנטעס, װוּהין טאַנצן עס די פעלקער אייערע מיט מעסערס צווישן צייץן 
איר זאָגט: ,קריגערטאַנץ איז ציל פאַר זיך אַליין ?*.., 

און איך... איך שמייכל אַרױס צום אַלטן ים 

און באַדױער אייערע פעלקער, איידעלע מאַדאַם... 

יאָ, פונדעסטוועגן קום איך מאָרגן אָװנט צום בוים מיט בעז 

און דערװאַרט אייך דאָרט, איידעלע קאָנטעס, 


פצרטצעו בריוו 


איר שרייבט אין אייער צווייטן בריוו, קאָנטעס פון לינץ, 
,ס'איז אַ סוד פאַר אייך דער שטאָלצער יידנפּרינץ, 

ער טרייבט פון קריגער פאָלק לצנות און געלעכטער, 

און אַלײן ווייזט ער אויס צו זיין אַ װוּנדערלעכער פעכטער".. 
איר מיינט, איך פעכט מיט אייך, מאַדאַם. 

קען זיין, ס'איז עפּעס אויך פון אָט דעם מין פאַרן.. 

ניין, איך לייקן ניט אין שיינקייט פון געפעכט 

-(אָבער ניט מיט שווערד) ס'האָט דאָך איטלעכער זיין רעכט 
זיך אויסצושוימען, אויסצוברויזן אויף זיין אַרט. 

איר שרייבט, אַז צװישן בעז איר האָט געװאַרט, 

און איך האָב ,ניט באַװיליקט זיך באַווייזן, 

און איר ביים טייך געזעסן זענט און באַגאַפט די צאַרטע קרייזץ 
װאָס אויף כװאַליעס אויסגעקריצט האָט אָװנטװינט, 
אויסגעקריצט און אָפּגעמעקט געשווינד... 

אָ, ניט מיינט, קאָנטעס פון לינץ, 

פ'איז אַן אָװנטװוינט אַזאַ דער יידנפּרינץ. 

אויב שוין יאָ פאַרגלייך מיט ווינט, מאַדאַם, 

איז צו פעלדזנשטיין אַ פאַרקאַװעטער דער ווינט מסתם, 

אָ, גלייבט, װאָלט איך אַן אָװונטװינט געווען, קאָנטעס, 
געקניט איך װאָלט פאַר אייך ביים בוים מיט בעז, 

און ניט פאַרבליבן אין מיין שטילער, ווייסער היים.. 

אֲ גלייבט, ביים שוועל געשטאַנען כ'בין, שוין גרייט צו אייך צו גייץ, 
כ'האָב די האַנט צום טיר געשטרעקט... און פּלוצעם, אומגעריכט, 
האָב איך מיין מוטערס שטים דערהערט: ,צינד אָן די ליכט, 
ס'איז יום:הקדוש היינט"... און ביי דער װאַנט 

האָב איך דערזען מיין זיידנס ווייס געװאַנט, 

זיין ווייסן קיטל מיט וועלכן זיבן דורות זיידעס פלעגן 


ע6 יט 


יומיהקדוש צו כלינדרי זיך באַקלײדן.. 
כ'האָב אויפגעציטערט און אויסגעשטרעקט מיין האַנט 
און אָנגעטאָן אויף זיך דאָס הייליקע געװאַנט. 
און דעמאָלט האָב איך זיך אַליין דערזען 
צווישן ווייס פאַרשנייטע בערגער שטיין 
אַ גרויסער שטאָלצער ייד... יאָרטױזנטער אַזױ. 
און אַרום אויף שפּיצן אין אָװנטיקן בלוי ' 
שוועבן הײליק ווייסע, שטילע ' 
אַלע זיידעס מיינע צו דער נעילה-תפילה. ' 
אוּן איך דער יינגסטער צווישן זיי -- | 
לעבן גאָט אין ווייסן שניי... ' 
סאַראַ הײיליק ווייסע רו : 
אין געבערג ס'איז אָט-אָ-דאָ. | 
ס'שפּילט די שטילקייט אויס ס'ליד | 
פון טױזנטיאָריק אַלטן ייד, : 
װאָס פאַרלוירן האָט זיין גלויבן אינעם מענטשן : 
און צו בערג אַװעק די איינזאַמקײט צו בענטשן. 98 
יאָ, איך מיין, קאָנטעס, ס'וועט דער פּרינץ אין בערג אויף שטענדיק | 
שוין פאַרבלייבן 

און במילא צום בעזנבוים ניט קומען קענען, און קיין בריוו אייך מער 

: ניט שרייבן; 
אָ, ניט נעמט פאַר אומגוט, איידעלע קאָנטעס פון לינץ, : 
דאָס אַװעקקלעטערן פונעם שטאָלצן יידנפּרינץ, 
און טראַכט אייך (אויב ס'איז אייך באַקװעם אַזױי) 
ס'איז דער יידנפּרינץ אַ חלום בלויז אין לבנהדיקן בלוי, 
אַ װאָלקנשפּיל פאַר די אויגן פון אַ קליינינקער קאָנטעס, | 
װאָס האָט פאַרחלומט זיך אונטער אַ ביימעלע מיט בעז. : 

א נאכט אין כרמל 


אֹ 
מערמעלנע טעמפּלען, ס'שלאָפן די גלאָקן 
סע רירט זיך קיין האַנט ניט. די שטילקייט איז קיניגֿ 
איך טו אויס מיינע שיך און שטיל אין די זאָקן 
באַטרעט איך די טעמפּלען און קני אונטערטעניק, 
אין לבנהקע טעמפּלען בין איך דאָ איינער 
צווישן שטילקייטס ווייסן שניי. 
נאָר אין אינגעווייד פון פעלדז און שטיינער 
הער איך אָטעמען דעם שומר 
װאָס געװועלטיקט איבער זיי, 


נייג איך צו מיין אויער 

נעענטער נאָך צום שטיין: 

עפנט אין מירמל זיך אַ טויער 

אוז ס'רופט אַ קול, אַ שטייניק"רויער: 
קום צו אונדז אַהיים! 


טו איך אויס די גלידער 
פון פלייש און בלוט און ביין. 
און צום אינגעווייד פון פעלדז איך נידער, 
שמעלץ צונויף זיך און פאַרברידער 
מיסן שומר פון געשטיין. 
ב 
זע, אין פעלדזיקן געבערג 
פון עמעצנס פינגער סימנים. 
ס'האָט עמעץ זיין ווערק 
אויסגעקריצט פאר יאַרטױזנט, אפּנים : 


אַ געטש אויפן שפּיץ פונעם פעלדז. 

און אפשר קיין אדם און חוה 

געהאַמערט האָבן דאָס װערק אויפן פעלדז, 
נאָר אַ װאַסערפאַל, װי אַ בוהיי מיט תאווה 


האָט אין אורצייט זיך געשליידערט אויף באַרג 
מיט זיין װאַסערישטראָמנדיקן האָרן, 

און פון תאווהדיקער באַהעפטונג אין נאַכט 
איז דער געטש געבאָרן!+ 

שפּעטער האָבן ווילדע שבטים 

נײַט בויגן און מיט שפּיז, 

קינדער אין פייער געבראָטן 

און מקריב געווען דעם געטש צו די פיס. 


שטויב זענען לאַנג שוין די האָרדעס, 
נאָר דער געטש אויפן פעלדזיקן שטיין, 
שטייט נאַך אַלץ אין זיין גאַנצער הדרות, 
וי אין יענער נאַכט אין לבנהקן שיין. 
ב 

ריר איך אָן מיט די ליפּן אַ פעלדז. 
אין אָװונטליכט שאָטענען פליגל. 

ניין, אַ געשטאַלט געמייזלט פון בראָנדז 
הייבט זיך אויף פון שטייניקן היגל. 


איך ציטער, נאָר איך שטאַרק זיך און שפּאַן 
אַנטקעגן געשטאַלט אין נאכטישע פּליוּשן, 

און פּלוצעם -- דער בראַָנזענער מאַן, 

ווי אַ פאָטער נעמט ער מיך קושן. 


איך עפן די אויגו. דערקאַן אים, -- 
מיין אורפאָטער פון פעלדזיקע היילן 
ער לעקט מיין באָרד און דאָס פּנים, 

און עס קלעטערן פון שטייניקע שוועלן 


מיין אורמוטער, שװועסטער און ברידער. 
אין שטערנשיין גאָלדיקט זיך רויעך. 
עס פלאַקערט אַ לאַם און אַ ווידער 
אויף שטייניק-אַלטן מזבח... 


גאט איז אין װאָלקן באַהאַלטן. 
אין גרויליקער אימה איך ציטער. 
און טוליע דעם קאָפּ צום אַלטן 
לייב פון מיין האָריקער מוטער. 

ד 
איך שלאָף אין די פעלדזיקע היילן, 
און פּלוצעם אויף מערמעלנע טרעפּ, 
טאַנצן אַרױס אין וועלפישע פעלן 
ווייבער מיט בראָנדזענע צעם. 

די יינגסטע מיט גלעקער באַהאָנגען. 

און ס'גלעקלט צעזילבערט איר קול. 

איצט געדענק איך: מיט איר אין די פעלדזן 
איך בין געשלאָפן פאַר יאָרטױזנט אַמאָל. 


איך געדענק נאָך דעם גערוך פון אירע ברוסטן 
און פון די לענדן אונטער וועלפישער פעל. 

וי אַ מאַלענע אַ רויטע אין קוסטן 

לייכט נאָך די רובינענע קרעל. 


די קרעל װאָס געשענקט איר אַ מתנה 
כ'האָב פאר יאַרטױיזנטער אויף חתונה-בעט. 
איצט גייט אויף די זעלבע לבנה 

איבער די זעלביקע פעלדזיקע שטעט. 


נאָר איך בין געאַנדערשט אַ קאַפּל: 
בשעת איך ליג אין איר שויס, 
מאַכט עמעץ אין מיר אַ סך-הכל 
וועגן גורל פון אײיביקן קרייז. 


נאָר באַלד ער איך מיד און פאַרשלאָפן.. 
דער שומר פון טעמפּלען ער שפּאַנט, 

און קלינגט אין מעשענע גלאָקן 

װאָס ער האלט אין זיין מעשענער האַנט. 


כאָפּן אויף זיך בערג מיט געלעכטער. 
(נטלעכטער פון קופּער און גאָלד). 

זעכציק מערמעלנט חכמים, לעבן װעכטער, 
נידערן אַראָפּ צונעם פאָלק. 


יובלט דאָס פאָלק, און איך יובל. 
רופט זיך אָן דער עלטסטער גרייז: 
פאַראַן אַזאַ ‏ פעלדזיקער שכל 

אין געזעץ פון אײיביקן קרייז.. 


רעדט דער חכם דער צוייטער, וי אין חלום, 
(דאָס קול זיינס פאַרקאָװעט אין אייז): 

דער אמתער שכל מאַכט שלום 
מיטן גורל פון אײיביקן קרייז.. 


הי 
קלינגט דער שומר אין גלאָקן פון בראָנדז, 
שטייען די פּריסטער אויף צונעם טאַנץ. 


אַרום די געטשן אויף מערמעלנע טרעפּ, 
שפּרינגען די ווייבער מיט פּלאַמיקע צעס, 


און הייבן די קינדער אין נאַקעטע הענט, 
און האַקן די קעפּ זיי אין פעלדזיקע ווענט. 


און הייבן די בעכערס מיט שוימיקן ויין, 
און גיסן דאָס בלוט פון די קינדער אַרײן. 


שטיי איך און ציטער, ציטער אין גרויל. 
רייסט אַ געשריי זיך אַרױס פון מיין מױל: 


,האַר און באַשעפער, אַ קאַפּעלע ליכט!. 
גאָט פון אברהם, פיר קריק מיך צו זיך !* 


שפּרינגט ער, דער װעכטער, צו צו מיר ביזו 
קרייז זיך אויך אַריין אינעם קרייז! 


לאַכן די פּריסטערס: ביסט קליגער פון קלוג? 
עס קרייזט דער קרייז סייווי צוריק.. 


טו איך אַ ריס זיך און שטרעק מיינע הענט, 
דערזע איך אַ װאָלקן אין פּורפּור צעברענט. 


עפן איך די אויגן: פון װאָלקן געשניצט 
אליהו הנביא אַ ליכטיקער זיצט. 


שריי איך: אליהו, הייב אויף מיך פון עֹרד! 
שמייכלט ער און שטרעקט זיין פלאַמיקע שװוערד 

און צעברעקלט דעם געטש אויף פעלדזיקע טרעפּ 
און האַקט אָפּ פון פּריסטערס די בראָנדזענע קעפּ. 


איצט שטייט ער, אליהו, װי אַ קינד, און ער לאַכט: 
;האָסט פאַרבלאָנדזשעט אין כרמל היינט צופיל בינאַכט!* 


--- פאַרװאָר, זאָג איך, און פאַרדעק מיין געזיכט, 
און ער נעמט מיך צו זיך אין װאָלקן פון ליכט. 


שאה = 


לויטער, שטיל און ווייס.. 
לויטער, שטיל און ווייס 
אויף געבערג פון קאַלטן אייז. 


ס'איז דער שיינקייטס ווייסע היים, 
נאָר אַ נביא היט געהיים. 


ווייסער נביא, ווייס געװאַנד. 
אויף מזבח -- ווייס דער בראַנך. 


אַלע תפילות ניט דערזאָגט 
טיף אין זיך דער נביא טראָגט. 


די ליפּן שטיל צונויפגעפּרעסט. 
קיינער װאַרט דאָ ניט אויף געסט. 


צו דערקלעטערן אַהער, 
וועט ניט װאַגן קיינער מער. 


זיצט דער נביא לויטער וייס, 
איינער צווישן בערג מיט אייז. 


גליווערט שטילקייט קלאָר אוּן ריין: 
זאָל ער בלייבן דאָ אַליין? 


-- און דאָס װאָרט זיינס און שליחות ?., 
..זעט ער משהן מיט די לוחות, 


ער שווימט פון הימל וייס צעשטראַלט 
און דאָס פאָלק ביים עגל שאַלט.. 


שווייגט דער נביא גאָלע ווייס: 
גלייכער בלייבן צווישן אייז... 


און ער שמייכלט טיף געהיים 
צו זיין הייליק ווייסער היים.. 

בערעלע שיכור 


יעמוד ר' פייטל! 

אָט בין איך 

מיטן גאַנצן קלאַפּערגעצײגל: 

פלייש און ביינערדיק כלי-זין, 
פּלײיצעס, ידים, רגלים, 

אויגענעס, אױערן, מויל,. 

הכל בכל מכל כל, 

וי ער האָט געטאָן דברן און געזאָגט : 
און דאָס איז דאָס גאַנצע בן-אדמל, 
מ'שטיינס געזאָגט, 


איר פאַרשטייט ? 
װאָרום צוריק גערעדט, -- 
אַז מ'צעקייט.. 


נאָר איך פרעג אייך : 

צו װאָס דאַרף מען צעקייען? 

איך ליג מיר בעסער נאַזגדיק 

און טו אויף די כמאַרעלעך שפּייען.-. 


ניט מחמת ביזקייט, חלילה. 
פטרקערט, כ'האָב זיי ליב אפילן.. 
די כמאַרעס, מיין איך, 

ווען פאַרנאַכט-צײיט כ'ליג 

אין הוידלקע צוישן ביימער 

און שטיל זיך כ'וויג. 


שטיל -- אַ מחיה, 

אוֹן איך גאַף זיך אַז, 

װי עס מייסטרעווען כמאַרעס 
אַזאַ מין געבוי. 


מייסטרעווען און מייסטרעווען, 
און פרעגט זיי צו װאָס ? 

אָט צעװאַרפן זיי אַלצדינג 
צוריק מיט אַ בלאָז, 


שפּילעכער, שפּילעכער, 

כ'האָב ליב, אַז מ'שפּילט. 

אוֹן נאָך מער, ווען דאָס שפּילן 
איז אין צאַצקעס פאַרהילט. 


אָט אַזאַ בין איך. 
און געפעלט אייך ניט, נו, 
איז ויברח, רבותי, 
און שוין בין ניטאָ. 


אַ לייכט פאַסאַזשירל, 
אַ שפּרונג און אַ פלי, 
אומעטום -- היימיש 
און אומעטום -- הי. 


װאָרום צוריק גערעדט, רבותי, 
װאָס װערט מען דען אָן 

און װאָס האָט דער בן-אדם 
געשטעלט אינעם קאָן? 


געקומען נאַקעט. אַ פּיצל. 
און געטאָן דאָ אַ שטיף, 
און זיך דורכגעקאַטאַיעט 
מיט באַן און מיט שיף. 


און ס'האָט זיך דאָס לעבעכץ 
וי אַ לץ מיט געציר, 

מיט האָקוס און פאָקוס 
באַװויזן פאַר דיר; 


געצויגן װי סטענגעס 
הימלען און ערד, 

און געשפּילט זיך אַפילן 
מיט ביקסלעך און שװערד, 


איר פאַרשטײיט מיך, רבותי? 
און װאָס איז דאָ צו פאַרשטיין 1 

כ'האָב געהערט, מ'טרינקט לחיים, 
זיבין איך אויכעט אַרײין. 


כ'בין אַ מענטשל, װאָס קאַטאָרי, 
וי דער תוספות דאָרט דרינגט: 
כאָטש נאַקעט און באָרװעס -- 
טאַנצט עס און זינגט, 


כאָטש נאַקעט און באָרװעס, 
קיין ברויט און קיין היים, 
טאַנצט עס, וי ס'װואָלט 
גאָטס ביחיד געווען. 


אַ פייפל פון האָלץ 

זיך געשניטן אין װאַלד, 
פייפט עס און סווישטשעט, 
און חנדלט און שאַלט. 


װאָס לאַכט איר, רבותי, 

יאָ, שיכור... כ'בין שיכור, 
נאָר שיכורערהייט, 
כ'פאַרגעס נישט דעם עיקר. 


ציקר, ציקר -- 

װאָסזשע איז עיקר? 

גאָט ברוך הוא איז גאָט,. 

און איך -- בערעלע שיכור.. 


בערעלע שיכור, 

אַ זעקל פלייש און געביין, 
נאָר אין פלייש איז געזאַנג 
און אין פלייש איז געויין. 


איז הערטזשע, רבותי: 
פאַר געזאַנג און געוויין 
דאַרפן נגידים אפילו 
סמירנאָ צו שטיין, 


1 


סמירנאָ! סמירנאָ! 
די טישן צעשפּרײט: 
בערעלע שיכור 

אַ ריקודל גייט, 


היי, שפּילט כלי-זמרים, שפּילט! 
גאָט, גיב כוח צו מיר 
כ'זאָל קענען מיין טאַנץ 
דערטאַנצן פאַר דיר!. 


האָפּײ, האָפּיי, האָפּ! 

האָ, האָ, זשאַר, דאַװײ זשאַר! 
זעט, רבותי, מרים הנביאה 
טאַנצט לעבן בערעלע נאַר. 


מרים מיט פּויקן און טאַצן.. 
װאָסזשע פאַרלייגט איר די הענט! 
חוץ שירה, זייט וויסן, רבותי, 
איז גאָרניט פאַראַן אין דער וועלט.. 


האָפּיי, און האָפּײי, און האָפּי... 
אויף אַ גילדענעם רײטװאָגן ווער רייט? 
אליהו הנביא, רבותי, 

אויף אַ גילדענעם רײטװאָגן רייט, 


װאָסזשע רייט אליהו הנביא אַצינדער 
און עפנט דעם רײטװאָגן ברייט? 

צו בערעלע שיכור קומט ער, קינדער, 
-- בערעלע, זאָגט ער, ס'איז צייט.. 


האָפּײי, און האָפּיי; און האָפּײ. 
און איך טאַנץ אין רײיטװאָגן, װאָט! 

און איך לאָז אייך מיט די טישן און פישן 

און פאָר מיר אַװעק צו גאָט.. 

איר לאַכט? נו לאַכט אייך געזונטערהייט. יידן!. 

אין ווארט 


איך זאָג: דער װאָלקן איז אַ װאָלקן, 
און געשטיין איז געשטיין, 
איך זאָג דאָס װאָרט אַרױס און װויל עס באַהאַלטן, 


| איך נעם דאָס װאָרט אַרײן אין מיינע ציין, 


איך בייס מיט די ציין און באַלעק עס, 

וויל דערפילן דעם גערוך און דעם טעם, 

וי אַ מאַמעישעפּס דאָס שעפּסעלע, איך באַשמעק עס 
אין תוך פונעם מיין און דעם גראַם.. 


װאָרום װאָרט איז מער וי וועלט -- ס'איז עצם, 
וועלט איז פאַרװאַנדלעניש אין צייט, 

און װאָרט איז אור-סובסטאַנץ, און ביז אַלע קצים 
היט זי אָפּ פון זאַכן דעם באַטײט. 


דער װאָלקן צערינט און צעגייט זיך. 

נאָר װאָרט ;װאָלקן* היט אויף די געשטאַלט. 
דער װאַלד טריקנט אויס און פאַרברענט זיך, 
נאָר אין װאָרט רוישט ווייטער דער װאַלל, 


דער רעגנבויגן װאָס געזען איך האָב קינדווייז 
צום ערשטן מאָל אויפן דאַך פון מיין היים, 
ער איז אַ שאָד מיר, איך וויל אים באַהאַלטן 
מיט זיין שיינקייט, רמז און מיין. 


דער רעגנבויגן איז לאַנג שוין פאַרגאַנגען 

וי אַלץ אין דער וועלט מוז פאַרגיין. 

נאָר עס באַהאַלט דאָך די פרוכט ביזן ווינטער 
אין אירע פליישן פון זומער דעם שיין.. 


װוי פירות זענען רייד אויפגעגאַנגען 

סך-הכלען פון זאַפטן און ליכט. 

איך ווייס: רייד זענען נאָך קיינמאָל פאַרגאַנגען, 
אויב ס'איז אמת זייער אייביק געזיכט. 


= בך = 


. 
מיין פּאָטער ניטאָ מער איז הי, 

כאָטש לעבן זיין חדר מיוחד 

רוישט דער קאַרשנשבוים אין ווייסן צעבלי. 

און פּונקט וי אַמאָל 

פּרוווט אַ שװאַלב מסתם די פליגל 

צו איר ערשטן זוניקן פלי. 

נאָר מיין פאָטער ניטאָ מער איז הי. 

אָבער דאָס װאָרט איז פאַראַן נאָך, דאָס װאָרט, 

איך עפן עס אויף וי אַ מושעל, 

וי אַ פּערל אין איר, רוט די געשטאַלט פון מיין פאָטער. 
עד איז איצט רמז בלויז און משל: 


זיין אויסזען פאַרװוישט מיט נעפּלען פון זילבער. 
נאָר װאָרט דאַרף קיין פּנים פון פלייש און פון ביין, 
ער האָט ניט קיין באָרד מיין טאַטע אַצינדער 

און קומט אויף קיין פיס ניט אַהערצו צוגיין. 


ער איז איצט נאָר דער שמייכל פון זיינע געוועזענע אויגן, 
מיט חכמה אָנגעטרונקענער שמייכל. 

דער שמייכל איז צום ספר געפלויגן 

און גענידערט מיט גוטסקייט און שבל, 


מיין טאַטע איז שמייכל איצט, אַ שמייכל -- ניט מער. 
און דער שמייכל שמייכלט : 

ד! ווייסט, זאָגט ער, 

װאָס דער טייטש איז פון בחירה: 

ס'איז גאָלד די יצירה 

-און דער בן-אדם איז אי גאָלז, אי גאָלדשמיד 

און אחריות טראָגט ער 

פאַר דער מראה פון דער וועלט. 

יעדער קנייטשט אַרין אין איר אַ קנייטשיקל, אַ קאַרב, 
און מאָלט אַרײן אַ ביסל ליכטיקייט און פאַרב... 

מיין פאָטער ניטאָ מער איז הי, 

נאָר אין װאָרט איז דער שמייכל זיינער און דער פלי 
פון געדאַנק פאַראַנען. 

און איך עפן דאָס װאָרט וי אַ מושעל 
און וי פּערל אין איר -- 

װווינט דאָרט מיין טאַטע און די מאַמע, 
דער רעגנבויגן און דער ווינט, 

דער קאַרשנבוים 

און דער ערשטער זונאויפגאַנג. 

און איך נייג זיך צום װאָרט : 

אַ דאַנק, זאָג איך, אַ דאַנק, 

אײביקע אויפהיטערין! 

זשעלואילא 


פקוטשנע מיר, שוועסטער, 
נעם איך ברומען אַ װאָרט, 

װאָסער װאָרט, װאָסער װאָרט ס'זאָל נישט זיין, 
זשעלואילאַ! זשעלואילאַ! 

דערנאָך נעם איך פּאַמעלעך דאָס װאָרט 

און קריץ אויס אויף אַ שטיין, 

אויף װאָסער שטיין, װאָסער שטיין ס'זאָל גישט זיין. 
זשעלואילאַ! זשעלואילאַ! 


אויסגעקריצט, נעם איך מיין שטעקן און גי 
קום אַהיים און זיץ אָפּ אַ מעת-לעת. 

און אַז איך גיי מאָרגן דעם שטיין דאָ פאַרביי, 

בלייב איך דערשטוינט פאַרן נס: 

אויפן שטיין איז דאָס װאָרט מער קיין װאָרט, 

גאָר אַ געשטאַלט פון פלייש און פון ביין. 

און די געשטאַלט טוט אַ נויג מיטן קאָפּ, 

קריכט אַראָפּ און נעמט מיט מיר גיין.. 

מאָדנע -- זאָג איך, סאַראַ גורל פון אַ װאָרט, זשעלואילאַ, 
לאַכט זי און הענגט זיך אָן אָן מיין האַנט. ‏ . 

און איך קוש דעם גאָלדענעם קאָפּ, זשעלואילאַ! 

איּן מיר גייען צום ים זאַלבענאַנד. 


זיצן מיר ביים ים, 
אַזױ לאַנג, אַזױ לאַנג, 

ביז ס'ווערט ווידער מיר סקוטשנע, 
אַװי סקוטשנע און באַנג. 

נעם איך זי פאַר די גאָלדענע צעם 
און װאַרף זי אַרײן אינעם ים, 
זשעלואילאַ! זשעלואילאַ! 


נאָר אַ בענקשאַפט בלייבט 
פונדעסטוועגן איבער, 

אַ בענקשאַפט אַ ווייסע 

וי דער שוים פונעם ים.. 
זשעלואילאַ! זשעלואילאַ! 


אָ; מיין גאָט, װוי מען דאַרף זיך עס היטן פאַר ווערטער ! 
זשעלואילאַ! זשעלואילאַ! 

א חלום אין קפריסין 


זאָג די אייזלען לעבן ירדן, 

זיי זאָלן שטילע אויף מיר װאַרטןף 
בעת ס'צייטיקט וויין אין טרויבן 
קומען וועל איך צוויי מיר קלויבן. 


װאָס גאָר אייזלען! האָרכט די מעשה: 
איבער בערג לבנהק-"ווייסע, 

האָט מיין זיידע מיר אין חלום 

זיך באַװיזן, דערלאַנגט מיר שלום: 


,װוּהינזשע שפּאַנט מען? ער גלעט די באָרד זיך, 
-- קיין ארץ, זיידע, ענטפער שטיל איך. 

קיין ארץ ישראל, וי אַלע יידן. 

שמייכלט ער אין באָרד צופרידן: 

-- גייסט קיין ארץ.,. קיין כטעות, 

וועסט דאָרט זיין אויף קבר-אבות, 

און דערנאָכדעם װעסט זיך זעצן 

אונטערן פייגנבוים פייגן עסן. 


-- פייגן, זיידע, זענען זיס, אוודאי. 
צווישן לעמעלעך א סטאַדאָ / 

בשעת ליגסט אין גראָזן אויסגעצויגן 
און טרינקסט די שיינקייט מיט די אױיגן. 


אָבער, ביימער, זיידע, דאַרף מען פלאַנצן 
און פּירות, אוי, מע דאַרף זיי שניידן 
און איך דיין אייניק דער לא יוצלח 

טויג, מיין זיידע, ניט צו ביידן. 


און מיט טרערן אין די אויגן 
בלייב איך איינגעבויגן. 


הייבט זיך אויף מיין זיידע, שטרעקט זיך אוים, 
אוֹן ברומט מיט אַ ניגון, װי חצות אין קלוז: 

,גאָט-ברוך-הוא שפּייזט אַ ווערעמל, אַ מילב, 
ער װעט אויך שפּייזן דיך, מיין קינד,* 


און ער שטרעקט צעשמייכלט ביידע הענט 
צי אַ ליכטיק גרויסן פעלד: 

צווישן קאָרן, ווייץ און בלומען 

שטייען אייזלען צוויי און ברומען.. 


לאַכט מיין זיידע : אזע, מיין אייניק, 
ס'איז אָנגעצייכנט דיר פון אײיביק 

זיין אַן אייזלטרייבער, דאָרט ביים ירדן, 
זע, די אייזלען אויף דיר װאַרטן".. 


יאָ. כ'זע אין פעלד דעם העלן : 
ס'טאַנצט די זון אויף זייערע פעלן, 


כ'האָב אין װאָגן זיי געשפּאַנט 

און נעם דאָס בייטשל אין דער האַנט: 
י או :2 

כ'פיר אַ בויד מיט יידן 

צו ירושלימער יאַרידן.. 


ב 


הערזשע, זיידע, הער מיין מזל, 
נישט צו גלייבן, ניין, 

װאָס ס'קען מיט אַ שלימזל, 
ווי מיט מיר געשעף 


זאָליע, דאָליע, דאָליע נאַשע 

פון יאַריד מיר צו יאַריד. 

וויזשע דרינגט דער אַלטער רשי: 
טרייב די אייזלען, ער ניט מיד. 


באַשערט, נו מילא, כ'נעם פאַר ליב עס. 
כיטרייב די אייזלען און ס'איז װוֹיל 
און ס'דרימלט זיס מחיה 

די ליבע ליולקע מיר אין מויל. 

כ'צי די ליולקע, איין אויג פאַרזשמורעט. 
ס'גייען פעלדער, ועלדער, בערג. 
כ'צי די ליולקע און איך טײע: 

אוי, שיין, באַשעפער, איז דיין ווערק.. 


נלעקלעך שאַלן, שאָף און רינדער 
צונעם ירדן מיט געקלאַנג, 

און אין בערג, אין בלאָען װונדער 
נייגט דער טאָג זיך צום פאַרגאַנג. 


דער ווינט מיט ליבשאַפט קושט די מילן. 
ס'באַהעפט מיט ים זיך וייסער צויט. 
אונטער צעדער גאָלדיק-קילן 

זינגט אַ מיידל, זינגט איר ליד. 


זינגט און פלעכט די צעפּ די שװאַרצ 
ווייסע רינדער -- איר געציר. 

און די אייזלען, מיינע אייזלען 
שטייען גאַפנדיק אויף איר. 


--- װאָסזשע גאַפט איר, אייזלען מיינע, 
יאַרידים װאַרטן אויף די מערק.. 
לאַכט דאָס מיידל, הויך און קוועליק 
אַזש ס'הילכט אין די בערג: 


;היי, דו בחור, אייזלטרייבער, 
קום מיך יאָגן", און זי לאַכט. 
אירע צעפּ אין ווינט צעפּאַטלט 
זענען שװאַרצער פון דער נאַכט. 


און די אויגן, אירע אויגן, 
לייכטן בלויע, פינקלעז גרין. 

און איך שטיי דאָ, שטיי דאָ, 

און איך ווייס ניט װוּ איך בין 


אייזלען מיינע, אייזלען ליבע, 
װאַרטזשע דאָ אויף מיר, 

פון די בערגער רופט שולמית, 
אייל איך איצט צו איר, 


-- מיידל, מיידל, שולמית זיסע, 
גיב אַ פידל, גיב אַ פלייט, 

װעל איך זינגען שיר-השירים 
אין די װועלדער שטילערהייט. 


מיידל, מיידל, שולמית זיסע, 
װאָס אַנטלויפסטו אינעם װאַלד? 


! כ'ברענג דיר ליבשאַפט פולע לאָגלען 


= 


זיס וי וויין און סאַמע גאָלד, 


מיידל, מיידל, וווהינזשע לויפסטו!? 
איך פאַרליר דעם שליאַך. 

בערג און וועלדער, בערג און ועלדער, 
און ס'קלינגט דיין לאַך. 


ס'קלינגט דיין לאַך, נאָר דיך איך זע ניט, 
און דער װאַלד -- געדיכט, 

אויך די װאָלקן אינעם הימל 

לעשן אויס ס'שטערנליכט. 


װאָסזשע טו איך, זיידע מיינער, 
אין דעם װאַלד בײנאַכט! 
ס'האָט, אפּנים, מיך אַ חלום, 
אוי. אַ חלום אָפּגענאַרט. 


האָרכזשע, זיידע, האָרך מיין מזל, 
ניט צו גלייבן, ניין, 

װאָס ס'קען מיט אַ שלימזל, 

וי מיט מיר געשען 


דאָליע, דאָליע, דאָליע נאַשע 
קום, פאַרגיס אַ טרער. 

כ'האָב די אייזלען ביי דער פּאַשע 
ניט געטראָפן מער. 


טייק עו 


ניט קיין אייזלען, ניט קיין מיידל. 
װאָסזשע טוט מען, װאָס? 

זעץ איך זיך ביים װאַסער, זיידע, 
וויינען אינעם גראָז, 


ג 


זיץ איך לעבן װאַסער 
אויף אַ שטיין און ויין, 
קומט אליהו הנביא 
אין קאַיאָר צו גיין, 


קוועלן מילדע זיינע אויגן 

און ער זאָגט אַזױ: 

;זע אין בערג דעם רעגנבויגן 
און אין גראָז דעם טוי. 


ס'איז די װעלט דאָך מלא שיינקייט, 
װאָסזשע טרויערט דיין געזיכט+ ‏ 
הייב די אויגן, זע די גרינקייט 
אָנגעטרונקענע מיט ליכט". 


-- יאָ, מיין זיידע, שיין דאָס וועלטל, 
נאָר מיין מזל, אוי, ניט שיין. 

אויף מיין גורל, אוי, מיין גורל, 
זיץ איך מיר און וויין... 


און איך נעם אים שטיל דערצילן 
פון די אייזעלעך די צוויי, 

פונעם װאַלד און פון שולמית, 

און װי פאַרלוירן כ'האָב, אוֹי, זיי... 


לאַכט אליהו: ,דאָס אינגאַנצן? 
העט, שטותים נאָר... 

ביסט א בעל-חלומות, נעבעך, 
צו אַלדי ווייסע יאָר. 


װאָסזשע טויג דיר אייזלען, יידל! 
ס'איז ניט פאַר דיר מסתם. 

ס'פּאַסט דיר גיכער, מיט אַ פידל 
גיין און זאָגן גראַם". 


-- גראַמען זאָגן, זיידע מיינער, 
;האָב איך טאַקע האָלט.. 
גראַמען זאָגן, זיידע מיינער, 
אוי, װאָלט איך געװאָלט! 


אוי גראַמען, זיידע, גראַמען יידיש 
און איך זינג מיין ליד.. 

נאָר איצטער זינגט מען לשון-קורש 
און איך קאָן עס ניט. 


דאָליע, דאָליע, דאָליע נאַשע, 
װאָסזשע טוט מעז, װאָס ? 

ביי דעם װאַסער זיץ איך, זיידע 
און איך וויין אין גראָז. 

אייביק זיצן, וויינען, קלאָגן, 

איז ניט שייך, גיין, 

ס'נעמט דער טאָג שוין ווידער טאָגן 
מיט אַזױפּיל חן. 


פון דער טונקל יאָגן קװאַלן, 
ווערן ליכטיק מיט אַ מאָל. 
זאַנגען ווייץ, זאַנגען קאָרן 
הייבן קעפּלעך אינעם טאָל, 


וועלדער טרעסן אָפּ די ראָסע, 
כ'האָפּסלען וועווריקעס מיט פרייד. 
ווייסע רינדער צו דער פּאַשע 
פירט דער פּאַסטעך מיט אַ פלייט. 


האַנסטע באַנסטע, האַנסטע באַנסטע, 
אַ גוט-מאָרגן צו דער וועלט. 
מיידן, מיידן גאָלד-געבראָנדזטע 
שלעפן אַקערס אינעם פעלד. 

כװאַליעס עפענען אויגן בלויע: 
;אַ גוטן אויפשטאַנד אייך !* 
נאָר איך איינער זיץ און רויע 
- דאָ ביים שטילן טייך. 


היי, דו בחור, הערסט נישט רוישן 
דיינע בלוטן מיט געשאַל? 

בלוטן --- וויין אין רייפע טרויבן. 
בלוטן --- ווילדער װאַסערפאַל. 


טרויבן בליען, ווייל זיי דאַרפן, 
טייכן גייען זייער גאַנג, 
װאָסזשע ביסטו מער פון זיי דען? 
גורט די פיס אָן מיט געזאנג, 


וועגן װאַרטן, סאַראַ רחבות 

און אַ מאַמע איז אונדזער ערד. 
מיט וויפל ליבשאַפט טיילט זי פּאַשע 
פאַר די רינדער און די פערד. 


שאָף און רינדער, פערד און אָקסן, 
װאָסזשע ואַרטסטו, נו? 

טו אַ שפּרונג און זאָג : גוּט-מאָרגן 
איך בין אויכעט דאָ. 


עסט אַ קװאַל, איז טו זיך נייגן 
נו פּאַװאָליע, טרינק זיך אָז. 

זעסט אַ בוים, אַ בוים מיט פייגן, 
יעמוד און עס דיך אֶן 


אָנגעגעסן, אָנגעטרונקען. 

זאָג אַ גוטן טאָג. 

און אַז דו ווילסט אויך בענטשן, מעגסטו 
זאָגן לויב צו גאָט: 


קיין עין'הרע, סאַראַ וועלטל, 
יישר-כח דיר'! 

האָסט אַ וועלט, אַ וועלט באַשאַפן, 
אָזאַ יאָר צו מיר. : 


ה 


טעג און נעכט, 
נעכט און טעג, 
שלעפּ איך אום זיך 
מיטן וועג. 


טרינק פון קװאַלן, 
עס פון בוים., 
לאַכן מענטשן : 

אַ פּאַרשױן! 


ניט ס'אַקערט, 
ניט ס'זייט. 

וי דאָס װאַסער 
גייט און גייט.... 


װאָסזשע טוט מען, 
טאַקע װאָס ? 

וי אַ זשוק 

אין גרינעם גראָז 


קען אַ מענטש 
!ניט לעבן, ניין, 
אָן אַ דאַך, 

אַון אָן אַ היים. 


זעץ איך זיך 
ביים װאַסער שטיל, 
הער איך רוישן 
דאָרט די מיל, 


זיץ איך מיד 
און האָרך זיך איין. 
קלער איך ועגן 
גורל מיין, 

ווערט מיר פינצטער 
אויפן האַרץ, 

ווערן אַלע ביימער 
שװאַרץ. 


אַלע צמחים 

אָן קאָליר... 
װאָס קען ווערן 
דען פון מיר ?.... 


זיץ איך 

אויפן שטיין, 
קוק אין װאַסעֶר 
און איך ויין, 


פּלוצעם זע איך : 
איבער ערד, 

רייט משיח 

אויף ווייסן פערד, 


אוֹן אויף ביימער 
אין דער הייך, 
װאַקסן קוילעטשן 
מיט יויך. 


לאַך איך מיר 
מיט איין אויג: 
יאָ, איך ווייס שוין 
צו װאָס איך טויג. 


אַז משיח וװועט טיילן 
לויתן-פיש, 

קען איך זינגען 

ביי זיין טיש, 


און װי אַ לץ 
פאַר גרויסן קיניג, 


וועל איך גראַמען 
אונטערטיניק, 


גראַמען פּראָסטע, 
גראַמען יידיש, 
כאָטש משיח 
רעדט לשון-קודש. 


נאָר אויב גראַמען 
כ'וועל מיט טרערן, 
װעט ער אויף / 
אויף יידיש הערן.-י. 


הערסט נישט, מלך, 
אין די גראַמען 
כליפּען, כליפּען. 
שטיל מיין מאַמען... 


ט וויינט מיין מאַמע, 
און אפשר דיינע, 
וויינט אויף יידיש 
אויס איר טענה, 


שפּילזשע, דויד, 
אויפן פידל, 

נאָר פאַרשעמזשע 
ניט מיין לידל. 


כֿאָטש אויף יידיש, 
כאָטש אַ פּראָסטע, 
מיט אויגן מילד 
אַראָפּגעלאָזטע. 


לאָזט צום גרויסן 
טיש עס צוייי 

אוי וויי, טאַטע! 
דו, דו, ידויי, 1 


קוועלט משׂית. 

דערלאַנגט מיר ויין, 

און נעמט 

אין דער חברותא מיך אַרין... 
הלוואי, רבונוישל-עולם! 


קפריסין 1948, 

דער מייסטער 


זיינע אויגן שפּיגלען שרטות בשעת ער וועקט זיך חצות פונעם חלום, 
פּראַלט אויף טירן און פלייצט וי אַ טייך אַרױס צום נאַכטישן ברעג. 
וי לעבעדיק ציטערן אין לבנה-שיין די מאַרמאָרנע בערג ; 

אין יעדן שטיין צאַפּלט און װיל געשטאַלטיקט ווערן זיין חלום. 


שטייט ער, דער מייסטער, פארגאפטער, סוד אליין פאר זיך און וואונדער: 

ס'דעקט יעדע רגע די נאַכט אויף, אַנטפּלעקט אין מאַרמאָר אַ נייע געשטאַלט, 
און יעדע איז א טייל פון אים. ער שטייט גרויס און צעשטראַלט, 

פארבלענדעט פון דער וויזיע װי אַ זעענדיק געװאָרענער בלינדער. 


ער איז ער און װוער איז ער נישט אין דער נאַכט? 

וי אַ גאָט הייבט ער זיך אויף און בלייבט א ליכטיקער שטיין, 
און באַלד נייגט ער זיך, אָטעמט זיין חלום אַרײן אין ליים, 
קנעט, פורעמט אויס און באַשאַפט. 


ווער איז ער און װוער איז ער נישט אין דער נאַכט? 

די נאכט איז אַ שפּיגל און אומעטום שפּיגלט זיין חלום זיך איין : 

ער איז דער אינדוס װאָס גאַפט מיט פאַרשלייערטע אויגן אין אין סוה אַרין, 
און דער קריגער װאָס רייט מיט דער בלוטיקער שװוערד איבער שליאַך. 


די תליה איז אױסגעהאַקט אין מאַרמאָר פון זיין ווערק, 
דער תליון, דער פאַרמשפּטער און דער ריכטער. 

װי פון אַ פיבער-זעאונג הייבן זיך געזיכטער 

צו דער אויסגעחלומטער פּאַנאָראַמע פון דער נאַכֿט. 


ער רעזשיסירט די פּאַנאָראַמע, דעם פּורים-שפּיל און דאָס לעבן, 
ער טאַנצט מיטן לצל פון מאַרמאָר אַרױס מיט געלעכטער 

און הייבט מיטן קדוש די הענט צום הימל: ,גאָט גערעכטער !* 
מיטן פאַרמשפּטן גייט ער דעם אומקום אַנטקעגן. 


ער רופט פון אלע בערג און אלע טויזנטער קולות קומען פון אים, - 
דער יאָ און דער ניין, דער געראַנגל און דאָס שווייגן, 

נאָך אַמאָל בלייבט ער שטייץ און עפנט די אױגן: 

צו װאָס דאָס אַלץ ? און װוּהין פיר איך די געשטאַלטן, װוּהין? 


וווהין 1 ער בלייבט שטיין אין דער נאַכט און ער ציטערט, 

און פּלוצעם דערפילט ער, ס'ווערן מיד און ס'לאָזן אַראָפּ זיך די הענט, 
און ער, ער איז נישט מער וי אַ מאַריאָנעטקע אין דער וועלט 

אַ מאַריאָנעטקע אין אײיביקן געוויטער. 


וויינט ער, שטייט ער און וויינט אין די טונקעלע וועלדער, דער מייסטער, 
און װי אַ קינד זעצט ער אַװעק זיך צופיסנס די בערג, 

און ער אַנט: אַליין איז ער ערשט ליים אין ערשטן טאָג פוּן וערק 
און עס דאַרף אים קומען געשטאַלטיקן דער מייסטער.- 


פון א דיכטערינס טאגבוך 


אֹ 


איך האָב געזען מיין מאַמען היינט אין חלום 
טראָגן קריגלעך מאַלינעס פון װאַלד, 
אַנטקעגן איז אַ מאָלער, פון טייך אפּנים, 
וי אַ װאַסערפלאַנץ אין לבנה-שיין צעשטראַלט 
אַרױסגעװאַקסן לויטער בלעטער-װאַרג און פלאַנצן, 
נאָר פון א בן-אדם איז געווען זיין געזיכט,' 
ס'האָבן הענט זיך אויסגעשיילט, און צווישן פינגער-גלאַנצן -- 
אַ פּענדזל מיט קוועלנדיקן ליכט. 
שפּעטער איז קלאָר געװאָרן ; אַ לייוונט אַרויפגעצויגן אויפן ,גאָרניט" 
און אפשר אויף די שטערן איבער אַ בלאָען שויס, 
מיין מאַמע האָט גענענט: איז דערלויבט, צי מען טאָר ניט;? -- 
איין מאַלינע, מאָלט איין מאַלינע כאָטש אויס. 
און װי זי האָט אַרױסגעזאָגט שטיל אירע פאַרלאַנגען, 
האָט ער אַ פיר געטאָן מיטן פּענדזל װי אַ גאָט, 
אַ מאַלינע װי אַ זון איז אויפגעגאנגען, 
און פון דער מאַלינע -- אַ בליענדיקער סאָד. 
-- ס'איז דען אַ מאַלינע ? -- האָט מיין מאַמע תמימותדיק געגאַפט --- 
ס'איז דאָך אַ גאַנצער גאָרטן אויף די שפּיצן פון בערגי.. 
און דער מאָלער האָט וי אַ װאַלד צעוויגט זיך צוישן טאָג און נאַכט : 
-- ס'איז דער ווילן, אַלטיטשקע, דער ווילן פון מֵיין ווערק. 
די מאַמע האָט די ליפּן ציטערדיק געעפנט. 
און איך האָב אויפגעװועקט זיך פונעם טרויםי.. 
אין טונקלעניש פון צימער האָט מיין טיש געכליפעט: 
-- העלף! איך וויל װוערן צוריק אַ בוים, 

איך וויל אַזױ ! הערסט וועלט, זיין מאַיעסטעט מיין האַרץ וויל אַװל; 
זיי לאַכן קלוג, די מענטשן אויף דער גאַס, 

זיי ווייסן אַלץ. און פאַר אַלעמען האָבן זיי אַ נאָמען: 

אַ שטיין איז דאָס, און דאָרט אַ הויז, 

אַ באַרג, אַ טאָל, אַ װאַסערפאַל, 

און דאָרט אַ קו, אַ פויגל און אַ מענטשנקינד, 


און דאָרטן צייט און רוים און ווייס דער טייוול װאָס., 

און איך --- איך ליג און וויין אין גראָז: 
װוער בין איך ? און דער זשוק ווער איז אין רויזנבלאַט! 

און דער טראָפּן ליכט װאָס האָט פאַרקנסט זיך מיט אַ טױיעלע? 
אָט הייבט עס זיך װי אַ קליינע זייל-טענצערין 

אויף אַ געשפּאַנטן זונענשטראַל צווישן רויזן צוויי 

עס גייט און גייט -- און טוט א פאַל אין וואסערפאַל.... 

דער װאַסערפאַל טוט אַ שליידער זיך פון באַרג. 

װוּהין שטראָמט דער ריז מיט ביליאָנען זייל טי 

אויף קװאַלנדיקן קאַרק? 

די כװאַליע װאָס איז אַדורך קערט זיך ניט צוריק, 

און מיר טוט באַנג אויף איר: זי איז די זילבערנע וויג 

און פאַרוויגט דעם שטראַל -- די פּורפּור-רױז, 

װאָס אָקערשט געלעגן איז אין מיין שויס... 

איצט װוֹינט אַ שאָטן אויף מיינע קני. 

צר איז פון אַ פויגל, װאָס האָט אין פַלֵי 

מיט אים א גלעט געטאָן מיין שויס, 

און שוין גיטאָ.. 

איצט איז אַ בין געקומען: זע מיך, איך בין דאָ. 

זי מיינט, מִסתם, איך בין אַ רויז אין װאַלד, 

אפשר, אַ בינעלע... איך ווייס, הונדערט טויזנט יאָרן בין איך אלט, 
און געדענק אַליין שוין ניט דעם גאַנג פון מיין פאַרװאַנדלעניש. 
איצט בין איך אַ קריגל מיט קװאַלנדיקן וויין. 

ס'האָט גאָט די זיסטע טרויבן אויסגעקוועטשט 

און געגאָסן זיי אין מיר אַרײן, 

דאָס קריגל קערט זיך אום צו ליים, 
און דער וויין -- 

צו גאָט אַהיים, 


ג 


מיין פריינדין, די פּיאַניסטקע, האָט מיך היינט פאַרנאַרט צום דאָקטאָר, 
אַ פּראָפּעסאָר פון פּסיכיאַטרי. 

און ווייל די סעדער ביי מיין פענצטער 

האָבן מיך אויפגעוועקט מיט שיר-השירים אין דער פרי, 

און גאָט איז גוט געווען צו מיר, 

האָב איך געטראַכט : מילא... און זיך ניט וויסנדיק געמאַכט, 

און אַ מאָל געפעלט מיר אויך אַ שפּאַס: 

דער פּראָפּעסאָר שטאַמט פון האַמבורג, 


= 91 = 


איצט װוֹינט ער אין ירושלים, אויף מלך דוד"גאַס. 

ער קען מיינע ווערק. כ'בין אַ גרויסע דיכטערין, זאָגט ער, 

און װישט זיך די גאָלדענע פּענסנע און שמייכלט : 

-- נאָר איין קלייניקייט, מאַדאַם, 

מען דאַרף צװישן טרוים און װאָר 

וויסן װוּ די גרענעץ איז פאַראַן. 

װאָרום אויב ניט... 

ער דערזאָגט ניט. איך טו עס פאַר אים: 

-- אויב ניט איז מען גייסטיק קראַנק, פּראָפּעסאָר ו 

ער לאַכט פאַרלעגן. און איך דערזע אויף זיינע געדיכטע ברעמען 

טאַנצן זונענשטראַלן -- קליינע גאָלדענע שאָלטיקלעך... צוויי -- 
אין שטאַלט פון אדם און חוה.., 

(אָ. מיט וויפל ליבשאַפט זיי טוליען זיך איינס צום צווייטן!) 

דאָס מיידל קומט מעלדן, אַז ס'איז פאַרטיק די קאַווע. 

מיר הייבן זיך אויף און גייען צום פרישטיק דעם געגרייטן. 

מיר זענען רעאַליסטן: פרישטיק, קאַװע מיט פוטערגעבעקס איזרעאַליטעט, 

און די גאָלדענע שאָלטיקלעך אין דער ביבלישער פּאָנאַראַמע, 

זענען בלויז ,וויזיע* פון א קראַנקער זעערין. 

יאָ, פּראָפּעסאָר, איך קאָן שוין אונטערשיידן צװוישן טרוים און װאָר, 

נאָר בשעת זיי זענען פאַרטיפט אין דער קאַװע 

גאַף איך װוידער אויף די שאָלטיקלעך און אויף אדם און חוה. 

(איצט שטרעקט ער די הענט און רייסט אָפּ אַ שטערן. 

און זי אים צופוסנס שפּילט אויף אַ האַרף..) 

-- פּראָפּעסאָר, קאָן דען זיין, אַז איר טוט ניט דערהערן?? 

ער הייבט די אויגן אויף שטעכיק און שאַרף: 

-- װאָסדען, גנעדיקע ? 

איך וויל אים ענטפערן, נאָר אַ יאָמערדיקער מצימע טוט אַ קוועל 

צו די פענצטער פון בולװאַר. 

איך דערקען אים -- דעם קאָסמישן געוויין. ס'איז דער בראשיתדיקעד צער 

פן דער יצירה װאָס ראַנגלט זיך, װויל ניט אונטערגיין. 

כ'בין צום פענצטער צו און אין גאַס דערזען: 

אויף אַ יאַטקע-װאָגן אַ ווייסינק ציגעלע -- מען פירט עס צו דער בוינע. 

און סע הייבט קינדערשע אויגענעס ברוינע, 

הייבט זיי אויף צו מיר... 

און איך דערקען זיי: ס'איז דאָס ווייסע ציגעלע, 

איך האָב אַמאָל אין חלום עס געזען 

איצט דערקענט מען זיךי. ' דיא 


טס 


איך טו צום טעלעפאָן אַ לויף, 

און קלינג אָן גיך : האַלאָ, פּאָליצײי, 

דאָ רעדט אַ ווייסינק ציגעלע: 

העלפט, מען פירט מיך שעכטן! 

אין פּראָפּיל דערזע איך מיין פריינדין 

מיטן פּראָפּעסאָר זיך איבערקוקן. 

איך טאַנץ אַרײן אין מיטן צווישן זײי: 

אָ. הערשאַפטן, אַנטשולדיקט מיר, 

דאָס ציגעלע קאָן ניט ריידן -- טו איך עס פאַר איר.. 


מע קלאַפּט אין טיר, 

זי עפנט זיך -- 

אַ שטיק בלאָער רוים. 

און אויפן פאָן פון רוים -- אַ ציפּרעסבוים, 

און פון דער לאַנדשאַפט שפּאַנט אַ יונגערמאַן, טרעט די שוועל אַריבער, 
דער פּראָפּעסאָר שמייכלט: זייט באַקאַנט, 

מיין אַסיסטענט, דאָקטאָר קאַרל ריבער, 

און די באַרימטע דיכטערין.. 

איך הער ניט מערער, 

אַזױ פיל ליכטיקייט, אַ װאַסערפאַל מיט ליכטיקייט צעקװאַלט, 
איך דערקען דעם יונגערמאַן -- ס'איז דער מאָלער 

װאָס באַגעגנט האָט מיין מאַמען אינעם װאַלד, 

-- מיר קענען זיך, זאָג איך, און לאָז אַראָפּ די אויגן צו דער ערד. 
איך דערמאָן זיך: ער איז אויך דער האַלבגאָט 

װאָס אַריינגעריטן איז צו מיר אויף אַ װאָלקנפערד. 

ער שווייגט. װויל מסתמם דעם סוד דאָ ניט אַנטפּלעק. 

אמת, ס'איז אַ קלוגע ריכטיקייט.. 

אויך איך שווייג 

-און נידער אַראָפּ אין פרישן קװאַל פון שטראָמענדיקער ליבטיקייט, 


דֹ 


מיין פריינדין די פּיאַניסטקע האָט ווידער מיך ,באַזיגט". 

אָ. װי געשיקט זי האָט דעם גאַנצן האָקוס-פאָקוס רעזשיסירט : 
דעמערונג צװישן פּאַלמעס... און אין שיין פון דער לבנה 
עפענען וי קנאָפּסן זיך קלאַװישן. 

אוז זי איבער זיי, די האָר צעפּאַטלט וי א גאָרטן, 

זי שפּילט עפּעס פון פּערגינט... בערג שטייגן אויף אין שאָטן 


און פון די שפּיצן -- װאַסערפאַלן צערוישן די שטילעניש... 
נאָר זי שווימט ווידער אַ מאָל אַרוֹיס 

אין צעשטערנטער פאַרהילעניש. 

די שטילעניש, די אײיביק גאָט געבענטשטע שטילעניש. 

די דעמערונג לעשט זיך, און דאָס לבנה-ליכט פאַרװאַנדלט 
די פּיאַנאָ אין אַ פאַרכישופטן טייך. 

-- זעגל אָן די ווייסע שיפן -- זאָג איך --- סע ווארט דאָס קיניגרייך, - 
פון יענער זייט וועלט... דאָס קיניגרייך פון אײיביק בלאָען שבת, 
מיין פריינדין הייבט אויף די אויגן פון פּיאַנאָ: 

-- דו בענקסט אַהין? 

-- איכ בין שוין אַ דאָרטיקע... 

-- יאָ, שמייכלט זי, דו דאַרפסט רו און אָפּגעזונדערטקײט, 

בערג און ים און װאַלד. 

אַפּראָפּאָ, פאַרגעסן, דער פּראָפּעסאָר פאַרבעט דיך, 

ער האָט ביים ים אַ הײלאַנשטאַלט: 

נו... אַ מין אָפּרוהױז -- שמייכלט זי אומבאַהאָלפן 

און שטרעקט די פינגערפלאַנצן שלאַנקע. 

-- איך ווייס, צעלאַך איך זיך, 

אַ היים פאַר גייסטיק קראַנקע. 

-- טייערע, זאָגט זי גלעטנדיק מיין קאָפּ, 

דאַרפסט ניט דערשרעקן זיך פאַר װוערטער: 

װאָס איז אַ װאָרט? 

,סאַנאַטאָריע*", ;הײלאַנשטאַלט?* -- װאָס איז דען די וויכטיקייט? 
דער עיקר, װועסט האָבן רו, בערג, אַ ים און ליכטיקייט, 

-- אמת, זאָג איך, איך פיל זיך שלעכט אין טאָל, 

און חוץ דעם די פּראָבלעם פון טאָגטעגלעכער עקזיסטענץ - 
פאַרדינען ברויט מיט אַ ליד צִי אַ נאָועלע אַ מאָל, 

אָדער, נו... דורך אַ נדבהלע. און דאָרטן,,. װי רופט מען עס! 
יאָ, אין הײילאַנשטאַלט 

איז בערג און ים אוז װאַלד און גאָט, 

מיין פריינדין נעמט וידער גלעטן מיין קאָפּ: 

--- מאָרגן, טייערע, מאָרגן אין דער פרי. 

(מיין פריינדין איז ענלעך איצט צו אַ בוימעלע מאַלינעס 

אין ערשטן טאָג פון צעבלי), 

-- גוט, זאָג איך, מאָרגן אין דער פרי. 

איך געזעגן זיך און אויף דער שוועל טו איך זיך דערמאָנען: 
דער מאָלער װאָס באַגעגנט האָט אין װאַלד מיין מאַמען 

איז אויך מסתם דאָרט פאַראַנען. 
גוט, גוט, מאָרגן אין דער פרי, שריי איך, 
און מיין קול איז איצט געזאַנג, 

געזאַנג פון פייגל, װאָס האָבן מורא צו פאַרזאַמען. 


ה 


מיין פריינדין האָט , געווונען". װי שטאָלץ זי טראָגט די לאָרבערן -- אַ קיניגין. 
זי ווייסט ניט, אַז דאָס האָב איך אַזױ געלאָזט זי קיניגן. 
ס'איז געשען ווייל כ'האָב אַזױ געװאָלט. 


מיין צימער אין סאַנאַטאָריע איז ימיק בלאָ, 

און האָט צוויי אויגן ליכטיקעא 

איינס צום ים, דאָס צווייטע צו די בערג. 

איך זיץ לאַנגע שעהן און גאַף: 

סע מאָלט גאָט יעדע רגע עפּעס נייס אַריין אין זיין ווערק. 

און ער איז גוט צו מיר און לאָזט מיך אַלצדינג זען.. 

איך זיץ אין פּאַרק, 

(דער פּאַרק איז אַ קליינער איידלשטיין, אַרײנגעפאַסט 

אין רינג צווישן ים און באַרג). 

סע קענען אַלע ביימער מיך און דאָס גוטע גראָז, 

און אויך די מענטשן דאָ. 

(די מענטשן דאָ זענען װוי צאַרטער גלאָז -- 

זיי לאָזן דורכקוקן, באַהאַלטן גאָרניט פון זייער גייסט). 

נאָר דער מאָלער װאָס באַגעגנט האָט מיין מאַמע, 

זעט אין מיר די פּאַציענטקע און ניט די פרוי, 

איך שטיי פאַר אים אין דעמערונג וי אַ בילד אין גאָלדענער ראַם ; 
נאַ, זע און נעם ! ס'איז פּשוט וי דאָס גראָז און דער ציפרעסבוים, 
און װי די ביבלישע מעשהלעך 

װאָס עס פורעמט אויס אין ים דער ווייסער שוים.. 

-- זע -- זאָג איך אים -- עס שטייגט פון שוים אַ קעמל, רחל רייט אויף אים. 
און דאָרט שולמית אין די בערג... הערסט די שעפעלעכס מע-מע און דעם גלין"גלין 
אויף די העלדזער זייערע ?... 

נאָר ער קוקט מיט אומצוטרוי און װועט פאַרשרייבן אויך היינט מסתם 
בראָם... אַ נייע דאָזע פון אַזױ פיל און אַזױ פיל גראַם 

אויף באַרוּיקונג, 

אָבער איך וויל דאָך נישט באַרויקט ווערן, דאָקטאָר ! 

ער שווייגט. וויקלט זיך אין שווייגעניש וי אין אַ טאָגע. 

ער איז אַן עקשן, נאָר נישקשה : 

איך װעל אים ווייכער מאַכן, אין אַ זון װעל איך זיך פאַרװאַנדלצן, 
און ער װוערן ועט מיין װאַקס... 
איך האָב אַ פּלאַן פאַרטראַכט: איך װעל אים אייפערזיכטיק מאַכן 
און צו להכעיס אלעמען װעל איך אָנהייבן מיט מעפּיסטאָן זיך צו חברן. 
ער איז אַ קליינטשיקער וי אַ קאַרליק אָט דער הער מעפיסטאָ, 
און אויך מיאוּס אַ ביסל. נאָר סע שאַט ניט, ציל איז ציל, 
און הײיליקט אַלע מיטלען, װי באַװוּסט שוֹין=. 
ער װוינט װיזאַװי, אין מענער"אָפּטײל, 
נאָר מען טרעפט אין פּאַרק זיך אויף שפּאַציר. 
נעכטן האָבן מיר זיך באַגעגנט, 
ער האָט מיך באַגריסט און זיך פאָרגעשטעלט פאַר מיר: 
געוועזענער צאָנאַרצט אין ברעמען. 
געהייסן קאָן. 
נאָר איצט... איצט האָט אַ געטלעכע כוונה 
באַפױלן די פליכט אויף זיך צו נעמען 
און ווערן... איר פאַרשטייט... 
זיין עקסעלענץ מעפיסטאָ, 
נו, נו. ניט געזאָרגט. נאָר אויף אַ שטיקל צייט: 
כייכי... האָט ער גענומען לאַכן שפּיציק: 
פאַראַן אין דער טראַגעדיע אויך עפּעס װיציקס.. 
דער הער גאָט װויל מסתם אין מיטן העלן טאַג, אויף גרויסער גאַס, 
מיטו קרבן טרייבן אויך אַַ ביסל שפּאַס. 
איך, אויף יעדן פאַל, בין ניט שולדיק. זייט מוחל, מאַדאַם, 
-- איך אַנטשולדיק אַלעמען, האָב איך געענטפערט, 
און אויב אייך איז ליב קומט זיך זעצן אונטערן בוים, 
וועלן מיר פּלאַפּלען אין זיין שאָטן. 
פאַרשטייט זיך, איך האָב ניט געמיינט דעם שאָטן -- 
דער בוים שטייט פּונקט אַנטקעגן 
דייר ריבערס פּענצטער, איך װעל אים אַ באַגריס טאָן. 
ער קומט אויך פון צייט צו צייט צום פענצטער צוֹ -- 
זאָל ער זען מיך, זען מיט הער מעפיסטאָן. 


ט 


ס'דעמערט, פייגל נידערן --- אָװונטיקע לידער. 
איך ווער אין בוים אַרײנגעװאַקסן, 

די צווייגן קריכן אַרױס פון מיר, 

ווערן מיינע הענט און גלידער. 


אע יי 


בוים און איך, איך און בוים. 

יאָ, מעפיסטאָ איז אויך לעבן אונדז, | 

ער באַװעגט זיך וי אַ לונאַטיקער אין דעמערדיקן רוים. 

-- מאַדאַם -- זאָגט ער -- הערט מיך, פּאַרשטייט: ס'איז ניט קיין מאַניע 
נאָר אַן אַקט אַזאַ פון געטלעכן שגעון. 

איך שפּיל, גנעדיקע, ווייל איך מוז אַזוֹ שפּילן 

און אַלע טוען מיר װאָס מען הייסט אונדז טאָן. 

דער ערשטער אַקט, מאַדאַם, הייבט זיך אָן אין ברעמען: 

אַ פרוי געהאַט, קינדער און אַ היים. 

און נאָך און נאָך... איצט זענען דאָס בלויז נעמען.. 

און איך -- אַ ליידיק הויז פון פלייש און בייף 

און ליידיקייט, מאַדאַם, דאַרף אויסגעפילט דאָך װערן. 

איז מיט װאָס האָב איך זיך אָנפילן געקענטי 

איך האָכ אויף ד ער זייט ים באַװויזן געראַטעװעט צו װערן, 

אין זי דאָרט האָט מען אין גאַזקאַמערן געברענט. 

אַלץ, אי דאָס פלייש זייערס, אי דאָס האַרץ און מוח, 

די בענקשאַפט און דעם זאָמען פאַר מאָרגענדיקן דור. 

זאנט, מאַדאַם, איז אַלצדינג גאָרניט מער װוי רויעך ? 

און דער מענטש -- מישמאַש פון שטאָפן נאָר ! 

און דער דייטש... װוי אַזױ האָט געקאַנט עס ? דער דייטש דער דיכטער? 
איז איך האָב געפּרוװוט אַרײינצולעבן זיך אין נשמה פון אַ דייטש, 
זוִיך האָב קיין וויי ניט מער געפילט --- נאָר ניכטער 

ועזוכט פילאָזאָפּישן פּאַרטייטש. 

נאָך נעכט אַזױ פיל צענדליקער, אין איין נאַכט ס'איז געשען: 
מיהאט אָנגעקלאפּט אין טיר. איך האָב געעפנט. 

און איך האָב אין נאַכט-טומאַן זיין געשטאַלט דערזשי. 

ניט קיין מאניט... ס'איז גטווען ער, עקסעלענץ מעפיסטאָ. 

ייר דערנענטערט זיך און איז אין מיר אַרײן 

ביי טאַג, מאָדאַם, בין איך דאַקטאָר קאָן פון ברעמען.. 

און ביי נײכט -- מוז איך הער מעפיסטאַ זייף 

איך מוז, מאַדאַם: פאַרשטײיט! -- איך פאַרשטײי, הער דאָקטאָר! 
איך דערלאַנג די האַנט: פאַר היינט גענוג, הער קאָן! 

זיין פּנִים איז אין גאַנצן איצט געביטן 

אוו די אויגן אָנגעגאָסן מיט שגעון. 

איך גיי און טראַכט: װאָס איז דען שגטול 

ייר וי אַ מין אַריבערגײן דעם גבול? 

מִיר קרייזן אין א קרייז אַן אָנגעקרײזטן, 


טס א 


און ס'קומט אַ מענטש, צעברעכט אים ווייל ער וויל., 

ער וויל, ווייל ער מוז אַזױ װעלן 

אין דער צייט ווען אַלע ,ווערטן" צעשמעלצן זיך װי אייז. 

דער פּונקט רוקט זיך איבער, מוז זיך ערגעץ אַנדערש שטעלן. 
מיר לעבן אין דער עפּאָכע פון צעפּלאַצטן קרייז. 


ז 


כמעט אַלע זענען דאָ דעם קריי! אַריבער. 

ס'איז אַ פּלאַנעטאַר-סיסטעם אַזאַ: 

יעדער שטערן דרייט זיך אָן אַן אַקס... 

די בלאָנדע דאַמע װויזאַװוי מיין צימער, 

דאָס ווינער פריילין גיזי לאַקס, 

זי איז געווען אין בוכנװאַלד, ביי אַ דעכנמאַשין געאַרבעט, 
איינגעטיילט לויט צאָלן וויפל מענטשן מ'האָט פאַרגאַזט, 

איצט זעט זי נישט קיין מענטשן, נאָר אַזופיל און אַזויפיל קוילן. 
און זי אַליין איז אויך נאָר אַ קוילנדיקע לאַסט. 

-- אָ, זעט, אַ זאַקערל מיט אַשע, 

זאָגט זי שמייכלענדיק װי אין שפּאַס. 

--- און דאָס זאַקערל הייסט, מיט רעספּעקט צו מעלדן, 

פריילין גיזי לאַקס.. 

מיין װינציקייט! פאַרנייגט זי זיך, -- אָ ניסט נעמט פאר אומגוט, 
אויב איך טו שטערן אייך, מאַדאַם, 

ס'איז טרויעריק אַליין שטענדיק אינעם צימער, 

קומט מען צום שכן, ס'זאָל זיין טרויעריק צוזאַם... 

זי זעצט זיך אין אַ ווינקל, נעמט קלאַפּן מיט די פינגער 

און די ליפּן שעפּטשען צאָלן אָן אַ צאָל, 

די לבנה שווימט אַרױס, גיסט זי אָפּ מיט זילבער. 

גיזי הייבט אויף די אויגן, צעוויינט זיך מיט אַ מאָל: 

-- זעט, מאַדאַם, זעט דעם מאָנד... ביי גאָט, ס'איז דער מאָנד דאָרט, 
פּונקט ווי אין ווין אַ מאָל, אין פראַטער, איבערן ,ריזנראַד*. 

איך זיץ אין שויס פון מוטי, לעבן אונדז דער פּאַפּאַי 

און צװישן אונדז דער ליבער אָנקל, דאָקטאָר קראַט.. 

זי שמייכלט מילד... און פּלוצעם צעלאַכט זי זיך היסטעריש: 

-- אַ טרוק, אַ טרוק, מאַדאַם, איך ווייס עס אויף געוויס, 

דער פּאַפּאַ איז פאַרגאַזט און די ליבע מוטי.. 

איך הצב פאַרצייכנט און אַרױסגעגעבן אַ רעציפַּיס.. 

איך שווער, מאַדאַם... און איבעריגנס,.. זי בייגט צו מיר זיך נענטער 

און שעפּטשעט אין מיין אויער וי אַ סוד: 
ס'איז לויטער טרוק... דער מאָנד איז אויך קיין מאָנד ניט, 
און די וועלט קיין וועלט און גאָט איז ניט קיין גאָט. 
ס'איז טרוק, איר הערט, ‏ מאַדאַם. איך האָב אַ סך געלערנט, 
געזען אַ פּופּנשפּיל אין ווין, אַ מאָל, פאַר לאַנגער צייט, 
מ'האָט הינטער די קוליסן מיט אַ שטריק געצויגן 
און די פּופּעס װוי לעבעדיקע האָבן זיך געדרייט, 
דער עולם האָט געוויינט, געלאַכט, מיטגעלעבט אינגאַנצץ 
מיט די פּופּעס פרייד און צער.. 
נאָר איך געװוסט האָב, אַז אויף עמעצנס שטריק זיי טאַנצן 
און נאַריש אויסגעזען האָט עס מיר דערפאר. 
7 פּופּנשפּיל, אַ טאַנץ פון זעקלעך קוילן.. 
איך, גיזעלאַ לאַקס, זאָג עס אייך, מאַדאַם, 
און װעל עס זאָגן יעדן ניט פאַרהוילן, 
אַפּילו דעם דאָקטאָר ריבער, אָט דעם תם, 
װאָס דרייט זיך אום און מיינט מיר זענען קראַנקע, 
פאַרשרייבט אונדז בראָם און עלעקטריש-שטראָמנדיקע קור... 
איר ווייסט, מאַדאַם,. ער האָט געװאָלט מיינע ליפּן קושן, 
און איך געלאָזט האָב קושן נאָר די האָר.. 
זי פאַרשעמט זיך, לאָזט אַראָפּ די אויגן: 
כ'בעט, ס'בלייבט אַ סוד, מאַדאַם, 
און חוץ דעם איז דאָקטאָר ריבער אויך אַ טרוק בלויז, 
צוליב שפּיל אױיסגעטראַכט פון עמעצן,. מסתם... 
-- נו, גענוג, זאָג איך, צייט פריילין שוין צו שלאָפן. 
מיר געזעגענען זיך. איך קוש צום אָפּשײד איר די האָר. 
יאָ, איך דערקען דעם גערוך. איך האָב דעם פּאַרפום 

ביי ריבערן געטראָפן.. 
זי נאַרט ניט אָפּ. ס'איז טאַקע װאָר. 
'הייסט עס, אויב מ'געפעלט אים, מעג עס זיין אפילו אַ פּאַציענטקע, 
איך לויף צום שפּיגל צו און קוק זיך איין: 
די אויגן זענען מיד און מיט בלויע רינגען 
און אין די האָר איז שוין אַ קאַפַּל שניי אַרײן.. 
איך זעץ זיך אויפן ראַנד פון פענצטער, שמייכל טרויעריק, 
אַזאַ בלויע טרויעריקייט... און איך צעוויין זיך װוי אַ קינד. 
װאָלטן די פענצטער ניט געווען מיט גראָטעס, אומגעהויערדיק, 
איך װאָלט זיך אַראָפּגעשלײדערט אין די אָרעמס פונעם ווינט. 

דער זונשיין, װוי יעדן באַגין, 

האָט פידלען צעהאָנגען אויף שויבן. 

אויך דער מלך דויז איוז דאָי 

נאָר גאָט װוֹינט ניט היינט אין זיינע אויגן. 

דער מלך שטרעקט זיינע הענט 

צו די פידלען ניט אויס. 

און דער װיינשטאָק איבער אים 

האָט דעם קאָפּ אַראָפּגעלאָזט 

וו אַ װואָלקן טרויעריק און גרויס, - 

דער מילגרוים, וי אַ פּורפּורנע שװאַלב, 

האָט די פליגל ניט אױסגעשפּרײט. , 

און דער טוי אין רויזנבעכער 

ענטפערט ניט אויפן קוש פון דער זון. ‏ . 

איך בין היינט ניט דער וייסער מאַנדלבוים, 

א פעלדז בין איך איבער אַן אָפּהאַנג, 

שטײניק און שטום. 

איך װעל היינט ניט זינגען צו גאָט, 

װאָרום איך בין זינדיק. 

פאַרװוצר, צו אַ שלאַנגען-נעסט געװאָרן איז מיין זעל, 
כאָטש אַ טויב אַ ווייסינקע כליפּעט אין מיין טיף... 
(ס'האָט גאָט געשיקט זי אַמאָל צו מיין שוועל 

מיט אַ ליכטיק זינגענדיקן בריות, 

היינט בין איך אַ שלאַכטפעלד 

פאר ברידער-קריג, 

ס'לאַכט די שלאַנג: כי-כי, צוויי מאָל צוויי איז פיר : 
פארציק. אָדער װערסט אַלײן פאַרציקט! 

--- זע, זאָגט זי, אונטערן מאַנדלבוים 

איז דער הוידטלקע גיזי לאַקס זיך וויגט, 

און לעבן איר דער דאַקטאָר ריבער. 

כי -כי, אַ שטיין דאָס פריילין גִיזי, 

א שטיין אין וועג... רוים אָפּ... מאַך דעם וועג דיר ריין.. 
אווז פּלוצעם דערהער איך צעכליפען זיך דאָס טייבל; 

-- אַ בזדאדם גיזי... גליק וויל זי... לאָז זי גליקלעך זיין... 
איד קלאַמער זיך אין טייכטלע : וא מיין גאט, גיב שטאַרקײט 
און מאך מיין האַרץ ליבנדיק אַזוי... 

און איך כאַפּ זיך פאַרן האַלדז און מיט קאַלטער האַרטקײט 

נעם איך ווערגן טיף אין זיך די פרוי. 

נאָר, גאָט מיין גאָט, פון אַ גרעזל בין איך שװאַכער 

און ס'איז די תאווה דאָך אַ שטורעם-ווינט. 

איך װעל צום בעל-שם-טוב גיין און בעטן : העלף מיר, 
טויט דעם האַס אין מיר און מאַך ריין מיך װי אַ קינד! 
איך האָב אים אייניקע מאָל געזען שוין, דעם בעל-שם-טוב, 
ער װוֹינט אין מענער-אָפּטײל און קומט אַהער אין פּאַרק, 
ער האָט זיין קרייז פון מקובלים, זיי האָבן זייער אָרט דאָרט 
אין צעדערװאַלד אויפן שפּיץ פון באַרג. 1 
זיי שטייען אין אַ ראָד, און ער אין מיטן אַ צעשטראַלטער. 
טאַנצט פאַר גאָט -- אַ צעפליגלטער געזאַנג. 


ער קען אַזױ פון באַגינען, אַ ליכטיקער צעקװאַלטער 


טאַנצן ביז דער טאָג נעמט נייגן צום פאַרגאַנג. 


ער איז אוֹיך געווען ערגעצווּ אין אַ דייטשן לאַגער, 

נאָר אויך דאָרט, מען זאָגט, האָט אים די קדושה נישט פאַרלאָזט, 
ער האָט געטאַנצט פאַר גאָט, אויף זיין משפּחהס קבר 

אַ נאַקעטער אין ווינטערדיקן פראָסט : 

,אַז דיר, טאַטע, איז ליב, איז מיר ליב און ניחא" 

און אַזױ אין אייגענעם קבר אויך אַרײינגעטאַנצט. 

נאָר ס'האָט דער קבר ניט געװאַלט אים נעמען 

(מסתם דעם טאַנץ ניט געהאַט נאָך אױסגעטאַנצט), 


אַזויפיל ליכטיקייט און ליבשאַפּט אין זיין יעדן טראָט איז. 
איך װעל פאַלן אויף די קני פאַר אים און בעט העלף 
ס'ווילן שלעכטיקייטן מיין האַרץ פאַרציקן 

וי אַ ווילדע בייזע סטאַדע וועלף. 


5 םֹ 


איך קען די טריט מיינע איצט שאַנעװצן, באַהאַלטן. 

צום בעל-שם-טוב דאַרף איך מער ניט גייף 

איך האָב די שלעכטיקייט, װי אַ פעלדז פון זיך אַראָפּגעשפּאַלטן 
בשעת מיט תפילה, אויג אויף אויג, געבליבן איך בין אַלין.. 


אַ. לויב צו גאָט פאַר חסד פון דער תפילה. 
זי איז אַ לעבעדיקער ברונעם מיט קועלנדיקן ליכט. 

איצט טו איך אויס פון זיך דעם גוף, אַפילן, 

און קער זיך אום אַ היים צו זיך.., 

קעז זיין איך שפּרײז נאָך טעג און נעכט מיט ,דעם* און איענעם", 
זאָג אַ װאָרט און האַלט זיך נאָך ,מיט מאָס", 

נאָר, גאָט קען זיין מיין עדות, אַז איך טו שוין ניט באַנעמען 

דעם זין פון דעם.... דעם פאַרווען און װאָס.... 


איך װער פון טאָג צו טאָג אַלץ װײיניק היאיקער... 

(ווי אַזױ האָב איך גלייבן דען געקענט, אַז ;הי" איז װאָר 3) 
די ערד ווערט בלאָער, פליגלדיקער, פליאיקער, 

אַלץ ווערט דורכזיכטיק, לויכטנדיק און קלאָר. 


היינט איז מיטװאָך... (אָ. װי איך געדענק נאָך אִם די אַלע זאַכן: 
,זונטיק", ;מאָנטיק", ,נעכט" און קטעג"..) 

ס'איז קוויזיט" היינט ביי דאָקטאָר קאַרל ריבער. 

און מיט די פּאַציענטן טרעפט מען זיך אין וועג. 


די פּאַציענטן טראָגן ;הענט" און ,פיס" און פנעזער" 
און מיינען: אָט דאָס איז ער דער מענטש.. 

און דאָקטאָר ריבער ווייסט פון אַלעמען דאָך בעסער, 
ער איז אַ ;װיסנשאַפטלער*, זיין זאָל ער געבענטשט. 
-- זיצט, מאַדאַם, זאָגט ער, און ווייזט אַ שטול מיר, 
איך זעץ זיך... -- נו, װי פילט איר זיך, מאַדאַם ? 
-- אַ דאַנק, איך בין אַרױס פון זיך, הער דאָקטאָר... 
איר פאַרשטייט ניט דאָס געפיל, מסתם? 


ער שמייכלט : איך שווער, איר אורטיילט פאַלש, מאַדאַם, מיך. 
דערלויבט, זאָלן מיר זיך פאַרשטיין: 

איך לייקן ניט די וועלט, װאָס פון יענער זייט פון אַלעם, 

אָבער, מיר מוזן דאָך צו אונדזער וועלט געבונדן זיין.. 


-- פאַרװאָס, הער דאָקטאָר 1י.. 
--- צוליב אָרדענונג און גלײיכװאָג, מאַדאַם.. : 
-- אַ ניט, הער דאָקטאָר ?.. 

-- איז כאַאָס, גנעדיקע מאַדאַם.. 

-- איז װאָסזשע אַרט אייך כאַאָס, דאָקטאָר ו 

כאַאָס קען געבוירן דאָך אַ וועלט.. 

און ,אונדזערע* די ,ווירקלעכע* געפעלט זי אייך דען, דאָקטאָר 
קען ,פלייש" און ,בלוט" און ,ערד" זיין וועלט? 


,װיסנשאַפּט", ,קולטור" און ,ציוויליזאַציש" 

װאָס איז דען אַלץ? דאָקטאָר, זאָגט, פאַרטייטשט! 

יאָ, מיר דוכט, ס'האָט פאַרטייטשט שוין מיט אַזויפיל קלאָרקייט 
דער נייער מענטש, דער איבערמענטש, דער דייטש. 


און אויב ;דאָ* איז די קוועלט" די ,ווירקלעכע", קרעאַלט", 
איז בעט איך, לאָזט אַרױס מיך פונעם קאָן. 

זאָגט, דאָקטאָר, װאָס בלייבט דען איבער פאַר אַ מענטשן, 
חוץ אַנטלויפן צום הרי-מקלט פון שגעוף 


( 


פ'דעמערט וידער, איך פאַרלאָז דעם דאָקטאָרס קאַבינעט. 
יום-טובדיקע שירה טוט אַ פלייץ אַנטקעגן פונעם גאָרטן. 
די מקובלים מיט הענט אויסגעשטרעקטע, וי אין געבעט, 
שטייען ארום בעל-שם-טוב אין אָװנטיקן שאָטן. 


זעט, זאָגט דער בעל-שם-טוב, סאַראַ הײליק קנס-מאָל 
די זון פאַרקנסט זיך מיטן ים... 

די וועלט איז מלא ליבשאַפט און באַהעפטונג 

און מיר, מיר זענען אויף דער חתונה פאַראַן. 


סאַרא זכיה צו קענען זאָגן: איך בין פאַראַנען 

פאַראַנען הייסט: אַ חלק זיין פון אים., 

מען דאַרף נאָר װעלן, קען מען איבער זיך אַריבערשפּאַנען 
צו גאָלע ליכטיקייט אַהין.. 


ער פאַרװאַרפט דעם קאָפּ, פאַרשליסט די אויגף 
-- קומט, ברידער, זאָגט ער, שפּאַנט אַרױס פון זיך... 
| -- זעט, זאָגט ער, ס'איז מער קיין פלייש און בלוט ניט, 
נאָר ניגון, ניגון גאָלע ליכט.. 


ער שטרעקט אויס די הענט און אַרום די מקובלים 
פלעכטן אויס אַ טאַנצנדיקן ראָד... 

פּלוצעם דערהערט אַ קול זיך, װי פון חלום : 
און איך?... איך װאָס זאָל טאָן, מיין גאָט ? 


אַלע הייבן אויף די אויגן. יאָ, ס'איז עֶר דאָרט: 
דער דערלייזער אונטערן פייגנבוים שטייט. 

אַזאַ קליינער, פאַרשעמטער, איינגעבויגן, 

אין גאַנצן אין ווייסקייט אָנגעקלײידט. 


-- װאָס טוט מען, ברידער ? כליפּעט ער דערשראָקן, 

-- מיט די קייטן װאָס טוט מען, מיט די קייטן אין דער װעלט? 
אַ רחמנות, אַזאַ רחמנות מיטן מענטשץ, 

אַ רחמנות אויפן בן-אדם אין דער וועלט.. 


איך בין געקומען... געװאָלט די וועלט, דעם מענטש דערליזן.. 
און איך האָב קיינעם ניט דערלייזט.. 

געדוכט, איך װעל צעברעכן אַלע קרייזן... 

און פּלוצעם... גאָר אַליין אַרומגעקרײזט... 


איך בין ניט שולדיק, ברידער... (זיינע אויגן -- טרערנדיקע בעכער) 
איך דערנענטער זיך, װיש זיינע טרערן מיט מיין האַנט.. 

-- ברודער, זאָג איך, אַזויפיל צער אין דיינע ווערטער, 

קום, לאָמיר גיין שפּאַצירן זאַלבענאַנד.., 


ער דערלאַנגט די האַנט מיר וי אַ קליינטשיק יינגל, 

און מיר לאָזן שפּאַצירן זיך אין פּאַרק... 

די שקיעה לעשט זיך. וי אַ װאַלד צעװאַקסט די טונקל, 

און פאַרהילט דעם בעל-ישם מיט די מקובלים אויפן באַרג, 


ליא 


-- איך האָב דיך ליב! זאָג איך דעם דערלייזער.. 

און קוש דעם לבנה-שיין אין זיינע האָר.. 

-- איך בין אַזױ נעבעכדיק, שעפּטשעט ער אַ מידער, 

און נעבעכדיק דער חלום װאָס װוערש קײינמאָל ניט קיין ווֹאָר.. 


איך גלעט די האָר אים: יינגל מיינער, 

װאָר איז נאָר דער טרוים, 

ער לאָזט אַראָפּ די אויגן מיט אַזויפיל טרויעריקייט, 
און טוליעט זיך צום בוים, 

-- ביסט אַ קליינער ווייסער פויגל, זאָג איך, 
לאָז מיך זיין דיין נעסט. 

ער וויינט: און דאָס איז דער סך-הכל 

פון אין-סופיקן פאַרמעסט 1 


-- לאָז די סך-הכלען, זאָג איך שטילער, 
עמעץ מאַכט זיי שוין פאַר אונדז. ניט הי... 
מיר זענען צוויי ווייסע קליינע פייגל 

מידע פון דורותדיקן פלי... 


-- איך שעם זיך, זאָגט ער, מיד צו ווערן, 
איך שעם זיך, זאָגט ער, פאַר דער וועלט.. 
-- זע, זאָג איך, וויפל שבת-רו אין שטערן, 
וויפל שבת-רו אין אַ גרעזל אויפן פעלד.. 


-- שבת, זאָגט ער, שבת איז נאָך טעג זעקס פון מיען, 
שבת איז נאָך פאַרענדיקן אַ ווערק.. 

-- דאָס ליד ווערט קיינמאָל ניט פאַרענדיקט, זאָג איך, 
דאָס ליד, דאָס אייביקע פון אוניװוערז. 

היינט האָט גאָט אַ נייעם סטראָף אַרײינגעשריבן, 

און מיר, מיר זענען אַ טראַפעלע פון פערז.. 


קום יומטובן די גרויסקייט פון קלייגיקייטן! 
ער עפנט די אויגן קינדיש און גרויס: 

-- און מיין חוב ? מיין חוב פאַר די אייביקייטן!י 
איך ענטפער: צאָלן מיר צוֹ קאַפּלעך אויס.. 


-- און דערלייזן ? ווער װעט דערלייזן ? שעפּטשעט ער שוין שטילער, 
-- יעדער, ענטפער איך, דאַרף דערלייזן װאָס ער קען... 
איטלעכער בויאדם האָט זיך זיין עקידה, 

און יעדע רגע -- איר קידוש-השם.. 


און חוץ דעם זענען די זאַכן אין דער וועלט ניט מער וי דמיון, 
זיי זענען דאָס װאָס מיר װוילן זי זאָלן זיין.. 

גלויב מיר, מען דאַרף קענען פון אַ פּיצל טרויבל 

אױיספּרעסן אַן אוניווערז מים ויין.. 


ייב 


איצט ווייס איך : דער דאָקטאָר האָט מיך ליב און דער בעל-שם-טוב, 

נאָר דאָס אויסגעבענקטע קומט שטענדיק נאָך דער צייט, 
איך בין אַן אינדזל מיט שטערנגאָלד פאַרפלייצטער 
און די אינדזל איז מיט אַלדאָס גוטס פאַרזייט.. 


דעם דריטן חודש, וי אַ גאָרטן איך האָב אויפגעצוויטעט, 
מיין לייב איז הייליק און טאָר ניט קערן צו קיין צווייטן מאַן.. 
יענע נאַכט אַזױ לייכטנדיק און שירהדיק, 

איז אַלץ פאַרהוילן אין צעשטערנטן טומאַן.. 


איצט בין איך דער טויער דורך וועלכן אַ נייער אדם דאַרף אַדורכשפּאַנען. 
אָ אַ. לויב, אַ לויב פאַר חסד און גענאָד. 

איך שטרעק אויס די הענט אין ווינט און גי אַנטקעגן איצט מיין מאַמען, 

װאָס דערנענטערט זיך צװישן די ביימער פונעם סאָד. 


-- טאָכטער, זאָגט זי, אין גרויסע רגעס קום איך שטענדיק, 
כדי זאָלסט עפענען דיין האַרץ פאַר מיר.. 

זי זעצט זיך אונטערן מאַנדלבױים אין שיין פוֹן לבנה, 

און איך אין גראָז קני אַראָפּ פאַר איר, 


--- מאַמע, זאָג איך, געדענקסט דעם מאָלער און די רויטע מאַלינעס ? 
-- איך געדענק, זאָגט זי, און לענט אִו דעם קאָפּ אָן בוים. 

-- מאַמע, זאָג איך,. ס'איז דיין טאָכטער צו אים קיין כלה נישט. 
נאָר אַ מלכה איז זי יאָ.. און דער ווילן איז איר קרוין.. 


און מלכה מיינט: קענען איבער אַלעמען געװעלטיקן, 

און קודם כל איבער זיך אַלײן 

איך האָב װי א שיף אַרײנגעזעגלט זיך אין בלויע װאַסערן 
און דאָרטן... האָב איך אים דערזען.. 


אים דעם ווייסן חתן, דעם דערלייזער... 

-- קום, האָב איך געזאָנט, קום דערלייז! 

איצטער בין איך אַן אויפגעבליטער גאָרטן, מאַמע מיינע, 
אַ צעצוויטעטער אין גאָלע וייס.. 


האָסט אים ליב דעם וייסן חתן, טאָכטער מיינע? 
כ'האָב ליב די פרוכט, מאַמע מיין. 

איך בין ערד צעאַקערטע, פאַרזייטע... 

ניט קיין חילוק ער דער זייער זאָל ניט זיין.. 


ןיי 


ייג 


היינט איז דינסטיק. קאָנצערט-טאָג אין אַנשטאַלט, 

--- מוזיק, זאָגט דער דאָקטאָר, איז אַ מאָל װירקזאַמער פון בראָם... 
ער שטרעקט אויס די האַנט, נעמט אַרום מיך פאַר דער טאַליע: 
-- זעט, זאָגט ער, בעטהאָוון װאַרט אויפן באַלקאָ. - . 


יאָ, בעטהאָוון... ער גייט פּאַמעלעך אונדז אַנטקעגן. 

-- דאָקטאָר, זאָגט ער, און עס ציטערן זיינע קני. 

-- הער דאָקטאָר, עס געפעלט מיר ניט דער קאַפּלמײסטער, 
װאָס װעט דיריגירן מיין ניינטע סימפאָני.. 


-- פאַרצייט, מיין הער, צעשמייכלט זיך דער דאָקטאָר, 
פאַרגעסן אייך באַריכטן, באַריכט איך אייך אַצינד: 

די ניינטע װאָס מיר שפּילן איז ניט אייערע, מיין ליבער, 

זי איז פון יענעם בעטהאָוון, װאָס לעבט שוין ניט, מיין קינד. 


-- האָ, האָ, פונעם פּלאַגיאַטאָר 1 ווינער שאַרלאַטאַנען! 
זאָגט דאָקטאָר, איז פאַר פּלאַגיאַט קיין שטראָף פאַראַןי 
און איר װאָס מיינט? ווענדעט ער צו מיר זיך, 

װאָס שווייגט איר, ליכטיקע מאַדאַם? 


-- איר דאַרפט ניט, זאָג איך, מיט אַזױנע קלייניקייטן זיך פאַרנעמען, 
שאַפט, מיין ליבער... שאַפן איז דאָך אַלץ. 

-- יאָ, זאָגט ער, גערעכט.. אַ דאַנק, מאַדאַם אייך.. 

און גלייכט זיך אויס קיניגלעך און שטאָלץ. 


ער שפּאַנט אַװעק... דער דאָקטאָר נעמט פאַר דער האַנט מיך: 
-- נו, וי געפעלט ער אייך, מאַדאַם ? 

| -- יאָ, זאָג איך, אויב עמעץ גלייבט אין עפּעס װאָס איז ניט פאַראַנען, 
אויב ער גלייבט, איז עס במילא דאָך פאַראַן.. 


-- איר מיינט אַזױ ?,,. איך פּרוּוו דעם דאָקטאָר ענטפערןיי- 
נאָר צוּװאָס ?... ווער פאַרשטייט פון װוערטער דעם באַטײט! 
איך האָב אויפגעהערט מיט מענטשן זיך צו טרעפן.. 

נאָר מיטן בעלישם טרעף איך זיך פון צייט צוֹ צייט.. 


אויך דּעם בעל-שם פאַרשווייג איך, בין אים ניט מגלה. 
גאָר דעם יום-טוב פילט ער, װאָס װוֹינט אין מיר. 

דער בעלישם שמייכלט: איר האָט באַקומען זיבן חנען פון אַ כלה, 
און אַזויפיל דערװאַרטונג אין אייער יעדן ריר.. 


-- איר דערװאַרט עפּעס ?... איך לאָז אַראָפּ די אויגן. 

-- איך פיל, זאָגט ער, עפּעס גרייט זיך אין דער ועלט.. 
מיר זיצן אַלע ביידע און גלעטן אין שויס די טויבף 

-- יאָ, זאָג איך, ס'צייטיקט שוין אין פעלר... 


--- רמזים, זאָגט דער בעל"שם, וװויל.. נו, מילא.. 
מ'ווייסט דען פּינקטלעך וען און װוּ! 
ער װעט אין אַ טאָג, אַ ליכטיקער צעשטראַלטער - 
אַ קום טאָן און זאָגן: ,איך בץץן דאָ".. 


דעם בעל-שמס אויגן װערן ליכטיק און פאַרטרערנט, 
און מילד לענט ער אָן דעם קאָפּ אָן ווינט.. 
אין מיר, מיין גאָט, װוערט פּלוצעם אויסגעשטערנט.. 
אונטערן האַרץ ס'לעבט, איך פיל דאָס קינד... 


4 אש 2 


א לבנה-נאכט אין מיין היים 


ס'האָט לבנה מיט זילבערנע פינגער 
אויפגעדעקט דעם קאַרשנבוים ביים שויב. 
אין נעסט -- צוויי שלאָפּנדיקע שװאַלבן 
אוּן אין טויבנשלאַק -- אַ טורטלדיקע טויב.. 


שפּעטער, האָט זיך אויפגעכאַפּט מיין קישן מיר צוקאָפּנס, 
און איבער מיר די שפּיצן פון קאַקטו. 

אַ דזשונגל-בילד האָט זיך נעפּלדיק צעשימערט, 

און די מאַלפּע די ווייסינקע פון גלאָז. 


און פּונקט אַנטקעגן -- לודוויג װאַן בעטהאָון, 
ס'שטייט זיין ביוסט שטענדיק ביי מיין בעט.. 
איצט שפּינט אַ שטראַל פון אים אַ וועג צום ווינקל; 
ס'הענגט פון זיידן מיינעם דאָרטן דער פּאָרטרעט. 


מיין עלטערזיידע און לעבן אים די באָבע, 

זיי גייען צו דער חופּה צוריק מיט הונדערט יאָר. 
איצט שטייט לבנה פּונקט ביים וויגל, שטראַליק, 
און באַשײינט מיין זונדעלעס לויכטנדיקע האָר. 


זע, װי זי האָט אָפּגעװישט גרענעצן פון צייטן 
ניט קיין דרייסיק, יאָרטױיזנטער כ'בין אַלט.. 

...ס'איז אַ נאַכט לבנהדיק ערגעץ אינעם דזשונגל, 
און איך אַ מאַלפּע אויף אַ צווייגל אינעם וואלד... 


ס'גייט דער שטורעם מיט בליצן דורך וועלדער, 
און ס'ציטערן הירשן דערשראָקענע אין געביש. 
אין אַ הייל אַ טונקעלער, אַן אַלטער, 

איך שטיי, אַ יעגער מיט אַ שפּיז.-. 


זע, װוי ס'לויפן יאָרן הונדערטער, טויזנטער.. 

ביי קװאַלן רוישיקע איך פּאַשע שאָף און פֿי.. 
ווערזשע האָט באַשאַפן די ערשטע פלייט פון פּאַסטוך, 
און צום ליד באַפױלן : די פליגל שפּרײיט און פלי.., 


מאך 2 


װוּהינזשע הייבט דער פּאַסטוך פאַרבענקטע זיינע אויגן? 
וי אַ אָדלער הייבט דאָס ליד זיך און ס'פליט. 

אין דזשונגל ערגעץ טאַנצט אַ מאַלפּע איבער צווייגן 
און אַנטקעגן שפּאַנט בעטהאָוון מיט זיין ליד.., 


ער שפּאַנט אין מיר... און אין מיר די מאַלפּע, 
אין מיר די װועלט און דורות-גאַנג.... 

אין מיר... אין מיר... ס'הייבט אָן טאָגן. 

און איך בלייב אַליין מיט מיין געזאַנג... 

מאמעס און קינדער 


אֹ 


אין שטאַל די לעמער אָפּגעשױרענע 
שלאָפן אויף לבנה-ליכט און היי. 
נעבן אַ ציג, פריש געבוירענע, 
טוליען זיך ציגעלעך צוויי. 


אין ווינקל, וי אַ פּאַס לבנה-שיין צעזילבערטער, 
ליגט אַ קראָליק פון געבערן מיד. 
די יונגינקע, איטלעכעס אַ פאַרװוּנדערטער, 


צו דער מאַמען די לאַפּקעלעך ציט. 


אויך צו דער קו,. דער רויט באַשפּרינקלטער, 
טוליעט זיך אַ קעלבעלע, אַלט איז עס אַ שעה. 
אין דער טיר דער פּלוצעם אויפגעקייטלטער, 
שטייט אַ פרוי אין לבנהדיקן בלאָ. 


זי האַלט איר קינד ביי ברוסטן אָנגעקװאָלענע. 
ס'איז שטיל... און פּלוצעם צעקרייעט זיך אַ האָן.. 
און פיר מאַמעס מיט אויגן פאַרשלאָפּענע, 

:קוקן פאַרחידושט זיך אֶן.. 


ב 


די יונגע פייגן אויפן ליכטיקן בוים, 

עפענען בורשטיניקע אויגן. 

דער טוי איז גוט צו זיי און דער זונענשיין, 
און װי מאַמעס דערלאַנגען זיי זויגןף 


ברוסטן מיט זאַפּט און ברוסטן מיט ליכט, 
און די פייגן דורשטיקע טרינקען 

אויך דער מילגרוים האָט אויפגעװװועקט זיך 
די גאָלדענע מילך צו שלינגעף 


אין גראָזיקן גרין, װי קוסטעס אין ווינט, 
וויגן זיך ציגן און רינדער. 

זֹ 


די יונגינקע מעקען צו דער ווייסקייט װאָס רינט, 
און די מאַמעס באַשמעקן די קינדער.. 


אַן אייזעלע, ווייס װוי אַ בערגעלע שניי, 
טוליעט זיך צו מאַמישע ציצן 
צווישן די טשערעדעס -- פּאַסטוכקעס צוויי, 


ביי די בריסטן מיט קינדערלעך זיצן. 


זיי שמייכלען, די מאַמעס, דערלאַנגען די ברוסט, 
די קינדער זשמורען פאַר תענוג די אויגן.. 

איך שטיי און איך גאַף אַרױס פון אַ קוסט, 

און הער טויזנטער קינדערלעך זויגןף. 

אין געבערג 


וי ווייסע פייגל שלאָפן אין טאָל די פּאַסטוך-כאַטעס 
צופיסנס בערג און ריזלדיקע קװאַלן 

וי זיי װאָלטן איינגעדרימלט דאָ אין טשאַטעס, 
טרינקענדיק פון װאַסערפאַלן. 


אַזויפיל ווייסער פלי אין שטילעניש פאַרבאָרגן. 
כ'צעוויקל אינעם ווינט זיך װי אַ זעגל, 

און טאַנץ אַנטקעגן ערשטן שװאַלב: ,גוט מאָרגן!" 
א מענטש בין איך, אַ ברודער מיט חיות און מיט פייגל. 


אַ מענטש בין איך, אַ גייענדיקער בוים, . 

או; ס'זענען מיינע קאָרעניעס אין ערגעץ נישט פאַרװואַקסן. 
מיט אַלע װעלדער שטיי איך אין לויטערן באַגִין 

און װאַרט אויף זון און שמעקנדיקע שלאַקסן 


איך קלעטער, כאָטש איך דאַרף אין ערגעץ נישט דערקלעטערן. 
איך קום פון ערגעץ נישט און דאַרף אין ערגעץ נישט דערגיין. 
כ'האָב ליב די העכסטע באַרג-שפּיצן סתם אַזױ זיך, 

ווייל ס'איז נס אנטקעגן רוימען אויסגעשטערנטע צו שטיין. 


סתם אַזױ זיך, קלעטערער, מיר דאַרפן גאָרנישט. מאַךְ די אויגן צו. 

גיז פאַרנאַכט אַזױ, ווען אַלע װאַסערן טראָגן שיפן גאָלדענע מיט שווי גן. 
און ס'וועלן פּאַסטוכעס מיט זיסע דודקעס פון דער פּאַשט 

שווערע פולע קי פון װאַלד צו שטאַלן טרייבן 


און דעמאָלט װעט מסתם ביים ראַנד פון באַרג אין שקיעה-גאָלד, 
א אַלטער פּאַסטוך אָפּשטעלן מיך אין מיטן טראַכטן 

אַ צי די פּיפּקע טאָן און פרעגן שטיל: 

ווער ביסטו מענטש ? און װאָס טוסטו אַליין אין די פאַרנאַכטו! 


יוועל איך די אויגן עפענען און מילד אַ שמייכל טאָן: 
צזוי זיך, אַלטינקער, איך זוך נישט גאָרנישט, 
כװאַקסן גראָזן, ביימער, װאַקס איך אויכעט. 

װאָס איז דען, זיידעשי, מען טאָר נישט! 

וועט ער ברומען אין די װאָנצעלעך דער גוטינקער, 
און ווייזן לאַכנדיק אויף טויאיק פעטער פּאַשע. 

צווישן ציגן, ער װעט פון דאַרע צווייגן אַ פייערל אָנציפּרן - 
קאַרטאָפּל קאָכן און יונגע שמעקנדיקע קאַשע. 


װעל איך אַ זשמעניע רױטע מאַלינעס דערלאַנגעף 
און ער -- קארטאָפל, און וואסער פון די קוואלן. 

וועלן מיר ביידע זיצן, עסן און באַגאַפן 

וי ס'קייען ציגן גראָז אינאיינעם מיט די שטראלןן. 


װעל איך שמייכלען טיף, בלוי און לױיטער, 

און אַנטקעגן מיר דער פּאַסטוך, אַלט און מיד, 
וועסט פאַרשטיין, אַלטינקער, אויב איך װעל דיר זאָגן, 
צז מיר זענען ביידע, פערזן פון איין ליד4. 

יאוואלד א 


אֹ 


יאַװאַלדאַ! יאַװאַלדאַ! 

זי זיצט מן הסתם, 

מיט דער גראָזיקער האַרף, 
אין װאַלד אויף אַ שטאַם. 


מאָכיקע שטילעניש, 
מ'הערט װי סע רינט 
דאָס ליכט פון די שטערן 
און וועבט און פאַרשפּינט 


בערד פון געבוים 

מיט צעפּ פון געפלאַנץ, 
און פלעכט אויך יאַװאַלדאַן 
אַרײין אינעם קראַנץ... 


ווערט אַנדרימלט יאַװאַלדאַ: 

מיט אַ װעווריק אין שויס. 

און אויף אירע אַקסל -- די טויבן, 
בויען נעסטן זיך אויס... 


ווייסט ניט יאוואלדא, 
ווו וואלד און װו זי : 
זילבערט אַ קוסט דאָרט? 


צי אפשר די קני? 


איר אייגענע קני.. 
און זי שמייכלט און קװעלט: 
ס'איז דען אַ חילוק, 

האר פון דער וועלט ?.. 


ב 


יאָװאַלדאַ! יאַװאַלדאַ! 
דיינע בורשטיניקע צעפּ, 

הייבט װי לייצעס, 
דער ווינט אינעם סטעפּ.. 


ליועלן די פלייטן פון הירטן אין בערג, 

קלינגען די קאָסעס פון שניטערס אין סטעפּ: 
יאַוואלדא, יאַוואלדא, דיינע אויגן מיט ליכט, 
שפּיגלען װי שפּיגלען די זונען אין זיך.. 


כייעט יאוואלדא : אַלע צווייגן אין װאַלד 

האָט גענומען, װי לייצעס, דער וינט אין די הענט, 
און די זון, די זון האָט פאַר שפּיגלען געמאַכט, 
איטלעכן קװאַל אין דער ליבענקער ועלט.. 


לאַכט זי און שפּרינגט איבער װאַלד, איבער בערג, 
אוו הירשן און האָזן יאָגן מיט איר, 

זינגט יאוואלדא: גוטמאָרגן דיר וועלט, 

גוט איז יאַװאַלדאַן אינאיינעם מיט דיר.. 


גוט איז יאוואלדאן 

װאָס דער װעווריק, באַגין, 
גלעט מיט זיין שאָטן 

אירע צעפּ פון בורשטין.. 


און דער קװאַל אין קאַיאָר 
קושט אירע טריט, 

און צו אַלע אירע גלידער, 
ער שרייט: איך האָב ליב! 


איך האָב ליב דיך יאוואלדא 
טאָכטער פון סטעפּ! 
לאַכט זי און װאַרפּט 
אין טייך אירע צעפּ, 


און צו די כװאַליעס 

פון לויטער קרישטאָל, 
נייגט זי אַראָפּ זיך, 

און קושט זיי אין מויל.. 

דערנאָך הייבט זי זיך אויף, 
אַנטקעגן זונענאויפגאַנג, 

און זינגט צוֹ דער שיינקייט 
איר מאָרגן-געזאַנג.. 


טראָגן עס פייגל מיט אינעם פלי. 
זינגען עס שניטערס פרום אויף די קני. 
פּלאַפּלען די קװאַלן און עס מעקעט דאָס 


און יאַוואלאדא, יאוואלדא, 
קוועלט אינעם ליכט. 

גאָט נידערט פון װאָלקן 
און קושט איר געזיכט.. 


ג 


פאַרנאַכט אין דער וועלט. 
דאָס ליכט אינעם װאַלד 
צעהענגט צווישן ביימער -- 
וויגן פון גאָלד... 


ליגט דאָרט יאַװאַלדאַ, 

וויגט זיך און הערט, 

וי סע לוליעט די שיינקייט 
די נאַכטישע ערד. 

ליוליו, - לין-ליו=ט 

ווערזשע שפּאַנט דורכן װאַלד, 
אין פאַרנאַכטיקער שעה? 


ווער שפּאַנט דורכן װאַלד 
איבער מאָכיקער ערד? 
זעקסאונדרייסיק קינדער 
מיט זילבערנע בערד. 


זי שפּאַנען מיט שאָף, , 
זיי שפּאַנען מיט רינד, 

מיט צעפלאַטערטע בערד 

אין לויטערן ווינט.., 

יי 


ווערזשע זענען די קינדער, 
מיט די זילבערנע בערד? 
טייעט יאוואלדא, 

און אין שטילקייט זי הערט, 


וי ס'מורמלען די ביימער, 
און פון קװאַלן סע שאַלט: 
זעקסאונדרייסיק צדיקים 
שפּאַנען אין װאַלד, 


צוֹ מינחה, צו מינחה, 

דורך וועלדער און בערג, 
מיט לויב צום באַשעפעל 
און זיין אײיביק געווערקי.. 


ברכי נפשי; ברכי נפשי.. 


און יאוואלדא פאַרגאַפט, 

נעמט פון די צווייגן, 

איר גילדענע האַרף, 

און לאָזט זיך נאָך די זעקסאונדרייסיק 
מיטן װאַלדיקן שליאַך.. 

ברכי נפשי... ברכי נפשי.. 

ברכי נפשי ! 


;ברכי נפשי! ברכי נפשי!" 
זינגען טאָלן, שאַלן בערג. 

אין די וועלדער קליינע הירשן 
גאַפן פאָרכטיק אויף דיין ווערק. 


אויף די צווייגן טאַנצן פייגל. 

גאָט ברוך-הוא איז גוט צו זיי, 

דאָס ליכט פון טאָג טאַנצט: ;קדוש, קדוש" 
איבער וייסן, פרומען שנייי. 


ס'איז דער שניי נאָך נישט באַטראָטן 
וער װעט שטעלן ערשטן טראָט? 

וי אין בראשיתדיקער שטילקייט 
שוועבט דער אָטעם פון אחד.. 


סאַראַ הייליק-ווייסע שירה! 

אָדלערס פלאַטערן צום ליכט. 

דער װאָס דאַרף אין ווייסקייט קומען, 
װעט נישט קומען אומגעריכט. 


אונטער שנייען גרייט זיך זאָמען, 

גאָט ברוך-הוא אין גוט צו זי 

דאָס ליכט פון טאָג טאַנצט ,אני מאמין" 
אויפן ווייסן פרומען שביייי 


זינגען בערג און טאָלן שאַלן 

ביזקל בלויען נעמט די ערד. 

ווער-זשע שפּאַנט עס אין דער שקיעה 
מיט די לאַנגע זילבער-בערד? 


זעקסאונדרייסיק ווייסע יידן 

מיט לאַמטערנעס אין די הענט, 
גייען אַנטקעגן דעם דערלייזער 
אין דעם היילי?-ווייסן בלענד, 

,אני מאמין. אני מאמין" 
שטערן רעגענען מיט גאָלד. 
און װי די שטערן אײביק, טאַטע, 
אי? דער בטחון פון דיין פאָלק.. 


,ער װעט קומען, ער װעט קומען" 
צו די זעקסאונדרייסיק ווער-זשע שפּאַנט? 
ס'איז די מאַמע רחל, אז אַ לאָגל 
טרערן טראָגט זי אין דער האַנט.. 


,ס'איז דער לאָגל פול שוין, בורא !" 
און זי זעצט זיך אויפן שליאַך, 
מיט די זעקסאונדרייסיק װאַרטן... 
ווער-זשע פעלט נאָך אין דער נאַכט ? 


וער סע פעלט נאָך, װעט נאָך קומען 
אין שטערן-שיין צעבליט דער שניי... 
באַװיליק, בורא, אַז מיין שירה 

זאָל מתפּלל זיין מיט זיי... 


ש ליהחות 
(פון מרימס בריו) 
א 


הצות ביים כנרת. איך װאַרט אויף דער שיף. 

די שטערן אין כװאַליעס שוימען װי אין אַלבאַסטערנע כוסות. 
איך טרינק די שיינקייט, און שרייב צו דיר מיין בריוו. 

זע, אין לבנהשיין בליען די אותיות. 


װוי מאַנדלצװיט... אָ, פאַרגיב 

װאָס אַפילו אין די דאָזיקע גורלדיקע רגעס, 
טוליעט צו תפארת זיך מיין דאָרשטיקע ליפ.. 
איך אייל, די שיף זעגלט צו די ברעגעס. 


איך בעט דיך געדענק: װוּהין דער וועג זאָל ניט פאַרפירן מיך -- 
די כוונה איז ריין װי אַ קינדערשער שמייכל. 
און אויב מיינע טועכצער וװעלן וי טאָן, טייערער, דיך, 
איך מוז... איך קוש דיך, זיי מיר מוחל. 
ב 
עבד חאמיס... יאָ, אזוי הייסט ער דעו' שייך. 
וי ברינעמער בינאַכט זענען שװאַרץ זיינע אויגן 
דורכן נעפּל רייט ער פון יענער זייט טייך, 
איך שטיי אין פּרדס און גאַף דורך די צוייגן. 


צווישן די צמחים ביים טייך שפּילט דער זונפאַרגאַנג, 
זע, די פּורפּור-בלום פון מילגרוים האָט אויפגעבליט, 
און צווישן מאַנדלבײימער יובלט דער בולבול מיט געזאַנג.. 


גאָט, מיין גאָט, אַפילו איצט שעמט מיין אויג זיך ניט 
אַלע שיינקייטן ביזן דנאָ אויסצוזויפן. 

זע, די יונגע רינדער צום װאַסערפאַל לויפן, 

-און דער פּאַסטוך טוליעט צו די לעפצן זיין פלייט.. 


דער דריטער חודש שוין, אַז איך הויז ביי עבד חאמיס, 
נאָך מער: (איך האָב ליב נאַקעטע רייד), 

איך וװווֹין אין איין בעט מיט אים, געװאָרן בין איך 
דאָס קעפּסװײיב פון שייךי 

גאָט, מיין גאָט, אַפילו דער שטורעם פון תאווה 

האָט געבושעוועט אין די ועלדער פון מיין לייב. 

און איך פרעג זיך: האָב איך געמעגט טרינקען פון דאָזיקן בעכער 
דעם וויין פון ווילדער ליבשאַפט ? 

און איך ענטפער זיך: פאַראַנען זענען געזעצן אייביקע 

צום מענטשנס גלידער... און די געזעצן זענען האַר איבער אונדו... 
און איך הייב זיך אויף און זאָג זיך ווידער: 

ניט קיין צייט אַצינד פאַר נשמה-גריבלעניש -- 

ס'איז זמן פאַר מעשים, און איך, איך בין אַ קריגער, 

װאָס דאַרף די שלאַכט געווינעןף. 

פאַרװאָר, איך מוז די שלאַכט געװוינען-- 


שוב 


עבד חאמיס, דער שייך, וויגט זיך אין זיין איילבירט-גאָרטן, 

ער רויכערט זיין נאַרגיל, און איך אים צופיס, 

װאַרף לאַכנדיק קאָרטן, 

-- האַר, זאָג איך, פאַרפּלאָנטערט זענען די וועגן פון בן-אדם, 
אַ סך מאָל איבער תהומות ציט דער שטעג, 

וי אַ זיידענער פאָדעםי.. 

פאָרזיכטיק מיין שייך, ס'איז כיטרע דער גורל... 


| -- איך, לאַכט ער, פאַרטרוי אים דעם גורל, אַללאַס שליח, 

װאָס האָט געבראַכט דיך צו מיר אויף גאָלדענע שיך 

פון װוּנדער... געדענקסט, זאָגט ער, די נאַכט ביים ים אויף די ברעגן? 
אַ לבנה-נאַכט געווען, איך בין אין וויגשטול געלעגן, 

פּלוצעם די אויגן אויפגעעפנט און דערזען דיך אין לבנהשיין.. 
וי דער געטורעם פון מעטשעט אין הימלישער אויסגעשטערנטקייט, 
האָט געלויכטן דיין שלאַנקײט אין מאַנטל פון נאַכט, 

און ס'האָט אַ בלענד געטאָן מיט לויטערער בלאָעניש פון ים, 
בשעת האָסט די אויגן אויפגעמאַכט.. 

האָסט געשמייכלט.. און מיר זענען תיכף היימישע געװאָרן.. 
ביסט שיין און דרייסט,,, זענען אַלע יאַהודים אַזוֹי ?., 


-- ניט אַלע, זאָג איך... און איך בין אויך נאָר דרייסט בשעת 
מען געפעלט מיר... ער לאַכט און נעמט ציען זיין נאַרגילע.. 


איך לאָז מיין קאָפּ אַראָפּ און טראַכט: 

איך האָב געװאָלט אַמאָל אַן אַקטריסע ווערן 
און מיין דעביוט, געווען אין יפו איז יענע נאַכט.. 


איך געדענק: ס'האָט יצחק דער דזשינדזשי אין זיין דזשיפ, 

געבראַכט מיך צום ים. 

-- זעסט, האָט ער אַ װוּנק געטאָן, דאָרט זיצט ער.דער שיין עבד חאמיס. 
אין וויגשטול אויסגעשטרעקט וי אַ סולטאַן. 

גיי, גי מיט גאָט 

און פיר װי ס'קער צו זיין אויס דיין שליחות... 


דֹ 


וי אַ מלכה פון טויזנט-און-איין-נאַכט, 

שפּרייז איך אין די גילדענע פּלידערן 

ביים שייך אבד חאמיס, איז יומטוב היינט, 

אין גאָרטן פון די צעדערן 

איילן די קנעכט אַרום די לייכטנדיקע טישף 

אין אַבײיעס געהילט זיצן די שייכן אין ויירויך 

פון געבראָטענע הינדעקעס און פישן 

און עס קוועלט די זון אין די פורפּורנע כוסות מיט ויינעף 
אין שאָטן פון די צעדערן הויערן די צימבלשפּילער. 
אונטער זייערע פינגער לאַכן די סטרונעס און וויינען. 


אָ, איר צימבלען,. טרויעריק איז דער מלכהס געמיט.. 
ביים פענצטער שטייט זי די מלבה, 

און עס דערמאָנט זיך איר דער מאַמעס אַ ליך: 
געפלויגן איז די גילדענע פּאַװצ, 

אַװעק פון דער גילדענער ויג 

מיט װאָסזשע װועט די פּאַװע 

אומקערן אַהיים זיך צוריק ?.. 

די פאַקלען האָבן אויסגעפלאַקערט אין גאָרטן 
און די שייכן זענען אַװעק אויף די פערד.. 
שיכור אין אָװנטיקן שאָטן, 

וויגט זיך עבד חאמיס מיט זיין שווערד. 


איך לען מיין קאָפּ אָן אויף זיין מאַכטיקן אַקסל, 
און מיר שפּאַנען אין הויז אַריין, 


די מאַפּעס ליגן צעשפּרײט אויף די טישן, 
צװישן צעבראָכענע פלעשער מיט ויין... 


די מאַפּעס געבראַכט פון די שייכן, 
מיט רויטע סימנים באַדאַכט. 

עס לייכטן די טאָלן און הייכן 
אין פּלאַן פון מאָרגיקער שלאַכט.. 


-- קום שלאָפן, ליבער, זאָג איך, און איך קוש אים, 
און איך פיר אים אַריין אינעם בעט. 

זיינע האָר װי טויאיקע פּליושן 

אונטער מיין צערטלעכן גלעט. 


ער טוליעט זיך און װוערט אַנטשלאָפן. 
און איך אייל אויף זיידענע שיך. 

די מאַפּעס ליגן צעשפּרײט און אֶפן.. 
און איך פאַרצייכן די סימנים ביי זיך.. 


די נאַכט שפּרײיט איר זילבערנעם מאַנטל 
איבער דער שלאָפנדיקער מאַמע ערד. 
דאָס פערד װאַרט אין דרויסן געזאָטלט. 

אַ גלעט, און עס טראָגט מיך דאָס פערד.. 


איז געפלויגן די גילדענע פּאַװע, 
אוועק פון דער גילדענער ייג 
מיט װאָסזשע וועט די פּאַװע 
אומקערן אַהיים זיך צוריק ?... 
: 
און װוידער איז חצות. נאָר איך װאַרט אויף קיין שיף, 
כאָטש די שטערן אין כװאַליעס ליכטן אין אַלבאַסטערנע כוסות, 
איך טרינק די שיינקייט און שרייב צו דיר מיין בריו. 
זע, אין לבנהשיין לייכטן די אותיות 


וי פרוכטן... פאַרװאָר, איך בין אַ צייטיקער בוים, 

די פּירות זענען רייף און האָבן דערפילט זייער שליחות. 
דער נצחון פון אונדזערע בחורים איז מיין ליכטיקער לוין 
און צום זיג האָב איך אויכעט מיין שייכות.. 


א ר 


יצחק דער דזשינדזי האָט דערציילט דיר מסתם וועגן אַלץ... 

נאָר איך זאָג דיר : אין דער געשיכטע איז אַ סוד נאָך פאַרבאָרגן. 
דער זייער איז האַבּ איבער דער זרע אין זיין האַנט, 

נאָר ניט קיין האַר איבער דער פרוכט װאָס אויפגיין דאַרף מאָרגן.. 


איך ווייס, אַז איך װעל קומען צו דיר, װעסטו מוחל מיר זיין 
די נעכט אין פרעמדע אָרעמס... 

אָבער חוץ די נעכט, ברענג איך מיט נאָך אַהיים.. 

יאָ, טייערער, ס'לאָזן סימנים איבער די שטורעמס.. 


איך ווייס: מען קען אין דער מוטערטראַכט טױיטן דאָס קינד, 
אין דער ויסנשאַפט זענען מיטלען פאַראַנען.. 

איך האָב געטראַכט וועגן דעם... נאָר איך זאָג דיר אַצינד: 
ס'איז שוין טייער דאָס קינד ביי דער מאַמעןי- 


דאָס קינד אין דער מוטערטראַכט.. און איך זאָג: 
קיינער איז קיין האַר אויפן לעבן. 

מיר זענען ניט קיין שופטים און פאַרמאָגן ניט די װאָג, 
דעם ווערט פון מינדסטן באַשעפעניש צו וועגןיי 


צו שטאַמט עס פון שייך עבד חאמיס... 
צו פון דיר מיין באַשערטער... קיין חלוק... 
הער, איך זאָג דיר: סייוויסיי, 

איז! יעדעס באַשעפעניש הײיליק.. 


זאָל עס װאַקסן אין מיר... איך װאַרט הכנעהדיק, גאָט, 
אויף דער װוּנדערלעכער שעה פון געבערן.. 

און איך זאָג צום גורל: כי טוב, 

צו אַלעמען װאָס ער װוצט מיר באַשערן. 


נו, מיין טייערער, מאַך אויך חשבון הנפש מיר דיר. 

און וועסטו רופן מיך -- װעל איך אַ יומטובדיקע קומעןיי. 

נאָר איין בקשה : אין חשבון, זאָל ניט אַרײנגײין קיין רחמנות צו מיר.., 
דאָס באַשװער איך דיר... האָסט פאַרנומען ? 

א ליד װועגן כעלעמער מלמד, 
בית מכס און שבת שירה... 


צעוויקלט דער כעלעמער מלמד זיין פאַטשיילע מיט אַ ציטעריקער האַנט. 
נעמט אַרױס דאָס טאַבאַק-פּושקעלע און טוט אַ שמעק, 

דערנאָך װישט ער אויס די שפּאַקולן און שפּאַנט 

פון שיף אַראָפּ אויפן חיפהער ברעג. 


סקאָצל קומט... און צװישן יידישע זעק און פעק, 
לייגט דער כעלעמער מלמד אויך זיין קלימעק אַנידער: 
מען זאָגט, אַ יידישער שררה קומט צום ברעג 
דורכצוקוקן די פּעק פון שװעסטער און ברידער.. 


מילא, מסתם דאַרף זיין אַזױ, מן הסתם, 

און אָט טאַקע גענענט דער יידישער שררה;. 

נו. רי ייד, װאָס אַ שטייגער איז ביי אייך אין זאַק פאַראַן! 
פרעגט ער מיט אַ ניגון פון גמרא. : 


-- כל טוב, זאָגט דער כעלעמער מיט שטילער פרייד, 
די אויגן עניוותדיק אַראָפּגעלאָזטע : 

פירן, פיר איך אַ פּראָסטע שטיג, 

אַ פּראָסטע שטייג, מיט פייגל פּראָסטע. 


-- עס דאַרף זיין, לאַכט דער שררה, אַ פויגל מיט אַ סװוישטש. 
ער צעבינדט דעם זאַק מיט פאָרשנדיקעת איגן 
אין זאַק -- אַ שטייג, און אין איר -- יומטובדיק געפיפס 


פייגל האָפּסלען װי אויף ביימערדיקע צוייגן.. 


איצט עפנט דער שררה די אויגן פאַרגאַפּט: 

פעטער, מאי קא משמע לן די פייגל? 

- איך, זאָגט דער כעלעמער, האָב פון כעלם זיי געבראַכט, 
זיי זענען טאַקע כעלעמער די פייגל. 


די מעשה איז פּשוט, ווילט איר? -- האָרכט: 

(פּלא פּלאים די יצירה..) 

אַ טאָג איידער איך האָב קיין ארץ פון כעלם זיך געלאָזט, 
איז גראָד אױיסגעפאַלן שבת שירה, 

איך שטיי מיר אויף מיין גאַניק אין מיטן מאַרק 
(דער יידישער מאַרק, נאָר אָן יידן..) טאַטע! 
מיטאַמאָל זע איך, פונעם וייסן באַרג 

פליען פייגעלעך אַ טשאַטעײ 


מייגל, פייגל, טאַטע אוי.. : 

און איך פרעג אייך רבותי אַ קשיא: 

אַז יידישע קינדער טיילן נישט מער אין שניי 
שבת שירה פאַר פייגעלעך קיין קאַשע, 


אַז יידישע קינדער זענען אין כעלם מער ניטאָ, 
װאָס װעלן פייגל טאָן אָן יידישע קינדער?.. 
נו... האָב איך געטאָן װאָס איך האָב געטאָן.. נו, 
האַ, איר פאַרשטייט שוין אַצינדער.. 


דער יידישער שררה עפנט די אויגן, וי אַ פּראָסטער ייד, 

און דער כעלעמער עפנט די שטיגן: 

פליט פייגעלעך, צו יידישע קינדער פליט.. 

און די פייגל האָבן געפאָלגט און געפלויגן.. 

און דער כעלעמער מלמד האָט געזען, דורך די שפּאקולן געזען, 
וי דער שררה האָט געווישט זיך די אויגן.. 

א ט אנ ץ 


צימבלען, 

טאַצןף. 

ווילדע פייקלען, 

גלאָקן, גלאָקן 

און געשאַל! 

תימנער מיט שװאַרצע לאָקן, 
איילן מיט די פאַקלען, 
זינגענדיק, צום קװאַל. 


צינד דעם שייטער, 

שייטער! שייטער!. 

און צעפלעכט דעם טאַנץ! 
מאַראָקאַנער ווילדע רייטער 
איבער גרינקייט אױיסגעשפּרײטער 
װאַקסן-אַרײן אין קראַנץ. 


האָפּיי! האָפַּיי! 
גאָלד-געלאָקטע, 
שפּרינגען מיידן פון װאָלין. 
האָפּיײי! האָפּיי! 
פיס געטאָקטע, 
אויסגעטאָקטע פון בורשטין. 


האָפּיי! האָפּי! 

בערג און קװאַלן! 

סאַראַ ווונדערלעכער קראַנץ: 
פּערסערקעס מיט רויטע שאַלף 
טוניסער מיט טיול-װוּאַלן 
גיסן אַריין זיך אינעם קראַנץ, 


אין די לאַפּעס 

שאַרפע קאָסעס, 

און די בערד, נאָך 

פייכט פון ראָסעס, 
אָנגעקומען גלייך פון שניט, 

כאַנצן. יידן טעהעראַנער, 
איטאַליענער, מאַראָקאַנער, 
,ווייל מען איז אַ ייד!* 


אין די הענט מיט גאָלד-מאַראַנצץ, 
מונעם פּרדס גלייך, 

פלייצט אַריין אין ווילדן טאַנצן 

װי אַ זינגענדיקער טייך, 

אַ כאָפּטע מיידן : א גוט יום"טוב! 

אַ גוט יום-טוב אַלע אייך! : 


ווערזשע פעלט אין ראָד נאָך קינדער? 
ברוך הבא, דער פּאַסטוך גײיט! 

מיט די שאָף און מיט די רינדער, 
און ער לידלט מיט זיין פלייט : 

דידל, לידל, 

לידל, דידל! 

עפּעלעך מיט קװאַס! 

נעמזשע, יאָסל. נעם דעם פידל! 

און דו, בערל נעם דעם באַס! 


האָפּיי! האָפּײ! 
פלעכט די קראַנצן 

אַלע יידן אין איין קראַנץ! 

ס'איז דער טאַנץ פון אַלע טאַנצן! 
טאנצט אים, טאַנצט אים אויס אינגאַנצן 
דעם קיבוץ-גלויותדיקן טאַנץ! 


הש דיי יס 


תימנער יידן 


איצט ווייס איך אויף געוֹיס: 

ס'ווערט אין דער וועלט גאָרניט ניט פאַרלוירן. 

דער ייד װאָס פאַר טויזנטער יאָרז געשטאָרבן אי -- 
פאַר אַ װאָך איז ביים תימנער שוחט געבוירן. 
היינט איז זיין בּרית. 


איך זיץ צװישן די תימנער אין פרימאָרגנדיקן ליכט, 
מיינע אויגן זענען אָפן און קלאָר: 

איך דערקען יעדעס קנייטשעלע אויף איטלעכנס געזיכט, 
איך געדענק זיי פאַר טויזנטער יאָר. 


אין ווינקל זיצט אהרן הכהן 

סמאָטשקעט אַ טייטל און פאַרזופּט מיט ויין. 
פון הויף קומען דריי זקנים פאַרסאַפּעט אַרײן, 
װישן מיט די טליתים דעם שווייס. 


איך קען שווערן, איך ווייס, 
זיי האָבן אין מדבר מן צונויפגעקליבן, 

אָדער אין אוהל מועד געװען- 

איך געדענק זיי אַלע פון די חדר-יאָרן, 

איך האָב זיי אויפן חומשל שפּאַנען געזען-. 

איצט דערקען איך זיי, 

די דראָבנע פּיצעלעך יידעלעך מיט די ווייסע דערשראָקענע כערד. 
טייל שטייען אין וײינגאָרטן און לאָדן טרויבן 

אויף די אייזעלעך און פערד. 

ווער װאַלט זיי ניט דערקענט! 

מיט קוישן אויף די קְעפּ, 

און פּיצלעך קינדער אין די הענט, 

שטייען די ווייבער זייערע... יענע דאָרט מיט די רויטע אויגן, 
איז ניט די מאַמע לאה!? 

זי שטייט לעבן צעלט און בייסט פון הענגל טרויבץ. 

-- אוי, ס'זאָל דיר װוֹיל באַקומען. מאַמעשע, זאָג איך אויף פּראָסט יידיש, 
זי פאַרשטייט ניט און קוקט מיך אָן פאַרחידושט. 
איך גיי צוריק אין שטוב אַריין צום ברית. 


דאָס קינד ליגט אין די הענט פון אהרן הכהף 

די ;שבטים* זיצן און קנאַקן ניס 

ברומען עפּעס פאַרטייעט און טייען.. 

--- לחיים, הייב איך אויף מיין בעכער, לחיים ! 

--- לחיים, ענטפערן די פּיצלעך יידעלעך, לחיים! 
און טוען זיך אַ הייב און צעפלעכטן אַ ריקודל אַרום די טישן 
זיי האָבן שוין אַמאָל געטאַנצט אַזױ : 

אַרום עגל הזהב? אָדער אַרום דעם משכן! 

אַ חילוק ?... ברידער טאַנצן, טאַנץ איך אויך... 

עס טאַנצט אַרין אין מיטן דער בעל-ברית.. 

איצט ווייס איך ווידער, ווייס עס אויף געוויס : 
ס'ווערט גאָרניט ניט פאַרלוירן: 

דער ייד װאָס פאַר טויזנטער יאָרן געשטאָרבן איז -- 
פאַר אַ װאָך איז ביים תימנער שוחט געבוירן, 

היינט איז זיין ברית... 

מיין שכן דער פילאזאף ‏ 


מיין שכן דער פּילאָזאָף האָט די לאָקן אָפּנגעשױרן, 
שאָפּענהױערן אַװעקגעלײגט און געקויפט ציגעלעך אַ פּאָר. 
-- אַז מען איז, זאָגט ער, בעל כרחו שוין געבוירן, 
דאָרף מען לעבן, און לעבן הייסט האָרעווען ס'איז קלאָר. 


נו, מילא... פּליעװאַט. אַ זאַק מיט באָרשט. 
איז פירט ער די ציגעלעך צו דער פּאַשע, 
און צום קװאַל לעשן זיי דעם דאָרשט.. 


אָ. גאָט, ער איז אַפילו ניט קיין אָריגינאַל ביי אונדז אין דאָרף, 
אָט דער פילאָזאָף, דער ליבער יאַט. 
דער אייזל-טרייבער איז אַ דיכטער, 


און דער מילך:ייד שרייבט אַ נייעם פּאָליטישן טראַקטאַט.. 


צום טייוול, האָרעווען און ניט קיין רום אַפילו! 

און צוריקגערעדט, װאָס איז אַזױינס דען רום? 

די ערד דרייט זיך גולמדיק אַרום דער אַקס דער זעלבער 
יאָרן מיליאָנען סיי ווי סיי אַרום.. 


פּליעװאַט... ער לייגט זיך נאזנדיק מיט די אויגן צו די שטערן: 
װאָס אמת איז אמת, די וועלט איז מלא טעם.. 

צוקאָפּנס דער פּרדס נעמט וידער צייטיק װערן. 

פאַר יאָרן טויזנטער אויך אַזױ מסתם. 


און ער, דער פילאָזאָף איז, קאָן זיין, אַן אייניקל פון שלמה חמלך, 
ווער וייסט, דאָס חן-גריבל אפשר האָט ער אויך פון אים.. 
דאָס חן-גריבל װאָס שטאַמט אפשר נאָך פון מתושלח, 

און אפשר נאָך פון צלם-אלהים.. 


עט, גריבלען האָט קיין שיעור און קיין ענד נישט. 
ס'איז אַ מעשה אָן אַן עק.. 

דערווייל זעגלט ער די שיפן און נעמט דעם וינט מיט, 
און זעגלט צו דער מלכה שבא אַװעק.. 

דער ים איז שטיל, די זעגלען קושן זיך מיט שטערן. 

און ער װי אַ מלך מיט דער ליולקע ליגט און גאַפטי. 
די שיף דערנענטערט זיך.. ער טוט דערהערן 

דורך מירמל-שלעסער, איר קול אין בלאָעניש פון נאַכט: 


,קום געליבטער !*... ער גייט... זי שטרעקט די אָרעמס 

ער װיל שטרעקן זיינע, זענען זיי געבונדן צו אַ שטריק... 

אָ. גאָט, סאַראַ שאַנד... זי קוקט אַראָפּ פון טורעמס, 

און זעט: דורך מירמל-יטרעפּ שלעפּט ער מיט זיין ציג.. 


-- פוי ! -- טוט אַ הילך איר קיניגלעכע שטימע.. 

און ער פאַר שרעק קייקלט אַראָפּ זיך פון די טרעפ.. 
איבערן פעלד גייט אויף דערשראָקן די לבנה, 

און די ציגן שטייען מיט אַראָפּגעלאָזטע קעפּ.. 

ביים ירדן 


ביים ירדן דער יונג פון פּױלן 
שטייט מיט דער ליכטיקער האַרף. 
די כװאַליעס זינגען פאַרהוילן 

אין לשון פון אַלטן תנ"ך, 


ס'שמעקט מיט חומש און דורות 
און ער האָרכט אין ריח זיך איין, 
מזבחות דעמפּן קטורת 

און ס'אָטעמט פון כרמל דער ויין. 


פאַרמאַכט ער דער יונג זיינע אויגן 
סאַראַ מנחהדיקע בלויקייט אַרום. 
װאָסזשע איז פּלוצעם דורכגעפלויגן 
מיט ואָכעדיק היימיש געזשום!? 


ער הויבט די אויגן פאַרחידושט 

איבער פּרדסים אין פּורפּור-צעבלי. 
און ער הערט: סע כליפּעט אויף יידיש 
די גאָלדענע פּאַװע אין פלי. 


-מיט ראָזשינקעס זיסע און מאַנדלען . 
קערט דער זיידע פון ירידים צוריק. 
אונטער יאַנקעלעס וויגעלע דאָס ציגעלע 
מיט דער תחינה די מאַמע פאַרוויגט, 


די מאַמע לוליעט דאָס װויגל 

און די פעטערס מיט טונקעלע בערד 
זעצן חצות זיך אָפּריכטן 

אויף דער פּראָסטער ליימענער ערד. 


הינטער די סעדער -- דער טייכרויש, 
דאָרט שפּאַנט אַ פאַרבלאָנדזשעטער ייד 
און מורמלט שטיל אין דער טונקל 

אַ טרויעריקע יידישט ליד. 

דאָס ליד האָט די גאָלדענע פּאַװֹע 
מיטגענומען אין איר ליכטיקן פלי. 
איצט האָרכט דער יונג ביים ירדן 
צום ליד פון דער פּאַװע זיך צוי 


אומעטום װוּ יידן קומען 

פליט די פּאַװע מיט. 

און טראָגט אין איר גאָלדענעם גומען 
מיט דאָס יידישע ליד... 


דער יונג מיט דער ליכטיקער האַרפץ 
נידערט שטיל אויף די קני 

און הערט: אין טיף פון זיין האַרפע 

די פּאַװע אין גאָלדענעם פלי. 


בריוו פון בית-דגון 


אֹ 


ניט קיין שׂימחה פּלאַכטע כ'בין געװאָרן 

וי מ'האָט צעפּױקט, צעצימבלט און צעגלאָקט. 
איך טאַנץ נישט מיט קיין פייגל אויף די ביימער, 
פאַר גאָט ברוך הוא אַלע טאָג פון װאָך, 

כאָטש אין תוך... 


נאָר דאָ, װי מיין שטייגער, טו איך ניט דערזאָגן 
בעסער, עפּעס בלייבט פאַרהוילן, ניט באַהעלט. 
איך אייל זיך, טייערע, ס'הייבט אָן טאָגן, 

צייט צו פירן די טשערעדעס אין פעלד. 


דער ניגון שלאָפּט בראשיתדיק אין פליער. 

וי אין ערב-טאָגן בלויעניש דאָס ווערנדיקע ליכט. 
איך ווייס : ווען ניגון װעט אַנטפּלעקן זיך מיין אויער, 
װעל איך דערקענען אויך מיין אמתדיס געזיכט. 


ב 


שרייבסט אין דיין בריוו מיךר פּאַטעטיש אַװי: 
;צי קאָן אַ מענטש שטענדיק לעבן וי אַ גראָז, אַ זאַנגל ל 
ס'וועט צעװאָיען אַ מאָל אין אים אַ געװאָי 

מיט גאַרונג נאָך קאַמף און געראַנגל*. 


געראַנגל? צי מיינסטו, ס'איז נאָר ביי ,יענע" פאַראַן, 
װאָס פעכטן צװישן וויין אין קאַפעען. 

אָדער צווישן די... דו ווייסט דאָך. מסתם, 

װאָס אידעעווען מיט גרויסע אידעעז! 


אַלע סעדער מיט פּירות לאַכן פֿון דיר. 
און מיט אַקערס די בראָנדזענע יונגשי. 

עס לאַכן די ווייבער פון װיינשטאָק אַפיר. 

און די בתולות אַרום שייטערס צעזגגען 
עט לאַכן דאָ זקנים מיט װאַלדיקע בערד 
וי טאָפּאָליעס אין ווינטרויש באַגינען 

זיי האָבן פינף חדשים גענישטערט די ערד, 
און היינט האָט צעקוועלט זיך אַ ברונעם. 

עס לאַכן אַפילו די בינען פון דיר 

און זייגן פון צמחים מיט תענוג, 

פאַר נאַכט, וועלן זי קריקפליען אין בינשטאָק צו מיר' 
מיט זיסן, בורשטיניקן האָניק, 


א, כיזע דיך צווישן דער באָהעמע ,צום 2 ביר+ 
יע לייענט באָדלערן און גענעצט. 
און אַ צווייטער טראָגט הֲרוֹיס אַ פּסק איבער מיר: 
;פון שטענדיק אָן, ענג און באַגרענעצט". 
ווער און װאָס איך בין, ווייס איך ניט. 
ס'איז פאַר נאַכטצײט, אוֹן דער טאָג האָט געסטייעט : 
כ'האָב די פּירות געקליבן, ס'איז איצט נאָכן שניט, 
און מיט זיי --- אויך אַ קאַפּעטשקע פּאַיעט. 


װאָלט איך אַ גלײיביקער, וי מיין זיידע, געווען 
כ'װאָלט שעפּטשען: ;אַ לויב צום באַשעפער"- 
איצט, װערן מיינע אויגן בלויז פול מיט געווייץ, 
און איך מיט שירה, -- אַ קװאַליקער בעכער. 


א 


דו שרייבסט : ,וי טיף ס'איז מיין בענקשאַפט נאָך דיר, 

ויעל איך פאָרט ניט קאָנען װוינען אין בית"דגונער כאַטעסּ" 
יאָ, טייערע, די טייכעלעך זענען הכנעהדיקער פון דיר, 

זיי הויזן יא מיט מיר -- אין גאַנצענע טשאַטעס. 

טייבעלעך און זינגערלעך אויף שינדלענעם דאַך, 

אַזױי פיל געװאָרק, צוויטשעריי אוֹן געפינקל. 

זיי מוחל, װאָס אין מיין אָרעמער דאָרפישער היים, 

דאָב איך אויפגעהאַנגען דיין בילד אין אַ ווינקל. 


אַפילו אַ בעט שטייט פאַר דיר דאָ געגרייט, 
פאַרדעקט מיט פּשוטע ליינעןף 
כ'האָב ליב, ווען די זון נעמט שפּילן אויף איר 


וי אַ טיגער געפלאָכטן פון שיינע 


נאָר,. שאַט ניט, טייערע, לעב זיך געזונט, 

די גאַנצע 8088218 לאָז גריסן, 

אָ. זאָלסט זען מיט וויפל ליבשאַפט מיין גוטינקער הונט 
לאַשטשעט ביי מיר זיך צופיסן, 


ג 


וי קונצנמאַכער גייען מעת-לעתן מיט פּענדזלעןאון קאָליר, 
און יעדער שעה צעוויקלען זי אַנדערשדיק געמעלן: 

צי קידוש"לבנה שפּרייזן חבדניקעס, און אַנטקעגן, -- וײיבֿער פֿון אַלזשיר. 
שאָטענען פאַרשלייערטע פון חורבות און פון היילן 


מיר דוכט אַ מאָל: כ'בין אין מילניצע, מיין היים, 
פ'לערנען בחורים אין קלויז און עס וייעט מיט עולם-הבא. 
און אַ מאָל -- אין ,מעשה-לאַנד*, סיפירן געסעלעך געהיים, 
און אויף אַ קעמל אַלי-באַבאַ.. 


איצט גייט אויף דער טאָג.-- אַ האַלבגאָט מיט אַ זונדיסק אויפן קאַרק, 
ס'שפּרײיטן פּאַלמעס אויס אין ווינט צו אים די פליגל. 

מיט אייזלען שטייגן תימנער אַרױף ז'עם באַרג, 

צום זאַנגענשניט -- טוניסער אויפן צייטיקן געהיגל. 


װי שורות גענדז גייען יידענעס פון פּערסישן לאַנד, 
אויף די קעפּ -- פולע קװאַלנדיקע קריגף 

לעבן שול אַ מאַמעשי פון ווילנער קאַנט, 

אויף יידיש-לשון טוט איר קינד פאַרוויגן. 


די פיס אונטער זיך, זיצן זקנים פון מאַראָק, 
מען פּיפּקעט נאַרגילעס און מעט תמעט. 
אַנטקעגן -- װאָלינטשיקעס טאַנצן אַ קאָזאַטשאָק, 
צו שחרית איילט דער כעלעמער מלמד. 


אַזאַ פילגעשטאַלטיקער, פילפאַרביקער געמעל! 
כימאָלט איר גאָלד די זון אַרײן אין מיטן, 
וי איבער צאינה-וראינה מיין באָבעשי אַ מאָל, 
נעמען פּלוצעם שעפּטשען מיינע ליפּן: 


ס'האָט השגחה װי אַ שטורעמװינט צונויפגעווייט 
זאָמען פון אַלערלײאיקע פלאַנצן. 
וי אַזױ זשע װעט אויפגיין דאָס טויזגט-מראהדיקע, 


ווערן אַן אײינשטאַמיקער אינגאַנצן? 


װאַלט אַ נביא אויפגעשטאַנען פון אייבערשטן געבענטשט, 
װאָלט אפשר די זעונג זיך אַנטפּלעקט אים. 

צר װאַלט אין פליישיקן געבאַרג דערזען דעם מענטש, 
אױיסגעשטאַלטיקט און געװועקט אים.. 


א 


;.בוים* און ,װאַלד* 

, באַרג* אח ,קוואל* 
װאָרט נאַך ווארט -- 
עס חזרט אַלץ זיך איבער. 

יאָ, סיפאַרעמט נאַך דער מייסטער אַלץ 

פון זעלבן גאָלדגעשמעלץ 

די געשטאַלטן זיינע איבער, 

תש"יט, א א : 
לויטן וועלט-באַשאַף. 

װוי גרינע מלכות שטייען די ציפּרעסןף 

און צװישן זיי איך זיץ און גאַף, 

װי פאַר יאָרן טויזנטער, מסתם, 

מיין זיידע איז געזעסן, - 


ער האָט פאַרמאָגט ויינגערטנער. שאָף און רינד, 
און אַ האַרץ מיט אהבה צום באַשעפער. 

ער שפּאַנט קאַיאָר, די זילבערבאָרד אין ווינט, 
אין שאָטן פון די אויפגעבליטע גערטנער. 


- ער האָט געוווינט, קאָן זיין, אויך דאָ, אין בית-דגון, 
און בית-דגון איז אַלץ נאָך בית-דגוניק: 

וי זיידעס שניידן מיר דעם ויין 

און קלייבן טייטלען אָנגעגאָסענע מיט האָניק, 


ניט מער, אונדזער מראה, גאנג 

האָט זיך אַ קאַפּעטשקע געביטן 

דער גאָלדשמיד האָט פון זעלבן גאָלד 
אַ צורה, אַ נייע געשניטן. 


די זון איז זון און גייט זיך איר גאַנג, 
דער בן"אדם -- אי פּאָרעך אי שירה. 
ס'האָט שוין דוד געזונגען דאָ זיין געזאַנג, 
איצט פּרוּװוט זיין אייניקל אויס זיין לירע. 


פליגל אין פּלאַטער, מען טרעפט זיך אין פלי. 
ס'פלעכטן זיך אַמאָלן מיט איצטן, 

יצחק אבינו טרייבט אַהיים זיין פי 

דורך װאַלדיק גרינע געװויקסן 


לעבן אים יעקב מיט סנאָפּיקעס הי. 

און ס'פּיעשטשען זיך תמימותדיק 

ציגעלעך ווייסע ווי שביי: 

מע-מע, מע-מע... װי פון ששת-ימי-בראשית. 


איצט זיץ איך ווידער צװישן שאָף און ריבד. 
כאָטש ס'זענען יאָרטױזנטער צעשייטערטע אַריבער. 

ניט מער, דער גאָלדשמיד פון צייט צו צייט 
פּירעמט דאָס גאָלד, דאָס אייגענע, נאָך אַ מאָל איבער. 


הּ 


בעטסט, איך זאָל שרייבן פון בית-דגונער טיפּן דיר, 

כ'פּרוּוו, כאָטש ביי .טיפּן שילדערן" בין איך ניט קיין היגער. 
יָ. סיקומט אָפט אַריין אין שטוב צו מיר 

יהודה-צבי, מען רופט אים דאָ דער טיגער. 


ער שטאַמט פון גליל, אַ סאַברעניק אין דריטן דור, 
מיט באָרד און קודלעס -- װאַלדיקע געצוייגן. 
אויגענעס -- ברינעמער אַ פּאָר, 


און ידים -- זען זאָלסטו ביים בינדן זי די סטויגן: 


ביי סטויגן בינדן, ביי געאַקער און פאַרזיי, 

או! בשעת זיי טראָגן פון דער פּאַשע אַ מילדע קראַנקע ציגל. 
ס איז עפּעס פון אַ לעגענדאַרן ריז פאַראַן אין זיי, 

און עפּעס פון אַ מאַמע, װאָס לוליעט איין אַ וויגל. 


ער איז פאַר חדשים פינף אַרײן צו מיר אין שטאַל, 
דעם קאָפּ אַ נייג געטאָן און אַ וייל געשויגן 
אין יעדן ריר איז געווען אַ פּשוטקײט אַזאַ, 

וי אַ בוים מיט צווייגן װאָלט זיך וויגן. 


ער האָט אַװעקגעזעצט זיך אויף אַ פרישן סנאָפּ 
און אויפגעהויבן אַ פּאָר קינדיש-גרויסע אויגן: 
;ווייסט, כ'געזעגן זיך מיט ערד, מיט שאָף, 

און מיט די ליבע װאָרקנדיקע טויבף 


נוֹ, יאָ... מען רופט... ס'הייסט, ס'רופט אַלײן, 
מען דאַרף אַװעק אַ קאַפּעטשקע זיך שלאָגן. 

יאָרן געפּרוּווט באַװעלטיקן דעם פּלײן, 

איצט דאַרף מען אויפן שלאַכטפעלד עפּעס זאָגן.. 


איז האָרך, איך האָב אַ בקשהלע צו דיר : 
צָט דאָס בינטל היט מיר אָפּ, באַשירעם, 
ס'זענען עטלעכע בייגעלעך פּאַפּיר 

און אויף זיי עטלעכענע שירים. 


עט, מע זינגט אַ מאָל,..* און ער האָט זיך צעקוועלט, 
פּלוצעם זיך אַ הייב געטאָן צעשטורעמט, 

די האַנט דערלאַנגט... אָט שפּאַנט ער שוין אין פעלד 
פיט ווינט און זונענגאָלד געאָרעמט. 


יאָ, היינט קאַיאָר איז ער װידער אין שייער ביי מיר, 
(ס'זענען חדשים פינף צעדונערטע פאַרגאַנגען. 
עֹר זיצט אויף אַ וועגעלע מיט בלעטערװאַרג באַצירט 
און שפּילט זיך מיט די לייכטנדיקע זאַנגען 


די זאַנגען זענען פונעם פרישן שניט, 
און צום פאַרזיי גרייט מען זיך שוין וידער. 
-- ,יאָ, ברודערל, -- טוט ער ער זיך אַ זאָג. -- 
פינף לבנות זענען שוין אַריבער. 


כּינף לבנות... ווער קאָז מעסטן דען די צייט 1 

איין מעת-לעת קאַן אַ מאָל יאָרטױזנטער באַפּאַקלען. 
און מיר... נו, מיר לעבן אין דעס דאַזיקן מעת-לעת, 
און זענען רינגעלעך אין דער קייט פון די סך-הכלען. 


איז װאָס זשע מאַכט עס אויס, נו זאָג: 

(ער לאָזט די אויגן אַראָפּ אויף די גראָזן), 
אז איך, פּלוני האָב אין איינעם אַ טאָג 

די פיס מיינע ביידע אין נגב געלאַזןי. 


- ער שטרעקט די פינגער אויס, 
נצמט גלעטו דעם זונענשיין אויף סטויגן: 

-- יאָ. מ'וועט זיך מוזן אײנשפּאַנען אין יאָך, 
װי ס'ניט איז אַ ביסל נאָך צו טויגןף 


אַ סברה, מען קאָן אַ טראַקטאָר פירן אָוְ די פיס, 
און לידלען פאַר די שאָף און רינדער. 

מ'קאָן אויך ליגן אין גרינינקו פצלד 

און באַגאַפן דעם אייבערשטנס וינדער. 


מען קאָן מיט האַנט דריקן חברס האַנט 
און מיט קושנדיקע טייבעלעך זיך פרייען 
דער עיקר: דאָס לאַנד איז אַ לאַנד, 

און דאָס פאָלק, סיפאָלק װעט געדייעז". 


ער פאַרגאַפּט זיך, נעמט גלעטן א זאַנג, 
ס'דערהערן זיך טריט אין די גראָזן. 

אין גאָלדגעבלענד פון זונענאויפגאַנג 
לויפן שאָטנס -- בלויאינקע האָזן. 


די האָזן ווערן נענטער. ביים שייער אויף דער שוועל 
כצַװייזט זיך זיין יינגערע שוועסטער. ' 

ניט קיין מיידל -- אַ בלאָנדע װועל. 

,גוט-מאָרגן דיר, שיינינקע אסתר"- 


זי שמייכלט, נעמט בייסן פאַטשײלישן פראַנדן: 
-- ,מזל-טוב, די קו האַָט געקעלבט זיך. 
ס'קעלבעלע אַ לויטערס, מיט גאָלדענעם גלאַנל, 
װי מאָדנע ס'גאַפט און עס געלבט זיךד. 


גאַפּט... און טאַקע, ס'איז פאַראַן אויף װאָס, 
צִיאָ ?,,. גלצקלט איר קול אַזױ רייז מיר. 
א שוין איז זי נעלם. זי שטייט אינעם גראָז 
און שאָקלט די פּירות פון ביימער. 


די פּאַטשײלע איז פוֹל, דער בוזעם איז פול 
מיט טייטלען און זיסינקע פייגן. 

ס'שמייכלט איר ברודער תמימותדיק, שטיל, 
און איך -- לָאַז אַראָפּ מיינע אויגף 


יא כ'צי די טעג זיך איבער צו זי 
מיר װעלן זאַלבעדריט דאָרטן הויזן. 
זע... די בלויאינקע האָזן... זע, 

וי זיי לויפן נאָך איר אינעם דרויסן 


ו 


כירופט אים דאַ עדער לאַמעד-װאָװניק פון קאַרלין", 
(כאָטש ער איז קיין קאַרלינער ניט, בפירוש) 

זען זאָלסטו, וי ער מעלקט זַיין ציגעלע באַנין, 

און װי ער רייסט אַליין אין גערטנער די פּירות. 


-- ;װאַס דאַרף אַ מענטש דען מער, באַשעפער, האַז 
צעעפנט ער די אויגן און ער טייעט: 

וועדליק מיר, איז אַ באָקסער אויכעט די, 

אויך פון ציגעלע די מילך ב"ה סע סטייעט". 


קינדער לויפן אין טשאַטעס אים נאָך מיט געלאַך: 
;דער קאַרלינער לאַמעד-װאָװוניק מיט די ציג".. 

זעצט ער זיך צװישן זי ערבינאַפּט 1.9 / 
און שפּילט אויף אַ פלויער אויס אַ ניגון. 


די באָרד איז ווייס ביזן גאַרטל אים, 

און די אויגן זיינע קינדעריש זיי שטראַלן. 
ס'קוועלט פון זיי אַזויפיל צלם אלקים 
בשעת ער פירט די ציגעלעך פון שטאַלן 


היינט האָב איך און אסתר באַגעגנט אים אין פּעלך, 
ער איז אַנטקעגן אונדז געלאָפן לייכטנדיק אין גאַנצן : 
,ס'איז חמשה-עשׂר היינט אין אַייבערשטנס געצעלט, 
ראש-השנה ביי ביימער און ביי פּלאַנצן" 


און ער הייבט די אויגן אויף צו מיר: 

;דער אייבערשטער טוט ציילן, וועגן איצט און מעסטץ. 
װאָסער מראה, וויפל זאַפטן אץ קאָליר 

פאַר יעדער פּרי ס'דאַרף ווערן אָנגעמאָסטן 


סאַראַ פרוכט דאַרף אויפגיין, צייטיק זיין, 
און װאָסער פון שטורעמווינט פאַרשניטן ווערן 
יענע טייטל מיט אַ ברכה מ'עט מתקן זיין, 

פון יענער טרויב -- קידוש-וויין דאַרף וערן.* 


זיינע אויגן גיסן אָן זיך מיט אַ גלאַנץ, 

דער קוק ווערט בלאָער, דאָיניט-היאיק.. 

און ס'דוכט, די ערד מיט חיה און געפלאַנץ 
וערט פּלאַטערדיק, פליגלדיק און פליאיק: 


-- ;דער צמח וי דער מענטש גרייט זיך צו געבורט, =- 
(אסתר לאָזט אַראָפּ שמייכלענדיק די װויעס..) 
;יאָ, כ'ווייס, זי טראָגט אַ זון דיר מיט מזל. 


פאַרקוקט ער אין דער וייטקייט זיך נביאיש.. 


ער שטייט אויף שטעקן אָנגעלענט, מיט זונגאָלר אויפן קֹאָפּ, 
אַזױ פיל שווייגעניש מיט ליכטיקייט פאַרמישטע. 

אסתר בייגט זיך צו די לעמעלעך אַראָם, 

צו ווייסע, גוטע קעפּעלעך און קושט זיי. 


טינעמט זעצן זיך די זון, צייט צו גיין אַהײם, 
מיר לאָזן זיך מיט שעפעלעך און רינדער. 
מיט געפּילדער : ;דער לאַמעד-װאָװניק פון קאַרלין" -- 
לויפן לאַכנדיק אַנטקעגן אונדז די קינדער. 

ט 


בשעת מיר האָבן אַהיים געקערט מיט די רינדער פונעם פעלד, 
זענען איבער אונדז געפלויגן לייכטנדיקע טויבן 

מ'זאָגט דאָ, ס'איז אַן אָנזאָג אויף בשורּות פון דער וועלט, 

נו, און איצטער זע איך, מ'דאַרף עס טאַקע גלייבן 


אַ בריוו פון דיר, אין זונענליכט, אויף מיין טיש צעשטראַלט, 
אח אין אים די ידיעה וועגן דײַן חתונה מיט יאַנעק. 
כ'געדענק, ער איז אַ מאָלער בפירוש מיט טאַלאַנט, 

אין קאָפּ אַ ביסל איז אויך ביי אים פאַראַן װאָס, 


איז נאָך אַ מאָל : מיט מזל, איך דריק אייך ביידנס הענט. 

אויך אסתר ווינטשט אייך ליכטיקייט און שאַפערישע יאָרף 
ביי אונדז -- אַלצדינג װוי געווען. כ'טרייב זי שאָף אין פעלד. 
אויף פעלדער נעמט צום דריטן מאָל צייטיקן דער קאָרן. 


שאָף און רינד זענען ב"ה געזונט, 

מיר האָבן די לעמעלעך וי ס'געהער צו זיין געשוירן. 
יאָ, פאַרגעסן: ס'קומט מזל-טוב אויך אונד? 
אסתרקע האָט אַ זונעלע געבוירף 


אַ יאַט, אַ בלאָנדער, צוויי אויגענעס מיט ליכט, 

מען זאָגט, אין טאַטע-מאַמע ר'איז געראָטן. 

איצט זיץ איך אונטער װיינשטאָק פאַר דער כאַטע 
וי ס'האָט גאָט די זיידעס אונדזערע געבאָטן 


דאָס לעבן גייט, מ'קאָן זיך זאָגן: סתם אַזױ, 
בעל-כרחו, װיליקס צי ניט װויליקס. 

און אַ סך מאָל דוכט : ס'איז ניט סתם אַזױ, 
פאַראַן כוונהדיקס, חכמהדיקס און ציליקס. 


פאַראַן, צי ווייסט עס יאָ, צי ווייסט עס ניט, 
פאַראַן,. װאָרעם ס'איז אַנדערש ניט צוֹ באַנעמעף 
.. עמעץ קומט. ס'דערנענטערן זיך טריט. 

דער למד-װאָװוניק,. --- און איך טוֹ פאַרנעמען: 


-- ,גוט-מאָרגן, צו אַלעמען פון יעקבס געזינד 
געקומען זיך, אָפּגעבן דעם נייעם אדם שלום", -- 
ער בייגט זיך איבערן וויג צום קינד, 

װאָס ליגט צעשמייכלט אין ראָזיק שטילן חלום. -- 

;חלום, אדם, חלום... ווער ווייסט דען ווער דו ביסט". -- 
ער שווייגט אַ וויילע, וי ער װאָלט די װערטער זוכן : 
,יאָ. אסתרקע, ס'קאָן יעדע מאַמע זוכה זיין צום זכות 
צו ווערן די מוטער פון משיחן." 


ער זאָגט עס מיט אַזאַ פּשוטקייט ארויס, 

וי פייגל װאָלטן שאַלן זייער שירה. 

די זון גייט אויף אין די שויבן פון מיין הויז 
וי אין טאָג אין ערשטן פון יצירה. 


אָ. טייערע, אין מיטן בריוו בין איך פון וועג אַראָפּ, 
אין פּלאָנטער צװישן היאיקס און ניט-היאיקס. 

נאָר װוּ איז דען די גרענעץ צװישן , דאָ* און ;דאָרט", 
צוישן פאַרװואָרצלדיקס און פלאַטערדיקס און פליאיקס ? 


אַזאַ געראַנגל פון סתירות באָרעט זיך אין מיר, 

נאָר, אַ סך מאָל דוכט: מען וייזט מיר דאָ אַ רמז 
און עפּעס נעמט אויפקװאַלן דעמאָלט אין האַרץ, 
װאָס איך אַליין נאָך ניט באַנעם עס. 


ס'איז װוי בלויעניש אין שלאָפּנדיקן ערב-טאָג, 
ס'איז ליכטיקייט פאַרהוילענע, ניט דערטאָגטע. 
ס'איז... נו, איך היט זיך פאַרן לעצטן זאָג -- 
כ'האָב אַלץ נאָך ליב דאָס גרויסע ניט דערזאָגטע. 

ריד ניט דערזאגטע.. 


רייד ניט דערזאָגטע. 
כ'האָב ליב ניט דערזאָגט. 
דאָס נאָך ניט דערטאָגטע, 
איז טיפער פון טאָג. 


סע בליט אין דער טונקל 

וי אַ קנאָספּ ערשט ס'װאָרט, 
סע שװועבט איבער גרונטן 
דער גייסט אום פון גאָט. 


ס'איז ערב בראשית 

און קיינער ניט ווייסט 
װאָסער וועלט ס'וועט פורמען 
צום ערשטן דער גייסט.. 


ס'ליגט דער בױיאדם -- 
רויאינקער ליים, 
און װאַרט, אַז דער שאַפער 
זאָל קומען צו גיין. 


ערגעץ בליט שוין אין בלויקייט 
און רייפט זיך ס'ליכט. 
דערווייל טראָגט דער שאַפער 
עס טיף נאָך אין זיך, 


און זוכט ערשט די מראה 
אין טיפן פון נאַכט.. 
הייליקע רגעס 

פון ערב באַשאַף.. / 

גורל. גור? מיין;;; 


קוועל מיין האַרץ, קוועל, צעקװאַל. 
אין געבערג ביים וװאַסערפאַל 
שטייען אייזלען, אייזלען ניין, 
פול מיט קוישן זיסן וויין. 


דזשילי, דזשילי, טרילילי. 

קום איך אָן מיט רינד און פי. 
צװישן לעפצן קוועלט מיין פלייט, 
פלייטלט, פלייטלט שטילערהייט. 


זאָג איך: ניט אַזױ די איזלען, ניט דער װיין 
נאָר די וויינגערטנערינס אין לבנה-שיין 

האָבן פאַרנאַרט מיך מיט מיין פי. 

דזשילי, דזשילי, טרילילי... 


לאכט זהבה פון אַלזשיר 

פון די װיינשטאָקן אַפּיר: 
האַהאַ. אשכנזי, פּאַסטוך דו, 
לאָז די וויינגערטנערינס צורו.. 


זאָג איך : שװועסטער, הער מיין פלייט 
בענקט און כליפּעט שטילערהייט. 
לאַכט אביגיל פון טוניס: 

פאַרזוך די טרויבן זיי זענען זיס. 

און דערלאַנגט אַ הענגל מיר: 

,און איצטער בחור גיי זיך דיר".. 


בעט איך: הער שװעסטער, עס ויינט מיין פלייט 
בענקט און גאַרט נאָך ליבלעכקייט, 

נעם מיין קאָפּ אין דיינע קני. 

דזשילי, דזשילי, טרילילי.. 


גאַפט שולמית פון תימן-לאַנד, 
שטרעקט צום אייזל אויס איר האַנט, 
גלעט אים מילד... לאַך איך הויך: 
גלעט מיך שװעסטער, גלעט מיך אויך.. 

לאָזן די מיידלעך אַראָפּ די קִעָפּ, 
נעמען פלעכטן זיך די צעָפּ. 
און די אייזלען מיטן ויין 

גלאָצן אין לבנה-שיין. 


זאָג איך: ס'האָט גאָט מיט שטאַרקער האַנט. 
די שבטים צוריקגעקערט אין לאַנד. 

און צװוישן שבטים אַלע 

איז ניט פאַראַן פאַר מיר קיין כלה? 


גורל, גורל ‏ מייך., 

און ס'קלעטערן די מיידלעך אין לבנה- שיין 
אַרױף אויף די אייזלען די וייסע 

און רייטן אין דער נאַכט אַריין 

װי אין אַ טױיזנטאייננאַכטיקער מעשה.. 

ידיל דיא ש 


4 האַר! פון אַלע זיבעציק לשונות 

אויף אַלע װוֹינערטער פון דיין ערד, 

אונדזער לשון צו אויסדערויילטקייט האָסט געטאָן באַװיליקן 
אונדזער יידיש-לשון אויסדערוויילט צו מיתה און פאַרטיליקן? 

און ווען ?... גראָד אין יענער שעה וען אין מלכות-פּראַכט, 

מיט אַלע טויזנט כלה-חנען מיר האָבן צו דער חופה זי געבראַכט, 
כלוט און מילך, און אין אונדזערע לענדן האָט נאָך די װאַרעמקײט 
געשפּילט פון שװאַנגערשאַפט, 

מיר האָבן נאָך איר קינדערלייב אין אונדזער טראַכט געפילט. 

זי איז אונדזער יינגסט-געבוירענע אין װאַנדערשאַפט, 

די בת-זקונים אונדזערע, 

פון הויזגעזינד דאָס שאָלטיקל, 

װאָס פליט מיט שבת'לייכטער זילבערנע 
אַװעק אויף אַ גאָלדן װאָלקנדל, 

און קומט צוריק אויף אַ פּיפּערנאָטער 
פונקט אין ערב-שבת, 

און ברענגט דאָס טעלערל פון הימל 

צו דערפרייען זיידעס און באָבעס. 

און אַליין בלייבט זי שטיין אין אַלקערל, 
טייעט מעשה קונדסלעך: 

אוֹן ס'קלינגט איר געלעכטערל 

מיט הונדערטער זילבערנע הדס'לעך. 

דער שפּילפויגל געווען איז זי אין אונדזער אָרעם געסט, 
דער יינגסטער טראָפּן וויין 

פֿון אַן אַלטן װיינשטאָק אױסגעפּרעסט. 


א האַר! פאַרװאָס געטאָן האָסטו אונדזער 
ינגסט-געבוירענע פאַרשניידן, 

אונדזער ילד-שעשועים ? 

און אויב ס'איז װאָר, װאָרהאַפטיק, אלקים, 

ויי געשריבן סע שטייט אין אַלטע כתבים: 

קינדער פאַר דער צייט פאַרשניטענע 

ווערן אַרום דיין כסא-הכבוד כרובים? -- 

איז! זאָג -- מיט לשונות, מיט לשונות װאָסזשע ווערט, 
פאַר דער צייט פאַרשניטן פון דער ערד? 

אָ האָר! זאָלסט אונדזער יינגסט-געבוירענע נישט טאָן טאָן פאַרשעמעף 
צווישְׂ. אלע טעכטער פון דיין ערו אין כלה-קלייד װעסטו זי דערקענען 
די פלעכטן אירע מיט פּערל פון דער באָבעשיס שטערנטיכל 

זענען צניעותדיק באַהאָנגען 

און מיט גאָלד געזוימט די פּאַנטאָפּל אירע -- 

זי איז מיט זײי צו דער חופַּה נישט דערגאַנגעןף. 

לידער פון אן ארעמאן 


זע, כ'קום הכנעהדיק,. שטיל אָן גטציר, 
הויט און ביין און ליך. 

און זינג די לעצטע תפילה צו דיר, 

די תפילה פון אן אָרעמען ייד. 


מיין לאַבן ברויט געװועזן איז זיס 
און ווייך צוקאָפּנס דער שטיין, 

| קלאָרע --- די קװאַלן צו פיס. 

און װאָס דאַרף אַ מענטש דען מין? 


איצט װאַרט בלוי אין שקיעה-שיין 
אונטערן פייגנבוים די רו 

די פייגל פליען צו נעסטן א היים 

און די שטילקייט לוליעט זיי צו 


די ששה ווערט לויטער שטיל און מיױ 
כ'טו אויס מיין גופיקן לאַסט. 
ס'בענקט אַהיים אַן אָרעמער יד, 
װאָס איז געווען אַ וייל דאָ צוגאַסט. 


ב 

מיינע פיס זענען דיין און די הענט, 

און דיין איז דער בוים און די פרוכט. 
די ערד אין שקיעה-געבלענד, 

ליגט וי אין טאָג פון געבורט. 


דער זעלביקער טייך בי דעם ברעג 
און אין כװאַליעס דער זעלביקער וינט. 
אין אַזאַ ‏ טאָג בין איך קינדוייז אַװעק 
און אַ זקן קער איך קריק מיך אַצינד, 


דער טאָג ציטעריק און ליב 

האָט באַגלײיט אַרױס מיך צום פעלד, 

און װי דעמלט שעפּטשעט מײן ליפּ: 

;כ'האָב ליב, באַשעפער, דיין װעלט!" 

זי מוחל, האַר, אויב מיין אויג 

ווייסט קיין חילוק צװוישן אויפגאַנג-פאַרגײן. 
ס'פלאַטערט די זעלביקע טױב 

און די װעלט האָט דעם זעלביקן חף 


און מיינע אברים בענקען נאָך רו, 
וי אַמאָל מיט יאָרן צוריק, 

ווען די מאַמע מיט היי-ליו-ליןו 
האָט פאַרוויגט מיין ליבינקע ויג. 


די וויג וויגט אַלץ זיך נאָך, האַר, 

און היי-ליו-ליו זיס זיך נאָך הערט. 
נאָר איצט ביסטו אַ מאַמע מיר, האַר, 
און אַ װיג -- די גאַנצענע ערד. 


און איך בין אַלץ נאָך דאָס קינד.. 

ס'איז אָװונט. איך שטיי ביי דעם בעט. 
און טו אויס די מלבושים געשווינד 

און גיב זיי דער מאַמען אַװעק: 


,כ'בין מיד"... און איך לייג זיך צום שלאָף ‏ 
ווינט וויגט די ביימער ביים טיר. 

איצט נעם איך די אברים אַראָפּ 

אָ, האַר, און גיב זיי צו דיר. 


איך טו אויס די אברים פון זיך, 
יי אַמאָל די מלבושים צום שלאָף. 
נאָר איצט די פיס מיט די שיך 

אוֹז דאָס העמד מיטן גאַנצענעם גוףי 


איך ברענג צוריק די אברים, מיין האַר, 
קער צוריק זיי צום גוטינקן ליים. 

אָ. פון אַלץ דער ליכטיקסטער שכר 

איז נאָכן טאָג צו קומען אַהיים. 


ג 


ס'איז אַלץ אַזױ פּשוט, האַר, פאַר מיר 
אויף דיין װעלט דער ליבער. 

כיר דוכט, כ'עפן אױף אַ טיר, 

און שפּאַן די שוועל אַריבער 

צו אַ צווייטן חדר בלויז די שװעל. 
און װוּ איך קום איז ליב און היימיש, 
און יעדער שפּאַן איז זיס און העל, 
און יעדער שפּאַן איז בלויז אַ רמז. 


כ'האָב אין ערגעץ מיר קיין הויז געבויט. 
און װוּ גענעכטיקט, ניט געטאָגט. 

צוֹ יעדן ווינקל אויף דיין ערד 

האָב איך ;,גוט מאָרגן" ברייט געזאָגט. 


צום אָדלער אין די הייכן, האַר, 

און צום װאָרעם אין שטויבן 

און האָט עמעץ מיך געשאָלטן: ,גאַר", 
האָב איך הכנעהדיק אַראָפּנעלאָזט די אויגן 


כ'איז גוט מיט אַראָפּגעלאָזטע אויגן גיין 
צווישן שװועסטער, ברידער, 

און וויסן : גאָרניט מער איז דיין 

וי דער פידל מיט די לידער. 


כ'בין אַ פידלשפּילער, האַר, געווען, 
און וי דער אָװונט-װינט די בלומען 
האָט מיין ניגון מילד און ריין 
מענטשן אַרומגענומען. 


און דער ניגון איז אויך ניט מיין. 
כ'בין די בין געוועזן 

;װאָס זייגט דעם האָניק אין זונענשיין 
פון בלומען און פון גראָזן. 


די בלומען זענען דיין און אויך דער צויט, 
און דיין איז אויך דער ניגו. 

ס'האָט אים בלויז אַ פּשוטער ייד, 

אויף אַ פּאָר צענדליק יאָר אַנטליגן. 


ןה 2 


זידע מײַנער. זידע. 


געדרשנט אַזױ האָט דער זיידע פון סאָסעוו: 
תפארת שבגבורה מיינט ניט נאָר ככתוב -- 

פון גבורה די שינקייט, נײערט ראשית וראשית, 
די הייליקע שטילקייט אויף געבויגענע פּלייצעס 
פון עניו װאָס איז באהבה די שפלות מקבל... 

-- האַר, זאָגט דער עניו, האַר, איטלעכע בין 
ברענגט דאָס קאַפּעלע האָניק, װאָס זי איז צו ברעגגען קאַפּאַבל, 
און איטלעכער בוים זיין חלקל בליעכץ. 

זיייזשע מוחל מיר, האַר, פאַרן זערנעלע טועכץ 
װאָס איז געגעבן מיר צו טאָן טאָן 

אייף אַ קרישקעלע װעלט. 

אַפילו צו דער מילב האָסטו די ליכטיקייט 

פון ‏ דער גאַנצער זון אַרויסגעשטעלט. 

און אויך אויפן הויז פון דער טשערטפּאכע 

מיט ליבשאַפט, טוט רוען דיין שכינה. 

און צום חלוש האָסטו געטאָן טאָן שענקען די גבורת 
צו קענען גובר זיין ד קנאה 

און געזאַלבט אים מיטן הײיליקן בוימל 

פוו אַ שמח בחלקו.. 


אַזױ האָט געדרשנט דער זיידע פון סאָסעװ, 
און מיט פרומץ טריט אַװעק אין שטאַל 
אנצופּויען אַ לאָשיק. 


זיידע מיינער, זיידע! 

איך טו טאָן צ' דיר גענענען, 
מיט טרויעריק שפלדיקע טריט. 
צו װעמען דען צו ועמען!? 


איך בין אַ יידישער פּאָעט, אַ בעלישירה. 

און װאָס איז שפלדיקערס אין דער וועלט נאָך פאַראַן! 
זיידע מיינער, זיידע, 

טייל אֶפּ אַ חלק מיר, אַ חלק פון דיין גבורה, 

די גבורה פון דעם עניו דעם אָרעמאַן 

װאָס איז געזאַלבט מיטן הײליקן בוימל 

פון אַ ‏ שמח בחלקו. 

זע, מיין חדר איז גרוי, און די רייד אויף די 0 מיינע 
זענען וי שװאַלבן אין האַרבסט: 

די בלעטער אין װאַלד אין אונדזערן זענען אע 
און װוּ זאָלן מיר נעסטן די נעסט פאַר אונדזער שירה? 


סאַראַ. טרויעריק הײיליקע שטילקייט אין אונדזער װאַלד! 
אז! די שװאַלב! װאָס זאָל טאָן די שװאַלב ? 

זיידע. סאַראַ ‏ צער איז אויף די שװאַלבן! 

איך מאַך די אויגן צו : קום, זאָג איך, קום מאַמע רחל, 
מיטן קריגעלע װאָכעדיקן בוימל, 

אונדזער עלנטקייט צוֹ זאַלבן! 


די מאַמע רחל איז גוט, זי גענעענט. 

אויך דוד דער פּאַסטוך איז דאָ. 

ער זיצט מיטן פידל אָן אַ בוים אָנגעלענט. 

אַלע זענען זיי דאָ, און אַלע װאָס איך װעל רופן װעלן קומעף 
נאָר גאָט, מיין גאָט, די רייד װאָס מיר וװעלן אויסזינגען 
װועט קיינער, קיינער ניט פאַרנעמען. 

די רייד אונדזערע, די יידיש-רייד. 

און רייד ווילן דאָך ווערן דערהערטע, 

און שירה גאַרט נאָך אױיפגעפּראַלטן טיער פון אַ האַרץ. 
זיידע! זיידע! זע דעם װאַלד, אונדזער װאַלד, 

סאַראַ. גװאַלדאָוונע טויטער האַרבסט, 

כאָטש די שװאַלבן לעבן נאָך.. די שװאַלבן, זײידע! 

א וויג : ליד 


שלאָף מיין צברא. שלאָף מיין יורש, 
ליו-ליו-ליו, מיין קרוין. 

עס שלאָפן צייטיקע די פּירות 

שוין אויף יעדן בוים. 


אויך די ציגן און די לעמער, 
און דער פּאַסטוך מיט זיין פלייט. 
נאָר דער שומר, מיט אַ זמר, 
דורכן פּרדס גייט. 


שלאָף, מיין צברא, כ'וועל דיך וױגן. 
ליו-ליו-ליו, מיין קינד, 

געווען אַמאָל, אַמאָל אַ ניגון 

זינג איך אים אַצינד; 


ציגעלע, מיגעלע רייטן.. 
אַהינטער יאַנקעלעס ויג, 
- פלעגט שטיין, אַמאָל נאָך, פֿאַרצײיטן 
אַ ליכטיק גאָלדענע ציג. 


די ציג פלעגט זינגען אַ ניגוך, 
איז ער געװוען אָנגעפּיקט 

מיט יידישע גראַמען, װאָס וויגן 
דנָס ליכטיקע קינד אין דער ויג. 


יידישע גראַמען מיין אוצר! 

(ווצסט זיי נישט פאַרשטיין שוין מסתם..) 
סע פלעגט דיין טאַטע, מיין ליכטיקער אוצר, 
אויך גראַמען אויף יידיש זיין גראַם.. 


נאָר לשון איז מער נישט וי לשון.. 

און אפשר עפּעס מיין. 

וועסטו אױיסװאַקסן, קינד מיינס, אַ גרויסער, 
וועסטו דעמאָלט דיין טאַטן פאַרשטיין... 


ס'האָט ליב דיך, מיין צברא, דיין טאַטע. 
ס'איז ליב אים דאָ איטלעכע זאַך: 

אונטערן אייגענעם וינשטאָק די כאַטע, 
און די זון אויפן יידישן דאַך.. 


און ליב אים אָפילו דאָס לשון, 

װאָס דו'סט רעדן, צברא, מיין קינד. 
נאָר אַז דיין טאַטע װצט טייך-רוישן לוישן! 
און צום פּלאַפּל פון בלעטער אין ויינט, 


װעט ער הערן נאָר הערן יענץ לשמ 
(אײיביק, אײיביק מסתם), 

װעט קניצן מיט טרערן און קושו 
זיין איינזאַמען, עלנטן גראַם.. 


שלאָף מיין צברא,. שלאָף מיין אוצר. 
דאָס לעבן גייט זיין גאַנג.. 

װועסט אױיסװאַקסן, מיין ווגעלע, אַ גרויסער, 
- פּאַרשעם נישט דיין טאַטנס געאאַנג.. 


אין שויס פון תפארת 


אין שויס פון תפארת 

וויגט דיין ליבשאַפט דעם װאַלד, 
און ס'ריזלט דיין וויגליד =- 
יאָרטױזנטער אַלט. 


איך וויג זיך אין מאָכן 
פאַרוויקלט אין ליכט, 
און ס'קרויזן זיך גראָזן 
/אַרום מיין געזיכט. 


איין בוים איז מיין האַנט, 
אַ צווייטער -- די פיס, 
כ'בין ערד און בין טייך, 
כ'בלי און איך פליס. 


ס'איז אַלץ אַזױ פּשוט, 
מתיקותדיק קלאָר. 

איך קען שוין די וועלט 
הונדערט טויזנטער אאָר. 


די ביינער אין קברים -- 
מיין אייגן געביין, 

די האָר אויף מיין גוף -- 
דער מאָך פונעם שטיין. 


דאָס גראָז איז מיין הויט, 

און דער וינט -- מיין געבריל. 
און אַלץ װאָס געשעט דאָ, 

איז במילא װוי כ'ויל... 


און דיין חסד, װי אַ גערטנער, 
קומט יעדענע שעה, 

צו זען און צו װאַכף 

צי כ'בלי און בין דאָ. 


און קאָרמעט מיט ליכט מיך, 
און מאַכט צייטיק אין מיר 

מיין היײיליקע שירה, 
װאָס טוט צוויטן פאַר דיר.. 


װאָס באַגער איך דען מער!? 
נאָך איין תפילה פאַרנעם: 
אַז צו שחרית װעט גי 
קאַיאָר דער בעל-ישם, 


צעהעלט און פאַרחידושט 
די יצירה באַזען 

זאָל ער בלייבן אין גאָרטן 
איבער מיר אויכעט שטײף 


און שעפּטשען מיט ליבשאַפט 
און פול מיט גענאָד: 2 
;ער האָט געפונען זיין שבת 
אין מלכות אחד,." 

א ינ ה א ל מ. 


תפילה פון אַ פּאַסטעך 2 
דער פּאַסטעך אויפן כרמל 

זהבה ר טי 
װאָרט איז שװער און באַלאָדן .... 


ירושה 


משה-לייב דער נסתר א 
דער אר"י הקדוש ר 


ר' אהרן קאַרלינער איז מזווג זיווגים 


פונעם אָפּטער רב'ס גוזמאות - 


חנהלע 1 


סאַדעגערע 


דער סאַסעװער גייט מיט הקפות . 


דער קאָצקער 


דער שפּאַלער זיידע דאַװנט שחרית 


מיין מאַמעס 


חלום יע 


באַװיליק צו מיין ליד א ר 


אין געטאָ צו 
חנא חקרן 


מנחה א, 


פיר בריוו צו דער קאָנטעס פון לינץ 
א נאַכט אין כרמל נ אל 
לויטער. שטיל און װייס א 
כערעלע שיכור יע 


איז װאָרט 

זשעלואילא - בע 
אַ חלום אין קפריסין .... 
דער מייסטער 0 
פון אַ דיכטערינס טאָגבוך 

א לבנה-נאַכט אין מיין היים 
מאַמעס און קינדער .. 
אין געבערג - על 
יאַװאַלדא אל 0 
ברכי נפשי א 
שליחות אי 
כעלעמער מלמד א 
א טאַנץ 0 ר 
תימנער יידן 0 
ביים ירדן רע א 
מיין שכן דער פילאָזאָף .. 


בריוו פון בית-דגון 6 א 


רייד נישט דערזאָגטפא .... 
גורל, גורל מיין ר 
יידיש א 2 
לידער פון אַן אָרעמאַן ---. 
זיידע, זיידע מיינער א 2 
ויגליד א שי טא 

